

የትውልድ የእንቅፋት ድንጋዮች

ከዶክተር ሄኖክ ገ/ሕይወት ትምህርት በመነሳት የተጻፈ

ደረጃ ሙሉ

© copyright 2014 Dereje Mulatu
All Right Reserved.

- የመጀመሪያ እትም ሰኔ ፳፻፯ ዓ.ም አዲስ አበባ
- ሁለተኛ እትም ተሻሽሎ ሐምሌ ፳፻፯ ዓ.ም

አሳታሚ:- ደረጀ ሙላቱ

ያለ አሳታሚው ፈቃድ የዚህን መጽሐፍ ይዘት በማንኛውም መንገድ በሙሉም ይሁን በክፍል ማባዛትና ማሰራጨት በሕግ የተከለከለ ነው።

- በመጽሐፉ ውስጥ የቀረቡት የመጽሐፍ ቅዱስ ጥቅሶች ከአዲሱ መደበኛ ትርጉም የተወሰዱ (አመት) በሚል የተገለጡ ሲሆን ሌሎች በጠቅላላ የተወሰዱት ከ 1962 ትርጉም ነው።
- የዘመን አቆጣጠር ለኢትዮጵያ ዓ.ም ሲሆን ለፈረንጆች እ.አ.አ በማለት ተጠቅሷል።

መጽሐፉን ለማግኘት 0911603658/ 0920017070

የጸሐፊው አድራሻ:-
+251911603658
chemerew@gmail.com
facebook- Dereje Mulatu

ከሸር ዲሳይንና ሌይ አውት ደረጀ ሙላቱ

የአንባቢያን አስተያየት

በክርስቲያን ላይ እርግጥን ይሰራል አይሰራም ለሚሉ ጥያቄዎች ሁሉንም የሚያስማማ መልስ የተደረሰበት ባይመስልም ወንድማችን ደረጀ ሙላቱ የእርግጥንን ተሻጋሪነትና እንቅፋትነት በቃሉ በሀይወት ምስክርነትና በቃሪክ አስደግፎ ያስተምረናል ያስጠነቅቀናል፤ እያንዳንዱ ሰው ስለ ራሱ፣ ስለቤተሰቡ፣ ስለ ቤተ ክርስቲያን፣ ስለሚኖርበት ከተማና ስለ አገሩ እንዲያሰብና በንስሃ የእርግጥንን እንቅፋት እንዲያስወግድ የሚያደርግ መጽሐፍ ነው። የሚያነብ ሰው ሁሉ እንደሚጠቀምበት እርግጠኛ ነኝ።

ፀጋአብ በቀለ (አስተማሪ፣ ሰባኪ፣ ጸሐፊ)
የጎሰፕል ፎር አንርችድ ኔሽንስ ሚኒስትሪ መስራችና መሪ

ይህ መጽሐፍ በዘመናት መካከል ስናልፍ ከግል ጀምሮ እስከ ሀገር ከብዙ ችግሮቻችን እንዳንላቀቅ ምክንያት ከሆነው የአዙሪት ክብብ (vicious circle) ለመውጣት የሚያስችሉንን እራስን የመፈተሽ፣ ሃላፊነትን የመውሰድ፣ ዝቅ የማለትንና የመቀበልን መንገዶች የሚያሳይ በመሆኑ፤ ለምድራችን የጊዜውን ችግር በዘላለማዊ መርሆዎች በመፍታት ጦርዝ የያዘውን ሁሉ ወደ መካከለኛው የእግዚአብሔር ሀሳብ በማምጣት ትውልድን ለማሻገር ያለመ ነው። በመጽሐፉ በድፍረት የተነገሩ አንዳንድ ሃሳቦች በተለያዩ ጊዜ የተለያዩ ትርጉም እየተሰጣቸው አለአግባብ ጥቅም ላይ የዋሉ ቢሆኑም በዚህ መጽሐፍ ውስጥ ሳያቸው ግን ለመፈወስ የተቀመጡ ሆነው በማግኘቴ ወስጃቸዋለሁ።

ሰለሞን ሃብተየስ (ዳኛ)

ይህንን መጽሐፍ የሚያነቡ እያንዳንዳቸው በራሳቸው፣ በቤተሰባቸው፣ ወይም በጎሳቸውና በአገራቸው ምክንያት ከመጣ ከማንኛውም ዓይነት እስራት ነፃ መውጣትና መለወጥ ይችላሉ እላለሁ።

ደስታ ላንገና ዶ/ር

የአምበርች ኢንተርናሽናል ፕሬየር ኢንድ ሚሽን ሙሽመንት (AIPM) መስራችና ዳይሬክተር

በግሌ በዚህ ርዕሰ ጉዳይ የተጻፉ መጽሐፍትንና መልእክቶችን በመከታተል የጠራ ዕውቀት ለማግኘት ብዙ ጥረት ያደረኩኝ ሲሆን እስከ አሁን በዚህ ደረጃ ከግለሰብ እስከ አገር አቀፍ ደረጃ ዓለም አቀፍ ክስተቶችን በማካተት የተፃፈ መጽሐፍ ወይም የስብከት መልዕክት አላጋጠመኝም። በዚህ ምክንያት በግሌ መጽሐፍ በዚህ ርዕሰ ጉዳይ ላይ ከተጻፉት ሁሉ የተሟላ መልዕክት ይዞ የቀረበ መሆኑን ምስክርነቴን እሰጣለሁ።

እስፋ ደሜ ተሊላ

መሪ ብርሃን መሰረተ ክርስቶስ ቤተ ክርስቲያን

መጽሐፉ ወይም መልዕክቱ ብለው ይሻላል የማንነት ለውጥ ሳይኖራቸውም ሆነ ኖሯቸው በመረጃ ክምችት አውቀናል ብለው ለሚመራመሩና ለሚፈላሰፉ ብዙ እንዲሉ ቢቀሰቅሱም፤ እንደ መንፈሳዊ ሰው ወይም እግዚአብሔርን ከመረጃ ክምችት ባለፈ እንደሚያውቅ ሰው ለአገሪ ሕዝብ አስባለሁ፤ ለመባረኩ ምክንያት የሚሆነውን ሁሉ ከኃጢያት በስተቀር አደርጋለሁ ለሚል። የአዕውነት ቅንነታችንን የምንገልጥበት፤ እግዚአብሔርን የምናስከብርበት፤ ሰይጣንን የምናሳፍርበት አገራችንና ሕዝባችንን (ወገናችንን) በተግባር በሚገለጥ ፍቅር መውደዳችንን የምናሳይበት አቅጣጫ ጠቋሚ ነው እላለሁ።

ለግል፣ ለቤተሰብ፣ ለሀገርና ለወገን እንዲሁም ለኃይማኖት ጉብረት ከዚህ የመልዕክት ሀሳብ በመነሳት አንባቢዎች የየራሳችንን የቤት ሥራ ብንሰራበት፤ እግዚአብሔርንም ሕዝቡንም ማክበርና መቀበላችንን የምንገልጽበት ይሆናል ብዬ አምናለሁ። መልእክቱ የአንድ ኃይማኖት ሳይሆን በእግዚአብሔር ለሚያምን እንዲሁም ለሀገሩ ለሚያስብ ሁሉ ነውና ትጠቀሙበት ዘንድ ሀሳቤን አቀርባለሁ። ራስን ያልለወጠ እውቀት ከመዝገብ ቤት አይሻልምና ተግባራዊ ለውጥ እናምጣለን።

አንተነህ ብርሃኑ /You are the light/

(መሰረተ ክርስቶስ ቤተክርስቲያን)

ሁላችንም በአካባቢያችን የራሳችንን የቤት ሥራ ብንሰራ የምንመኘውን መንፈሳዊ ተሐድሶና አገራዊ ለውጥ እናፋጥነዋለን። እነዚህን የእንቅፋት ድንጋዮች ስናነሳ በሙሉ ልብ እንጂ በተላላነት አይሁን። ይህ የማስመሰል ሂደት ተሐድሷችንን ያዘገያል መከራችንንም ያበዛዋል። በተለይም በመጽሐፉ የመጨረሻ አካባቢ የቀረበልን በጊዜ ተገድቦ የተሰጠንን እድል አለመጠቀም ምን ያህል ዋጋ እንደሚያስከፍል በቁጭት አንብቤዋለሁ። ስለሆነም ይህ መጽሐፍ በርካታ የእርግማን ድንጋይ የሚፈነቅለና የሚጠርቡ ሰዎች እንዲነሱ የሚያደርግ አቀጣጣይ ችቦ እንዲሆን ምኞቴና ጸሎቴ ነው።

ይኩኖአምላክ አለሙ (ዶ/ር)

አዲስ አበባ ዩኒቨርሲቲ የትምህርት ዕቅድና አመራር ረዳት ፕሮፌሰር

በገሀዱ ዓለም ላይ የምናያቸው ነገሮች ምንጫቸው ከሚታየው እንዳልሆነ መጽሐፍ ቅዱስ ይናገራል፤ ሣይንሳዊ ምርምሮችም ይህንን እውነታ ያረጋግጡልናል፤ ለምሳሌ ኤሌክትሮን የተሰኘውን ረቂቅ ቁስ አካል ያየ የለም። ነገር ግን ኤሌክትሮኒክስ እንዲሁም ኤሌክትሮን እንዳለና ታላቅ ሥራን እንደሚሰራ ያውቃል ይገነዘባል። ስለዚህ ከማንኛውም ክስተት በስተጀርባ የሚያጠነጥን አንድ ነገር አለ። ከምናያቸው ክፉና መልካም ነገሮች ጀርባ የሚሰራ ነገር እንዳለ መገንዘብ ክፉውን ከምንጩ ለማድረቅና ለማጥፋት፤ በቦታውም መልካም ነገርን ለመትከልና ለመገንባት ይረዳል። በዚህ ረገድ ይህ መጽሐፍ የነገሮችን ሥርና መሠረት ዞር ብለን እንድናጤን፤ መነቀል ያለበትን እንድንነቅልና በተገቢው ስፍራ ላይ ቤታችንን፤ ትውልዳችንን፤ ማህበረሰባችንንና አገራችንን በሚገባ እንድንገነባ ያስገነዝበናልና የያዛቸውን መልእክቶች በአንክሮ ማጤኑ ይጠቅማል።

ጌታቸው ጋ/ማርያም (M.S.C, phD. Candidate)

ምስጋና

ስለ ሁሉ ነገር አቅም የሆነኝን ቸር እግዚአብሔርን አመሰግናለሁ!
«እግዚአብሔር ሆይ ምህረትህ አቁሞኛልና አመሰግንሀለሁ!» ክብር
ለዘለአለም ለአንተ ይሁን።

ውድ ባለቤቴ ሲስተር አዜብ ስዩም (ኪያ) መጻፍ እንዳለብኝ
አምነሽ ያለ መላቀቅ እንድጽፍ በፍጹም ነጻነትና ደስታ ከጎኔ
ስለቆምሽ፣ ደስ በምሰኝበት የእይታ ስጦታሽ ያሳየሁትን እያሳየሽ ለብዙ
መጽሐፎች መወለድ ስላደረግሽልኝ እገዛ እግዚአብሔር ይባርክሽ!
እንዲሁም እንደ ትልቅ ሰው የምትታገኝኝ አንዳንዴም «ዝም ብሎ
መጻፍ ነው እንዴ?» እያልሽ ምሬትሽን ስትገልጪ ካፈጠጥኩበት
ላብቶኝ ላይ በፈገግታ ቀና የምታደርጊኝ፣ መልሰሽም «ሳድግ እንደ
አባቴ ጸሐፊ እሆናለሁ» ብለሽ የምቆጭበትን ያለፈውን እድሜዬን
ልትበቀይልኝ ቀን የምትጠብቂ ልጄ ፍቅር እደጊልኝ።

የዚህን መጽሐፍ መጠንሰሻ ርእሰ ጉዳይ ስታስተምር ተዋውቀን
ከትምህርትህ ተነቼ ይህንን መጽሐፍ እንድጽፍ ፈቅደህ፤ ደግሞም
እንደ ረጅም ዘመን ወዳጅ የተቀበልከኝ ዶክተር ሄኖክ ገብረሐይወት፣
በተገናኘንባቸው ወቅቶች በነገር ሁሉ የጌታን ፍቅርና ኑሮ
አይቼብህለሁና ቤትህና፣ አገልግሎትህ ዘመንህ ሁሉ የተባረከ ይሁን፤
ስለ ሁሉ ነገር ከልቤ አመሰግናለሁ!

ውድ ግዜያችሁን ሰውታችሁ ረቂቁን በማንበብ ገንቢ
አስተያየታችሁንና ምክራችሁን በመስጠት፣ ለመጽሐፉ ውበት
የተጋችሁ ዶክተር ደስታ ላንገና፣ ዶክተር ይኩኖአምላክ አለሙ፣
ወንድም ሰለሞን አስፋ (ሰለሞኔ)፣ ወንጌላዊ አንተነህ ብርሃኑ፣ ወንድም
ሰለሞን ሐብተየስ፣ ወንድም አስፋ ደሜ እግዚአብሔር አብዝቶ
ይባርካችሁ።

በተገናኘን ቁጥር ወደ ተሻለ አመለካከት የምታስገባኝ ወንድሜ
ጌታቸው ኃይለማርያም፣ ከአስራ ሶስት ዓመታት በፊት «ጻፍ» ትለኝ
የነበርክ ከዚያም የመጻፍን ድባብ የጫንክብኝ አባቴ ወንጌላዊ ፀጋአብ

በቀለ፣ የፊደል ለቀማን ለእኔ ተው በማለት የፊደል ግድፈቶችን
በጥቃቄ የሰራህልኝ፣ ደግሞም በአከራካሪ ጉዳዮች ሰፊ አመለካከት
እንዲኖረኝ በጠንካራ ሙግትህ የምታበስለኝ የልጅነት ጓደኛዬና
ወንድሜ ታጋይ አበበ፣ ነገ በብዙ ጉዳዮች እንደምትገለጥ ተስፋ
የማደርግህ በጻፍኩ ቁጥር የማንሳውን ረጅሙን ወሬዬንና ንባቤን
እየታገስክ ብዙ መልካም ነገር ያሳደርኝ የታላቅ እህቴ ልጅ የኔሰው
ታምሩ፣ ለጽሁፉ ስራ ሐዋሳ በነበርኩ ጊዜ ብዙ የጠቀማችሁኝ
የአገልግሎቴ አጋሮች፡- የልቤ ወዳጅና ጓደኛዬ ወንድሜ ስመኝ
ደምሴና እሙዬ ከነ ልጆቻችሁ፣ ወንድሜ ዳዊት አበበና ባለቤቴ
እሙዬ፣ ወንድም ተካልኝ ሎዲሶ፣ እህቴ መሰረት አስፋውና ወንድሜ
ቼክ፣ የሻሽመኔወቼ ወንድሜ ሳሚ፣ ወንድሜ ድርሻ እና ወንድሜ
ወርቁ፣ ሁላችሁን እግዚአብሔር በነገር ሁሉ ይባርካችሁ!

ምናልባት ስማችሁን ዘንግቼ ያላነሳኋችሁ ወገኖች ሁሉ እጅግ
አመሰግናለሁ!! እግዚአብሔር የእንቅፋትን ድንጋይ ከእናንተና
ከቤታችሁ፣ ከትውልዳችሁ ሁሉ ላይ ያንሳላችሁ!!

ደረጀ ሙላቱ

ሰኔ 9 ቀን 2006 ዓ.ም

ማውጫ

ርዕስ	ገጽ
መቅደም	10
መግቢያ	11
ምዕራፍ አንድ	16
ሃንደር	16
የእርስ በእርስ እልቂቶችና ጦርነት	16
ስደት በወንጌል አማኞች ላይ	18
እንዳይባረር የሰጋው ሪከርድ ሰባሪ	22
ሳይንቲስቶች ጫካ ነው ያሉት	23
አስቸጋሪው የኮሌጁ ማስጠንቀቂያና የጌታ ጣልቃ ገብነት	24
«ቄስ ዶክተር ሄኖክ ገብረሕይወት» እባላለሁ	25
1979 ዓመተ ምህረት	26
ጀርመን ልሁድ ደቡብ?	27
ሐዋሳና ይርጋለም	28
ምዕራፍ ሁለት	29
መንቀልና መትከል	29
የናይሮቢው ስብሰባ	30
1 ኮምኒዝምን ከምድራቱ መንቀል	30
2 ኮምኒዝም /ደርግ/ ሲወድቅ ማን ይተካ	30
በአንድ ወር ውስጥ የሚሆኑ ነገሮች	32
«ከነማዕረጉ ጥራው ጌታ ኢየሱስ በለው»	34
የጀርመን ቴሌቪዥን	35
ምዕራፍ ሦስት	36
የምልጃ ጸሎት ሕብረትና ተግዳሮቱ	36
ምዕራፍ አራት	38
እርግማን	38
እርግማን በቤተሰብ፣ በሃሳ፣ በከተማና በአገር	39

ንስሐዎቻችን ለምን ለውጥ አላመጡም?	41
የእግዚአብሔር ፍጹም ፈቃድና አላማ	47
ያልተሻሩ መርገሞችና የተቀበልናቸው ስህተቶች	48
አራቱ የእግዚአብሔር ድርሻዎች	50
1 በምትበላውና በምትጠጣው እባርክህለሁ	51
2 በሽታን ከመካከልህ አርቃለሁ	51
3 መካንነትና ጭንገፋ በመካከልህ አይኖርም	51
4 የሕይወትህ እድሜ ተባርክ ትኖራለህ	51
ምዕራፍ አምስት	58
የእንቅፋት ድንጋይ	58
የእንቅፋት ድንጋጾችና ምክንያቶቻቸው	58
1 በራሳችን ምክንያት የምናመጣው የእንቅፋት ድንጋይ	59
2 በአባቶቻችን ምክንያት የሚመጣ የእንቅፋት ድንጋይ	62
የጀርመናውያን አባቶች በደል ለልጆቻቸው ሲመነዘር	62
ደም የሚገጠጠባቸው ሴት	63
የእንቅፋት ድንጋጾች በምን ይታወቃሉ?	67
1 የእንቅፋት ድንጋይ በተመሳሳይ ድንጋይ ሲገለጥ ይለያል	68
የጀርመን ህዚም ጓደኞቹ ተመሳሳይ ድንጋይ	69
ተመሳሳይ ድንጋይ በአረብ አገሮች	70
ተመሳሳይ ድንጋይ በባርነት ገዛ ላይ	71
ተመሳሳይ ድንጋይ በደም ማፍሰስ	71
ከድግግሞሽ ጾምና ጸሎት የሚያድኑ መፍትሔዎች	73
ምዕራፍ ስድስት	75
አራቱ የእንቅፋት ድንጋጾች	75
1 የግል የእንቅፋት ድንጋጾች	75
2 የቤተሰብ የእንቅፋት ድንጋጾች	81
3 የከተሞችና የአካባቢዎች የእንቅፋት ድንጋጾች	87
የንስሐ ጸሎት በሻኪሶ	101
4 የአገር የእንቅፋት ድንጋጾች	117
ፈውሳችን በማን እጅ ላይ ነው ያለው	120
የከፍታ ዘመንን ለማፋጠን ምን እናድርግ?	122

ለአገር ላለመጸለይ የሚጋፉ ምክንያቶች.....	126
ጣዖትን ማምለክና መተባበር.....	133
ምዕራፍ ሰባት.....	138
የእንቅፋት ድንጋጾችን ባናነሳ ምን እንሆናለን?.....	138
የመመለሻ እድልና የጊዜ ገደብ.....	139
ክልሎቻችንና የእንቅፋት ድንጋጾች.....	145
በቸልታ የታየው የባድሜ ጉዳይ ትንቢትና መዘዙ.....	153
የአገራችን መሪዎች የአሰራራ ሦስት ዓመት ዝምታ.....	155
ማጠቃለያ.....	158

መቅድም

መጋቢት 1983 ዓ.ም ናይሮቢ ኬንያ በነበረን የምስራቅ አፍሪካ የምልጃ ሳምንት የአገልግሎት አቅጣጫዬን ያስቀየረኝን ጥቅስ ተቀበልኩ።

«አለፉ በበርሻ በኩል አለፉ የሕዝቡንም መንገድ ጥረት አዘጋጁ፣ ጐዳናውን አዘጋጁ፣ ድንጋጾቻችንም አስወግዱ ለአሕዛብም ዓላማ አንሡ።»

ኢሳይያስ 62:10

ከዚያን ጊዜ ጀምሮ ላለፉት 23 ዓመታት ልክ በኤርሚያስ 25:3 ላይ እንደተጻፈው ከግለሰብ ጀምሮ እስከ አገር አቀፍ ያሉት የእንቅፋት ድንጋጾች እንዲነሱ ጥሪዬን ሳቀርብ ቆይቻለሁ።

«ከይሁዳ ንጉሥ ከአሞጽ ልጅ ከኢዮሲያስ ከአሥራ ሦስተኛው ዓመት ጀምሮ እስከ ዛሬ ድረስ ባሉት በእነዚህ በሀያ ሦስቱ ዓመታት፣ የእግዚአብሔር ቃል ወደ እኔ መጣ፣ እኔም ማልጄ ተነሥቼ ተናገርኋችሁ ነገር ግን አልሰማችሁም።»

ኤርሚያስ 25:3

በዚሁ የአገልግሎት መስክ ሐዋሳ ላይ በሐምሌ 2005 ዓ.ም በሐዋሳ አላሙራ ሕይወት ብርሐን ቤተ ክርስቲያን በነበረን አገልግሎት ላይ አብሮኝ ያገለገለውን ደረጃ ሙላቱን ተዋወቅኩ። ከአገልግሎት በኋላ ደረጃ «ይህ ትምህርት ቢጻፍ ጥሩ ነው። እንዲያውም እኔ ለመጻፍ ፈቃደኛ ነኝ» ሲለኝ ደስ ብሎኝ እንዲጽፈው ብቻ ሳይሆን ችግሩን ተቀብሎ ወደ ቀጣዩ ትውልድ እንዲያስተላልፈው አደራ አልኩት። ለሌላው ይጠቅማል በማለት አቀነባብሮ ለጻፈው ለወንድም ደረጃ ሙላቱ ምስጋናዬ የላቀ ነው።

ዶ/ር ሄኖክ ገ/ሕይወት

መግቢያ

በእግዚአብሔር ቤት ያሳለፍኩት የአገልግሎት ዘመኔ ሃያዎቹን ዘሏል። እግዚአብሔር በሰጠኝ የአገልግሎት ጸጋ በእኔ ማንነት በሚያልፈው መንገድ እያገለገልኩ አለሁ። በልቤ ብዙ ሽክም አለ፤ እግዚአብሔር የፈቀደልንን በረከት ባለማግኘት መኖር፣ ለጉድለታችንና ለመከራችን አሳማኝ ምክንያት ማጣታችንና መልስ አለመስጠታችን ያንገባቸዋል። ቢሆንም በእድገት ጎዳና ላይ ያለችው አገራችን ከእግዚአብሔር የተሰፋ ቃልም የተነሳ መልካም እንደሚሆንላት አምናለሁ። እያየናቸው ያለናቸው ስኬቶች በፍቅርና በመተባበር ከተጠናከሩ ለሌሎች እስክንተርፍ እንደምንባረክ አልጠራጠርም። ይህ ደግሞ ተስፋኛ ያደርጋል።

በሌላው ጎን የድሆች መከራ፣ የፖለቲካ ትርምስ፣ አድሎና ጎሰኝነት፣ የማያቋርጥ ፍርሀት፣ ስደትና አለመግባባት፣ ራስ ወዳድነት፣ የሞራል ውድቀትና ድህነት የተጠናወተውን ማህበረሰባችንን ላይ ደግሞ የልቤ ስብራት ከፍተኛ ነው። እግዚአብሔርን የመፈለጋችንን ልክ እጠራጠራለሁ፤ «ለምን?» የሚለው ጥያቄ ይሞግተኛል። በዚህ ሙግት ውስጥ በእግዚአብሔር ላይ ያለንን ሙግት የሚያረግብ ለህትመት የተዘጋጀና ያልታተመ «እግዚአብሔር ፍትሐዊ ነው?» የሚል ከ 350 ገጽ በላይ የሆነ መጽሐፍ ጽፌ አዘጋጅቼያለሁ። ይህንን የነፍሴን ጩኸት የሚፈውሰውን መድሐኒትና የተዘጋብንን የበረከት መንገድ የሚከፍት አንድ ቁልፍ የያዘና በነፍሱ ውስጥ ያለውን ታላቅ ጩኸትና የእግዚአብሔርን ድምጽ የሚያሰማ አገልጋይ አገኘሁ።

ከሐምሌ 9-11 2005 ዓ.ም ሐዋሳ በምትገኘው አላሙራ ሕይወት ብርሐን ቤተ ክርስቲያን ለማገልገል እድል አገኝቼ ሄድኩኝ፤ ከዚህ በፊት በውል የት እንደማውቀው የጠፋብኝን አንድ መልክ መልካም የኃምሳ ዓመት ገደማ ጎልማሳ ወንድም በዚያ ተዋወቅሁ። ለታይታ ያልሆነ ትህትና የተላበሰ ለመናገርም ዝግ ያለ የፍቅር ሰው ነበር። ሄኖክ ገብረሕይወት ይባላል። በሞያው የህክምና ዶክተር ነው። እግዚአብሔር አገርን ሲወድድ ሰዎችን ለአገር ይሰጣል። የምድራቸውን በረከት ለማፍጠን፣ የአመካኒና የእርግማንን ቀንበር ለመስበር፤

ወገባቸውን ካሸነፈጡ ከቤተክርስቲያን የቀርጥ ቀን ልጆች መካካል አንዱ ነው። በትምህርትና በተግባራዊ የእርቅና የንሰህ ደግሞም የጸሎት ሽክም መላ ኢትዮጵያን ለበርካታ አመታት እየዞረ ያገለገለውና በማገልገል ላይ ያለው ዶክተር ሄኖክ ገብረሕይወት በተገናኘበት ወቅት ሲያገለግል ያየሁትን የእግዚአብሔር መገኘት መቼም አልረሳውም።

እኔ የዝማሬ አገልግሎቴን ጨርሼ ስወርድ ቀጣዩን የትምህርት አገልግሎት እንዲያገለግለን ተጠራና ወደ መድረክ ወጣ። በፍቅር አይን ጉባኤውን እየቃኘ የዚህን መጽሐፍ መጠንሰሻ ርእሰ ጉዳይ ነፍስን በሚገዛ የእግዚአብሔር ጸጋ ይናገር ጀመረ። ዶክተር ሄኖክ በዚያ ሲያስተምር የዘመናት የትውልድ ጥያቄዎችና ችግሮች፣ ምክንያቶችና መፍትሄዎች መመለስ ሲጀምሩ ወደ ቤተሰቦቼ፣ ወደ ጸልይኩባቸውና አንዳች ምላሽ ሳያገኙ ስለቀሩ ጉዳዮች፣ አልፎም ባለማወቅ ስላጣናቸው ብዙ ነገሮች ሳሰላሰል ቆየሁ።

የኮንፈረንሱ ፕሮግራም ወደ መጠናቀቁ ሲቃረብ ዶክተርን አንድ ነገር ጠየቅሁት «ይህን ብዙዎችን ነጻ የሚያወጣ ትምህርት በመጽሐፍ ለማውጣት አላስብክም?» አልኩት፤ እርሱም «እኔም አስባለሁ ባለቤቴም ጥሩ የመጻፍ አቅም አላት ግን አልተላካም» አለኝ። እኔም «ይህንን መጽሐፍ እኔ ብጽፈውለሁ?» አልኩት፤ እርሱም በታላቅ ደስታ «ይሄማ የጸሎታችን መልስ ነው» አለኝ። ይህንን ከተነጋገርን በኋላ ከሰአት የመጽሐፉን ጉዳይ ማሰብ ጀመርኩና በዚያ ካስተማረን ሀሳብና ከራሱ ታሪክ ተነስቼ የመጽሐፉን ምዕራፎችና ርእሶች ንድፍ አዘጋጅቼ ለዶክተር አሳየሁት። በጣም ተደስተ። እንግዲህ «የእንቅፋት ድንጋጾች» የሚለው የዚህ መጽሐፍ መነሻ ይህ ነበር።

ዶክተር ሄኖክ ገብረሕይወትና ባለቤቱ ወ/ሮ ቤተልሔም ገብረሕይወት የቤተ ሳይዳ የህዳሴ ማእከል መስራቾች ሲሆኑ፤ የአገልግሎቱ ዳይሬክተርና መሪ ባለቤታቸው ወ/ሮ ቤተልሔም ገብረሕይወት ናቸው።

መጽሐፉ እርግጥን በአገር ላይ የሚያመጣውን ተጽእኖ አለም አቀፍ መረጃን በማስደገፍና በእውነተኛና አስደናቂ የሕይወት ልምምድ፣ እንዲሁም በአገር አቀፍ ታላላቅ ውድቀቶችና ድሎች ላይ በመመርኮዝ የተዘጋጀ ሲሆን በእርግጥን ስር ለመውደቅ ወይም በበረከት ለመኖር ወሳኝ ጊዜ ላይ መገኘታችንን ያሳስባል።

መጽሐፉ በደክተር ሄኖክ ትምህርት መነሻነት የተለያዩ ግብአቶችን በመጨመር የተጻፈ ሲሆን በሰባት ምዕራፎች የተከፈለ ነው።

ምዕራፍ አንድ፡- የታሪኩ ፍሰት የሚጀምርበትን የመጽሐፉ ዋና ርዕስ የሆነውን ትምህርት ከሚያስተምረው ከደክተር ሄኖክ ገብረሐይወት ታሪክ የሚጀምር ሲሆን፤ እርሱ በኮሌጅ የነበረውን ቆይታና የወቅቱን የአገራቸንን ፖለቲካዊ ችግሮች፣ በቤተክርስቲያን ላይ የነበረውን ስደትና ተግዳሮት በጥቂቱ በመዳሰስ ደክተር ሔኖክ በኮሌጅ ያሳለፋቸውን መንፈሳዊ መንገዶችና የትምህርት ክስተቶችን እያነሳ የአገራችንን አንዳንድ ክልሎች መንፈሳዊ እንቅስቃሴ ይቃኛል።

ምዕራፍ ሁለት፡- የኮምኒዝምን አሰራር ከኢትዮጵያ ለመንቀል እና በአገሪቱ ላይ ያለውን መጨረሻ ሁኔታ ለመወሰን በናይሮቢ ኬኒያ የተደረገ አስገራሚ የአፍሪካ ማላጆችን የጸሎት ተጋድሎና ውጤት ይዳስሳል።

ምዕራፍ ሶስት፡- በአገራችን ለመጀመሪያ ጊዜ የተደራጀውን የምልጃ ጸሎት ቡድን አመሰራረትና ተግዳሮቱን በማንሳት በአገር አቀፍ ደረጃ ትልልቅ ተጽእኖዎችን በግልጽ ለማምጣት ስለሚጠበቅብን አንድነት ያሳስባል።

ምዕራፍ አራት፡- ከእርግጥን የተነሳ በሕይወታችን ስለሚከሰቱ ችግሮችና ስለ እርግጥን ያለንን ግንዛቤ በማዳበር ነጻ ልንወጣ ካልቻልንባቸው ቀንበሮች ለመላቀቅ ልንወስድ ስለሚገባን እርምጃና አካሄድ ያሳስባል።

ምዕራፍ አምስት፡- የእርግጥን መገለጫ ምክንያቶችንና የእርግጥን መለያ መንገዶችን ከግል ሕይወት፣ ከታላላቅ አገሮች ተሞክሮና ከእግዚአብሔር ቃል ጋር በማያያዝ ሕይወታችንንና ቤተሰባችንን፣ መንገዶቻችንንም አይተን እንድንፈልስ አስገራሚ ትምህርቶችን ያስጨብጣል።

ምዕራፍ ስድስት፡- የግልን፣ የቤተሰብን፣ የከተማንና የአገርን የእንቅፋት ድንጋጾች በመለየትና በመጽሐፍ ቅዱስ መርህ በመመራት ከእርግጥን ነጻ የሚያወጣን መፍትሔ በመስጠት አራቱን የእርግጥን ተጠቂ አካላት ይዳስሳል።

ምዕራፍ ሰባት፡- ግለሰቦች፣ ቤተሰቦች፣ የመኖሪያ አካባቢዎች፣ ከተሞችና አገር ባጠቃላይ የእርግጥን መነሻ የሆኑትን ምንጮች ባለማድረቅና ለእግዚአብሔር እውነት ባለመታዘዝ የሚመጣውን ቅጣት፣ መከራ፣ ድህነት፣ ጦርነት፣ ጭንገ፣ ድርቅና ረሃብ የመሳሰሉትን እያስተናገዱ መኖር እንደሚቀጥል በማሳሰብ፣ ባለፉት ዘመናት የተስተናገዱትን በቸልታ የመጡትን ከባባድ ጠባባዎች በተጨማሪ ማስረጃ በማስታወስ እሺ ብንል ደግሞ በተቃራኒው በበረከትና በእረፍት ምድር እንደምንኖር ያስገነዝብና እያንዳንዱ ሰው የእንቅፋት ድንጋይን ከግል፣ ከቤተሰብ፣ ከከተሞችና ከአገር የማንኛት ሀሳፊነቱን እንዲወጣ በማስጠንቀቅ ያጠቃልላል።

በክርስቶስ ከዳንን፣ በመስጠት በአገልግሎት ከተሰማራን በኋላ፣ እራስን በመግዛት በጸምና በጸሎት በጽድቅም ሕይወት እየተጓዝን፣ ደግሞም በታላቅ ስኬት መካከል ገብተን፣ በእውቀት ከፍታ ላይ ሆነን፣ በተሻሉ አማራጮች መካከል እየኖርንም እነዚህን ሁሉ ሁኔታዎች አልፎ የእርግጥን ኃይል የሚያመጣውን ተጽእኖና ጉዳት ለማሳየት ጭምር ተጽፏል። መድፈር ግድ ስለሆነ ፍርሀትን አልፈራነውም። ነጻ ለመውጣት፣ የማይከፈቱ ዝግ በሮችን ሰብረናል፣ የማይደፈሩ አጥሮችን አፈራርሰናል፣ መፈወስም ስለሚያስፈልግ ለመታዘም ቁስሎችን አፈራርጠናል። አላማችን ግን ፈውስ ማምጣት ነው።

በምድራችን ላይ ያለው ሕዝባችን ለረጅም አመታት የሚታወቅበት ረሀብና ጦርነት፣ ቁምና ጥላቻ፣ የብሔርና የጎሳ ግጭት እንዲቆምና ከቅርብ ጊዜ ወዲህ ሰማችን እየተነሳበት ያለውንና የጀመርነውን የእድገት ጎዳናችንንም ለማስቀመል ትልቁን ድርሻ መወጣት ያለባት ቤተ ክርስቲያን ናት። ስለዚህ ቤተ ክርስቲያን ምዕመናኖቿን ከእርግማንና ከእንቅፋት ድንጋይ በነጻ መንገድ እንዲሄዱ ታስተምር ዘንድ፣ ሕዝቧ እግዚአብሔርም ከአምላኩ ጋር በሰላም ለመሄድ ልቡንና ቤቱን አልፎም አገሩን እንዲያጠራ የእግዚአብሔርን መልእክትና ድምጽ እነሆ ብያለሁ።

ደረጀ ሙላቱ

2006

ምዕራፍ አንድ

ጎንደር

አስከፊው የደርግ መንግስት በማርክሲስት ሌኒኒዝም የፍልስፍና እሳቤ ትውልድን የሚያጠምቅበት፣ የእግዚአብሔር አለመኖር በሰው ሁሉ ጀሮ የሚነገርበት፣ ሞት ያሻውን ለመንጠቅ የተጠቀመባቸው ጨካኞች ከወላጆች ጉያ ለአገርና ለወገን የሚጠቅሙ በርካታ ወጣቶችን የጨፈጨፉበት የከፋ ዘመን አንዱ አካል 1974 ዓ.ም.።

በቀድሞ አጠራሩ «ጎንደር የህክምና ኮሌጅ» የዛሬው የህክምና ዶክተሮች መፍለቂያ «ጎንደር ዩኒቨርሲቲ»። በህክምናው ዘርፍ አገርን ለመጥቀም በርካቶች ከአራቱም ማዕዘን በፈለሱበት በዚህ ኮሌጅ እግዚአብሔር የራሱን መንፈሳዊ አለምን በተጓዳኝ የሚያክሙ ባለ ራዕዮችን ወደዚያ ሰዳቸው ነበር። ከእነዚያ ውድ የአገር ልጆች መካከል በትውልድ መካከል የገነነ ዘመን ዘለል የእርግማን አምድን ለማፍረስ የታጨው ወጣት በወቅቱ ጌታውን ባያውቅም ጓዙን ሸክፎ በእርሱና በቤተሰቡ ልብ የነገው የህክምና ሰው እየታሰበ ወደ ጎንደር አቀና። ወጣት ሄኖክ ገብረሐይወት ይባላል።

የእርስ በእርስ እልቂቶችና ጦርነት

በወቅቱ ከነበረው የፖለቲካ ፍልሚያ የተነሳ እርስ በእርሱ የተጠፋፋው ትውልድ ከፍተኛ ነው። ደርግና ኢሕአፓ የመሳሰሉት በተከፋፈለ የፖለቲካ አቋም በየሚዳውና በየሰፈሩ ደም አፈሰሱ። መገዳደል ቀላልና የየቀኑ ትዕይንት ነበረ። በጠመንጃ አፈሙዝ የራስን እሳቤ ለማቆም አንድ ትውልድ ከምድሪቱ ላይ አለቀ። ደምን የማይጠላ ደም ሊያሳድደው ግድ ስለሆነ ደም በደም እየተመለሰ ኢትዮጵያ አኬልዳማ ሆነች። ዛሬም ድረስ በመወቃቀስ መንፈስ ጥይቱ እጃቸው ላይ ባይታይም በብእር የሚታኮሱ የዚያን ዘመን ትውልዶች ይደመጣሉ። አንዳንዶቹ ዛሬም ይቅር ለመባባል የፈቀዱ አይመስሉም

ደምን የሚወድ ደም ያሳድደዋልና። ታሪክ ባይረሳም ይቅር መባባል ግን ግድ ነው።

በወላጅ እናቴ ቤት ጓዳ ከብሄራዊ ውትድርና ሽሽት የተሸሽጉትን ወጣት ልጆች በምሽት በየአጥሩ ስር ከመሸጉ የውትድርና መልማይ የአብዮት ጥበቃዎች ለማስጣል የሴት ቀሚስ ለብሼ አብዮት ጥበቃዎች የሌሉበትን መንገድ በመሰለል ሁለት ወጣቶችን ማስመለጫ ትዝ ይለኛል። ወንድ ልጅ «ውትድርና ምልመላ ሊጀመር ነው» የሚል የሐሰት ወሬ እንኳ ከተሰማ መውጫ መግቢያ በማጣት ይኖር ነበር። በከፍተኛ የትምህርት አቅምና ጉብዝና ላይ የነበሩ ልጆች በእንባና በቁጭት በከባድ መኪና ላይ ተጭነው ወገባቸውን ያሰሩ እናቶች እንባ ባደከመው አይናቸው በገዢነትና በተስፋ መቀረጥ ሲሸኙአቸው ማየት በየዓመቱ አሳዛኝ ትዕይንት ነበር።

«የወንድ ልጅ እናት ታጠቂ በገመድ
ልጅሽን አሞራ እንጂ አይቀብረውም ዘመድ»

እየተባለ ቅኔ ይወርድ ነበር። የእናት አይኖችና ፈታቸው በእንባ ጅረት ይሞላሉ። ወላድ መሆን ፈተና ነበር። በብዙ መከራ አድጎ የደረሰ ወንድ ልጃቸው ድንገት ተይዞ ወደ ወታደር ካምፖች ሲሄድ ያዩ ወላጆች ራሳቸውን ስተው ይወድቁ ነበር። ሰው አልቅሶ ያልቀበረው ቤተሰቡ ትዝታ ከባድ ነውና መርዶ በተነገረበት ሁሉ የሀዘን ጥልቀት የሚታይበት የወላጆች ዋይታ አስከፊና መራር ነበር። ይህች ምድር ደም የምትጠጣ ነበረች። ግን በነበረች ያልቀረች በየወቅቱ በየምክንያቱ በተለይ በፅንሰ ማቋረጥ (ውርጃ) ደም መጠ ጣቷን ያላቆመች ምድር ናት። ነገር ግን ምክንያቷ በቂ ይሆን? ልጇቿን የፈሰሰውና የሚፈሰው ደም ይቆጫቸዋል ወይንስ ደም ይናፍቃቸዋል?

ሽሽትና ስደት በየአቅጣጫው

ከሚወዱት ቤተሰብና ከሚወዱት ምድር በጦርነት እሳት ላለመማገድ ከመወሰን የተነሳ ባስቸጋሪ መንገድ ነፍሱን ለማዳን

የተደረጉ የሽሽት ታሪኮች የውስጥን እንባ ፈንቅለው ያወጣሉ። ሁለት ሆነው ተሰደው አንዱ በሞት ተነጥቆ አንዱ ተርፎ ወይም ሁለቱም የአውሬ እና የክፉ ደዌ ሲግይ ሆነው የት እንደደረሱ ሳይታወቅ እስከዛሬ ጥያቄ ውስጥ ያሉትን ቤት ይቁጠራቸው። በየአቅጣጫው ከሀገር ተሰዶ በየስደተኛ ካምፕ ውስጥ ኑሮውን በዚያው መስርቶ አገሩን ማየት አይን ላፈር አሰኝቶት በዚያው የቀረው ወገን ብዙ ነው። የተሳካለት በተለያዩ አገሮች «አንድ ቀን አገሬን አያለሁ» እያለ በዚያው ትዳር ይዞ ልጆች ወልዶ ደፋ ቀና ይላል። ወደ አገር ቤት መጥቶ ማየት ያልተሳካለት ስለ ሀገሩ ሲነሳና ሲዘፈን በእንባ የሚታጠብ ስንቱ ነው።

የብሄራዊ ውትድርና ስደት ሰለባ፣ የፖለቲካ ስደት ሰለባ፣ የኑሮ ጫና ስደት ሰለባ፣ የተለያዩ ምክንያት ስደት ሰለባ፣ አንዳንዱ መከራው አልፏልና ደስ ይለዋል፤ ያልተሳካለት በስደተኛ ካምፕ ውስጥ ሆኖ ያንን ያለፈ መንግስትና አሁን ያለውን እየኮነነ ይኖራል። በወቅቱ የነበረው ብዙዎችን በፖለቲካ ያሳደደ የስደት ስደድ እሳት በቤተክርስቲያንም ላይ ዘመቻውንና መቀጣጠሉን ቀጥሎ ነበረ።

ስደት በወንጌል አማኞች ላይ

የወቅቱን የደርግ መንግስት አካሄድና በአማኞች ላይ የነበረውን ጫና ጌታቸው በለጠ «ኤሎሄና ሀሌሉያ» በሚለው መጽሐፋቸው እንዲህ አቅርበውታል፦

«ከ1970 ዓ.ም በኋላ ያሉት ዓመታት ለቤተ ክርስቲያን እጅግ የከፋ አመታት ነበሩ። የክህደቱና የሰደቱ ወላፊን እየተንገገገ ሀገሪቱን ከዳር ዳር በማዳረስ በቤተ ክርስቲያን ላይ የጥፋት ሰይፍ የተመዘዘበት ወቅት ነበር። ጊዜው አስጨናቂ፣ ባለስልጣናቱ አስፈሪ፣ የኮሚኒዝም ፍልስፍና ከምንም ይልቅ በእያንዳንዱ ዜጋ አዕምሮ ውስጥ እየሰረፀ እንዲገባ የተደረገበት ጊዜ ነው።

አብያተ ክርስቲያናት ከውጭም ከውስጥም ተወጥረው የተያዙበት ወቅት ነው፤ ከአምላክ ከንድ ይልቅ የሰዎች ከንድ እንደሚልቅ የተሰበከበት፤ በመፈከር ጩኸት ትምክህት የገነነበት፤ «አግዚአብሔር አምላክም ሰውን

ከምድር አፈር አበጀው፤ በአፍንጫውም የሕይወት አስትንፋስን እፍ አለበት፤ ሰውም ሕያው ነፍስ ያለው ሆነ» (ዘፍጥረት 2:7) የሚለው አምላካዊ ቃል ተሸሮ፤ "የሰው ልጅ መገኛ ምንጩ ዝንጀሮ ነው" የሚለው የዳርዊን ፍልስፍና የተሰራጨበት፤ ተፈጥሮን በቁጥጥር ስር ለማድረግ አቅሙ እንዳለ የተለፈፈበት ዘመነ ትምክት፤ ዘመነ ክህደት ነበረ። የጨለማው ግዝፈት፤ ያስፈራበት፤ የመከራው ከብደት እምነትን ያነጠጠበት፤ የብዙዎች ተስፋ ተሟጦ የተንገዳገዱበት፤ የብዙዎችም እምነት የተፈተነበት ዓመታት ነበሩ። ደካማ የተባሉ ጸንተው የቆሙበት፤ ብርቱ የተባሉትም የእምነት ጉልበታቸው የዛለበት አስጨናቂ ዓመታት ነበሩ።¹

«ሞኝ ነው አልተማረም አሉኝ
ለእግዚአብሔር አድሬለት ቢያዩኝ
ጥቅሜንና ትርፌን ባለማወቃቸው
እኔ አዘንኩላቸው።» ደረጀ ከበደ ዶ/ር

የክህደት አሰራር አገራቱን ከዳር ዳር ቢያምሳት 'የለም' የተባለውን የዘለአለም አምላክ እግዚአብሔርን ከብር የሚተርኩ ለክህደት ዛቻና ማስፈራራት ያልተንበረከኩ ኃያላን በየስፍራው ቀስታቸውን ታጥቀው በየአደባባዩ የገናኘውን ስም ያስከብሩ ነበር። የጌታ አገልጋይ ዘማሪ ደረጀ ከበደ /ዶክተር/ ክርስትና ያልተማሩና የትምህርቱን የከፍታ ማማ ያልያዙ፤ በሞኝነት የተማረኩ፤ ያልገባቸውና የደነዘዙ መስብሰቢያ ለመሰላቸው ሁሉ በቅኔው ያውጅ ነበር። ለዚህ አዋጅ እውነታነት የዶክተራት ድግሪ ለመያዝ በጎንደር ህክምና ኮሌጅ ከታደሙት ወጣቶች መካከል የኮሌጁን የውጤት ጣሪያ የተቆናጠጠው ብላቴና ሄኖክ እና በርካታ ወገኖች የዚህ ቅኔ ተካፋይና የለም ለተባለው እግዚአብሔር ያደሩና የሰገዱ ነበሩ። ሁኔታውን ላየ የነ ዳንኤል ዘመን ግልባጭ ይመስላል። ለንጉስ አዋጅ ያልሰገዱ ግን በሰኬት ጣሪያ ላይ የተቀመጡ ውድ ወጣቶች።

ዘማሪ ዶክተር ደረጀ ከበደ በወጣትነት ዘመኑ የደርግን የከፋ ስደትና እና የመክራ ናዳ በታጠቀው የወንጌል ጸጋ፤ በቅኔ እና

በዘማሪ አዳፍኔ የጠላትን መንደር እያፈራረሰ፤ የፈራ እንዲበረታ፤ ያፈገፈገ እንዲመለስ፤ የጠፋ እንዲገኝ፤ የዛለ ኃያል እንዲሆን በጌታው ደፍሮ ተፋልጧል። የክህደት ሠራዊት ሰው ከዝንጀሮ የመጣ ነው እያለ በእውነት ላይ የውሸት ፕሮፓጋንዳውን ቢያዘንብ ባለቅኔው....

«ዝንጀሮ አይደለሁም የእግዚአብሔር አምላል ነኝ
ከፍጥረታት በላይ ስልጣን የተሰጠኝ....»

ዝንጀሮ አያት አሉኝ ብለህ ራስክን አሞኝ....»

በሚል ዘማሪ ክህደትን ፊት ለፊት ያለፍርህት ተሳልቆበት ነበር። የሰው ነፍስ ቀላል በሆነበት ደም ማፍሰስ በረከሰበት ዘመን ነፍሱን ለአናብስቱ የሰጠ ታላቅ ሰው። ቅኔ ለእንጀራና ለዝና ያልዋለበት የጀግኖች ፋክራ.....ዘራፍ የሚያሰኝ የዳዊት አምልኮ፤ ምድርን ባሸበረው የሳልያድ ስላቅ ላይ ስለ ጌታቸው ምላሽ የሰጡ ወጣቶች የተገለጡበት ወሳኝ ዘመን... ዛሬ በህይወት ያሉ ያኔ ታድያ «ሞኝ ነው አልተማረም አሉኝ» የሚለውን ዘማሪ ስምተው የተሳለቁ ቢኖሩ እንኳን ሀያላኖቹ ቀለሙንም ገጥመውት ደክትሬቱንም ለብሰውታል፤ የዘመሩትን ለመኖር የፎከሩትን ለመሆን አልከበዳቸውም፤ ምክንያቱም የኖሩት ለእውነትና ለእግዚአብሔር ክብር ነበርና። ሞኝ የተባለው፤ አልተማረም የተባለው ዶክተር ደረጀ ከበደ ዛሬም በነጻነት ዘመን ለተጋረጠ ፈተና የጌታውን ሀሳብ እየዘመረ ነው።

«ወረደ ያ ጉብል ሲጥል ሲገረስስ
ጠምዶ በቀኝ እጁ የቃሉን መትረየሰ።»

ተስፋዬ ጋቢሶ /መጋቢ/

ይህ ደግሞ ከወደ ደቡብ የተሰማ የወንጌል ጀኔራሎች የቅኔ አዋጅ ነበር። ለኑሯቸው ያልሳሉ ሐያላን በወንጌል ትጥቅ ምድሪቱን ከወረረው የክፉ መናፍስት ሰራዊትና በእግዚአብሔር ሀሳብ ላይ የተነሳውን ከፍ ያለ ምክር ለማፍረስ ከዳር ዳር በፍልሚያው ጎራ የሚያደርጉትን መንፈሳዊ ጦርነት የሚዘግብ ድምጽ። በስደትና

¹ ጌታቸው በሰጠ ሌሎችና ሀሌሉያ ሚያዚያ 1992 ገጽ 176-177

በእስራት በተገኙበት ሲበቃዩና ሲንገላቱ እጃቸውን ከቶ ለሸንፈት አልሰጡም፤ ደግሞም የደከመውንና የዛለውንም የሚያበረታ ድምጽም ነበራቸው።

«ልብህ ጽኑ ይሁን አትላላ ጠንክር
ባመንክበት ጌታ በፍጹም አትፈር።»
ተስፋዬ ጋቢ /መጋቢ/

የሚል ጸጋ ያዘለ ሰማያዊ ድምጽ የዛሉትን ሲያበረታቸው በጌታቸው እንዳያፍሩ ወደ ጽናት ተራራ ሲገፈትራቸው በየአቅጣጫው ይሰማ ነበር። ታዲያ አንዳንዶች የወንጌልን እንቁ ጥለው ለከሀደት እጅ ሲሰጡና ነፍሳቸውን በሞት ሲነጠቁ ባለቅኔዎቹ ያኔም የሀዘን ቅኔና የልባቸውን ስብራትም ዘምረዋል።

«የለም ይል ጀመረ እምሳኩን አፍ ሞልቶ
ኃያሉን ክንድ እንዳላየ አይቶ።»
ደረጀ ከበደ (/ዶ/ር)

የዚያ የሰደት እሳት እቶን ያየለበት ዘመን የክርስቶስ ደቀ መዛሙርት በያሉበት ሆነው ለወንጌል እውነት ሁለመናቸውን ያለ ትርፍ ሰጥተዋል። ስለ ባሌ፣ ስለ ወለጋ፣ ስለ ሆሳዕና፣ ስለ አዲስ አበባና ልዩ ልዩ ስፍራዎች፣ ስለ ታላላቅ የወንጌል አርበኞች የመከራውሎ ስለ ሁሉ እንዳልናገር ስፍራው አይበቃኝም ነገር ግን በርካቶች ስለ ጌታ በጥልቅ የፈተና እሳት ውስጥ አልፈዋል።

የወንጌል ኃይል በጎንደር የሕክምና ኮሌጅ

የደርግ መንግስት በየስፋራው ያለቸውን የክርስቶስን ቤተ ክርስቲያን በፈተና እሳት እያጋዩ ቢያበጥራትም ከመጥፋት ይልቅ እየበዛች፣ ከማፈገፈግ ይልቅ ወደ ፊት እየተጓዘች ነበር። ራሱን ያለ ምስክር የማይተውው እግዚአብሔር ለነፍሳቸው የማይላሉ ቆራጦችን በመንፈስ ቅዱስ ኃይል ከያቅጣጫው እያስነሳ ብዙዎችን በወንጌል መማረኩን በየጓዳው ቀጠለ።

በርካታ ምሁራን ወጣቶች ለዚህ ታላቅ ወንጌል ምስክር በመሆን ደቀ መዛሙርትን ማፍራት የየለት ተግባራቸው ሆነ። በየ ትምህርት ተቋሙና በየ ዘመቻ ጣቢያው የወንጌል እሳት መቀጣጠል ያዘ፣ በጎንደር በሚገኘው የቀድሞው የሀክምና ኮሌጅም የወንጌሉን የምስራች የሚናገሩ አንደበቶች ብዙዎችን ወደ ክርስቶስ ለመመለስ ተከፍተው ነበር። ብላቴናውን ሄኖክ ገብረሐይወትን የተመለከቱ ክርስቲያን ወገኖች ስለ እርሱ የጠበቀ ጸሎት ያደርጉ ነበር፤ ከዚያም ስለ ኢየሱስ ክርስቶስ አዳኝነት መሰከሩለት እርሱም የነፍሱን ጌታ ኢየሱስን ተቀበለ። አሁን ለሄኖክ ደስ የሚያሰኝ የእረፍትና የደስታ መንገድ ተከፈተለት።

የመጀመሪያው ዓመት የኮሌጅ ቆይታ ሊጠናቀቅ የተወሰኑ ወራቶች ቀርተዋል፤ ለሄኖክ ግን ይህ የዓመቱ መጠናቀቂያ ወቅት ከሀይለኛው የጆሮ ሕመሙ የተነሳ ፈታኝ ነበረ። ህምሙ ሲነሳ የሚሞት እስኪመስለው ከባድ ነው፤ ተስፋ መቀረጥንና ስቃይን መፋለም ለወጣቱ አስቸጋሪ ነበር። ለሁለት ወራት ያሰቃየውን ህመም የሚፈውሰውን ጌታን ላገኘው ወጣት ጌታ ኢየሱስ ከማንኛውም የሰው ልጅ ተግዳሮቶች በላይ ማራመድ የሚያስችልና የሚፈውስ ጌታም እንደሆነ ቅዱሳን ይነግሩታል፤ እርሱም ታዲያ ቀጥታ ወደ ማደሪያው እንደተመለሰ «እግዚአብሔር ሆይ አንተ እንደነገሩኝ ፈዋሽ ጌታ ነህና ከዚህ የጆሮ ሕመሜ ዛሬውኑ ፈውሰኝ?» በማለት ጸልዮ ወደ መኝታው ይሄዳል፤ ጠዋት ግን ሲነሳ ከህመሙ ጋር አልተነሳም፤ እግዚአብሔር ፈጽሞ ከደዌው ነጻ አውጥቶት ነበር። ለሄኖክ ይህ የእግዚአብሔር ተአምራዊ ፈውስ በሕይወቱ እምነትንና ጽናትን ጨመረለት።

«ይጠራኛል እመልስለትማለሁ፤ በመከራውም ጊዜ ከእርሱ ጋር አሆናለሁ አድነዋለሁ እከብረውማለሁ።» መዝሙር 91:15

እንዳይባረር የሰጋው ሪከርድ ሰባሪ

ሄኖክ በመጀመሪያው ዓመት የትምህርት ወቅት ከትምህርት ቤት እንዳይባረር ስጋት አድርቦት ነበር፤ ተመልሶ የሚሄድበትን ቀዬ እያሰበ ተቆጩ፤ ትምህርት ከበደው ፣ በወቅቱ ትምህርትን አቋርጦ ወጥቶ

መመለስ አይቻልም፤ የተባረረ ሰው ተመልሶ የመግባት ተስፋ የለውም፤ ስለዚህ በእግዚአብሔር ፊት ጸለዮ። እግዚአብሔርም ሰማው፤ የመጀመሪያው ዓመት እርሱ እንደፈራውና እንዳሰበው አልነበርም ጭራሽ በትምህርት ቤቱ ታሪክ ያልታየ ውጤት በማምጣት የዓመቱ ረከርድ ሰባሪ በመሆን አጠናቀቀ። የአዕምሮው መከፈትና በትምህርት የሚያመጣቸው ውጤቶች አስገራሚ ነበሩ።

ሳይንቲስቶች ጫካ ነው ያሉት

በ1975 ዓ.ም ከታወቁት የአገራችን ውድ ምሁራን መካከል የነበሩት ዶክተር ጌታቸው ቦሎዲያ የባዮ ኬሚስትሪ /Biochemistry/ ፈተና ለመስጠት በጎንደር የህክምና ኮሌጅ ተገኝተው በነበሩበት ወቅት የወጣቱ የወደፊት ዶክተር ሄኖክ ውጤት አስገርሟቸው «ሳይንቲስቶች ጫካ ነው ያሉት» ብለው ተናግረው ነበር። ይህ ፈተና በውጭ ፈታኞች የሚሰጥ ፈተና ነው። (external exam)

ይህንን መጽሐፍ መጻፍ ባስብኩበት ሰአት በደርግ ዘመን በሌሎች ኮሌጆች ተማሪዎች ከነበሩ ወንድሞች ጋር የድሮውን እያነሱ ሲነጋገሩ ዶክተር ሄኖክ በማርክስ ኤንግልስ ትምህርት እንኳ «ኤ» ማምጣቱን ሲነግራቸውና «በዚያን ጊዜ «ኤ» ማምጣት የማይታሰብና በጣም ከባድ ነው እኮ» በማለት ሲደነቁ ተመልክቻለሁ። ሰይጣን በተለያዩ አቅጣጫ ልንጠቀምባቸው የተገቡ ማንነቶችን እንዳንጠቀም ተግዳሮቱ ብዙ ቢሆንም ያንን በማሸነፍ የትምህርቱንም አለም በቀዳሚነት የመወጣት አቅም እንዳለን ዶክተር ሄኖክ ይናገራል፤ ይህ እውነት በነ ዳንኤልም ሕይወት የታየ ማንነት ነው።

በኮምኒዝም አስተምህሮ የሰከሩ አንዳንዶች «ዓለም መንኲራኩር ባመጠቀበት ዘመን እናንተ እግዚአብሔር እግዚአብሔር ትላላችሁ?» ሲሏቸው፤ ዶክተር ሄኖክ የትምህርት ቤቱ አውራ ነበርና

«እኛም የመንኲራኩሩን በሚገባ አልፈን ሰማይ ገብተናል» ብሎ ሲመልስ መልስ የሚሰጥ አይገኝም ነበር። ታዲያ እርሱና ጓደኞቹ በእግዚአብሔር ጉዳይ ለሚመጣባቸው ተግዳሮቶች እንኳን ልባቸውን

ቀርቶ ለድርድር ቀጠሮ አይሰጡም። ይህንንም ፈተና ለማለፍ አንድ ተግዳሮትም ገጥሟቸው ነበር።

አስቸጋሪው የኮሌጁ ማስጠንቀቂያና የጌታ ጣልቃ ገብነት

ወጣቶቹ ዶክተሮች የጎንደርን ኮሌጅ በወንጌል እሳት እያጋዩት ነው። ፍርሀት ጓዙን ጠቅልሎ ሄዷል፤ በክርስቶስ የመስቀል ስራ የዘለዓለም ሕይወትን ያገኘ ሁሉ ያለፍርሀት ያገኘውን ሕይወት ያካፍላል፤ ዋጋ የሚጠይቅ ዘመንና ወቅት ነው። ክርስትናን መኖር እንጂ ማስመስል አይቻልም፤ ወቅቱ የነጠረ የሚያልፍበት የፈራ የሚመለስበት ነበር። ለምረቃ ስድስት ወራት የቀረቸው እነ ዶክተር ሄኖክ በየ አገሩ ሊበተን ያለውን ተማሪ ከጠላት መንጋጋ እየተሻመ ወደ ጽድቅ ጎተራ ያስገባሉ። «አለመናገር አይቻልም» ባሉት የወንጌል ሰባኪ ዶክተሮች ከበድ ያለ መርዶን ያዘለ አስደንጋጭ ዜና ደረሳቸው። ይህን አስጨናቂ አዋጅና የጌታን ታምራት ዶክተር ሄኖክ ወደ ጓላ ሀያ አምስት አመት ተመልሶ ሲያስታውስ እንዲህ ይላል፤

«ለመመረቅ ስድስት ወር ስለቀረን ነጭ ገዋን ለብሰናል፤ ከራባትም አድርገናል፤ ግማሽ ደምዝ ሶስት መቶ አርባ ብር መብላት ጀምረናል (ይህች ብር ያኔ ቀላል እንዳትመስላችሁ) ። ይህ ወቅት ለእኛ እጅግ ደስ የሚያሰኝ ወቅት ነበር። በመሀል ግን አንድ ቀን ከባድ ነገር ሰማን፤ የትምህርት ቤቱ ዲን

«ኢየሱስ የምትሉትን ከነገ ጀምሮ ካላቆማችሁ ትባረራላችሁ፤ ስለዚህ ውሳኔያችሁን ነገ በአራት ሰአት በጽሑፍ አስታውቁን» አለን፤

እኛም «አባርሩን እንጂ አናቆምም» አልን።

ልባችን ቅንጣት ፍርሀት አልነበረውም፤ ስለዚህ ለመባረር ዝግጁ ነበርን።

ነገር ግን በማግስቱ ጠዋት በ12 ሰዓት የኮሌጁ ዲን ከአዲስ አበባ ዩኒቨርሲቲ በአስቸኳይ ተጠርቶ በአውሮፕላን ሄደ፤ ጉዳዩም በዚህ ቀረ እኛም ተመረቅን።»

ዶክተር ሄኖክ እና በዚያ የነበሩት ወገኖች በክህደቱ አሰራር ብቻ ሳይሆን ለአመፅ እጅ ላለመስጠት በወቅቱ ያላቸውን ቁርጠኝነት የሚያሳዩበት ፈተናዎችንም መጋፈጣቸው አልቀረም።

«ቄስ ዶክተር ሄኖክ ገብረሕይወት» እባላለሁ

አይናቸውን ያፈጠሙትና የታጠቁት በጎንደር የኢስፓ ተጠሪ የሆኑት ባለስልጣን ወደ ጎንደር ህክምና ኮሌጅ እንደገቡ ለወጣቱ ዶክተር ሄኖክ የሹመታቸውን አይነት በተራ በተራ ከገለጡ በኋላ ፅንሰ ማቋረጥ (ውርጃ) እንዲሰራ ይጠይቁታል፤ ያኔ ታዲያ ለጽድቅ እንጂ ለአመፅ ላለመኖር የቆረጠው ዶክተር ማእረጋቸውን ደርድረው ለነገሩት የደርግ ባለስልጣን የበኩሉን ማእረግ ደርድሮ ሲናገር «ቄስ፣ ዶክተር ሄኖክ ገብረሕይወት እባላለሁ» ብሎት አረፈው። «ቄስ ውርጃ አይሰራም» ነው መልእክቱ። በቁጣ የጋሉት ባለስልጣን የመጡበት ዓላማ በወጣቱ ሐኪም እንደማይሞከር በቄሱ ዶክተር የቅኔ ንግግር ተረድተው ወጡ።

ዶክተር ሄኖክ በፅንሰ ማቋረጥ (ውርጃ) ላይ ባለው ጠንካራ አቋም እግዚአብሔር በሚፈለው ደም ምክንያት በምድሪቱ ላይ እንዳይቆጣ ለበርካታ አመታት በጸሎትና በማስተማር ተጋድሏል፤ በጌታ የወለደው መንፈሳዊ ልጁ ዶክተር ስዩም አንቶኒዮስ የዚህ ብርቱ ተጋድሎ ፍሬ ነው።

የመጨረሻው ዓመት ተግዳሮት

ሄኖክ አሁን ኢየሱስን አገኝቷል፤ እረፍትና ሰላም፤ ደስታ ሆኖለታል፤ ከእርግግንና ከሰይጣን አሰራር ነጻ የወጣ ሰው ነው። ኮሌጁን በመልካም ምስክርነትና በትጋት፣ በትምህርትም በኩል በመሪነት ተዘዋወረበት። ግን አንድ ምንጩ ያልታወቀ ተግዳሮት ነበረበት እስኪ ይህንን ተመሳሳይ ተግዳሮት ትንሽ ወደ ኋላ መለስ ብለንም እንቃኘው።

ሄኖክ በትምህርት ታሪኩ ከሀይስኩል ጀምሮ አንደኛነትን እንጂ ሌላ ሳያውቅ እስከ አሰራ እንደኛ ክፍል ገስገሶ የሁለተኛ ደረጃ ትምህርት ጫፍ ወደሆነው ወደ አሰራ ሁለተኛ ክፍል ደረሰ፤ አሰራ ሁለተኛ ክፍል ግን ለሄኖክ የሁለተኛ ደረጃ የትምህርት ቤት ስኬቱን አይነት አልነበረም። ለአንደኛነቱ ልማድና ድል ሊጨበጠለት ሲገባ በሌላ ተማሪ ተበልጦ በጥቂት ነጥብ ልዩነት ሁለተኛ ሆነ። ታዲያ የሚቆጭ ስሜት እያንገበገበው ነበር የሁለተኛነትን ደረጃ ተቀብሎ ወደ ኮሌጅ የሄደው። የሚገርጠው ይህ አንደኛነትን ልማዱ ያደረገ የሁለተኛ ደረጃ ትምህርት ቤት የደረጃ ሰንጠረዥ ደንበኛ በዶክተሮች መፍለቂያ ኮሌጅም ልማዱን ቀጠለ። ከመጀመሪያው ዓመት ጀምሮ ሁሉንም ትምህርቶች «ሌ» «ሌ» በማምጣት በየዓመቱ የአንደኛነቱ ድርሻ የወጣቱ የሄኖክ ነበር።

1979 ዓመት ምህረት

አሁን ሐምሌ 11 ቀን 1979 የህክምና ኮሌጅ ያለባት ጎንደር ከተማ በታላቅ ድምቀት ላይ ትገኛለች፤ ከየ ስፍራው የመጡ እንግዶች ከተማዋን አጨናንቀዋል። የቀድሞው ተማሪ ሄኖክ እድሜውም ጨምሯል ሌጣው ስምም «ዶክተር ሄኖክ» በሚል ስም ሊቀየር ስአታት ቀርተዋል። የጎንደር ህክምና ኮሌጅን የደረጃ ሰንጠረዥ ለማንም ሳያስነካ በእስገራሚ ውጤት ለገስገሰ ለወጣቱ ዶክተር ሄኖክ አድናቆትን ለመገለጥና የመጨረሻ ዓመት የወርቅ ሽልማት ስነ ስርአትን ለማክበር ጭምር የጎንደር ከተማ ነዋሪና የኮሌጁ ተማሪዎች ተሰብስበው ይጠብቃሉ። ያ ልማድኛ የሁሉም ዓመት የአንደኛ ደረጃ ውጤት ባለቤት ጌ እንደ ልማዱ ልክ እንደ አሰራ ሁለተኛ ክፍል ውጤት ጫፍ ሲደርስ ሁለተኛ ወጥቶ ለተረኛ ቀዳሚ በታውን ለመልቀቅ ተገደደ።

ዶክተር ሄኖክ ደህንን ገጠመኝ እንዲህ ይተርካል፡-

በትምህርቱ ጸደቀ ነገሩ በጌታም ነኝ፤ የመጨረሻው ዓመት ግን ተፈታተኝ፤ ያ ጫፍ ለጎንደር ስሜት የሚያጨነግፍ የቤተሰብ የእንቅፋት ድንጋይ ህክምና ኮሌጅም ገብቼ ተከትሎኝ መጣ።

ይህ የእርግጥን አሰራርና የእንቅፋት ድንጋይ ምክንያቱ እስከታወቀበት ቀን ድረስ የዶክተር ሄኖክ መንገድ ሁሉ ጫፍ ሲደረስ ባለመከናወን፤ ዳር ሲደርሱ ለሌሎች በማስረከብ የተሞላ ነበር። ግን ጫፉን የሚጋፋ ሲያዝ ጫፍ መድረስ ተቻለ። ይህ የስኬትን ጫፍ የያዘው እንዴት ሊያዝ ቻለ? ይህንን አስገራሚ የእግዚአብሔርን ማዳን በቀጣዮቹ ምዕራፎች እናየዋለን።

ጀርመን ልሒድ ደቡብ?

የኮሌጁን የየዓመት የውጤት ሪከርዶችን በጉያው የያዘው ዶክተር ሄኖክ በጎንደር ኮሌጅ ለአንድ አመት እንዲቆይና እንዲያስተምር ከተደረገ በኋላ በወቅቱ የመጣለት የጀርመን አገር የትምህርት እድል በአንድ የልቡን ውስጠኛ ክፍል በያዘ ሌላ ምድር ምርጫ መሐል ተፋጠጠ። ለዶክተሩ ምርጫው የነበረው በወቅቱ በነበረው ታላቅ መነቃቃትና የወንጌል እሳት የነደደው የኢትዮጵያ የደቡብ ክልል ነበር።

«ሐዋሳ እና ይርጋለም ሔጀ ልስራ ወይስ ጀርመን ልሂድ?»

የማይታመን ሀሳብ፤ ሰው ልቡን የእግዚአብሔር ነገር ካልያዘው የማያወዳድረው ምርጫ ቢቀርብለትም ነፍሱ በመንፈሳዊ ነገር ለታሰረችው ወጣት ዶክተር ምኑም አልነበረም። ኮሌጁ ምላሹን ይጠብቃል ወጣቱ ህልመኛ ደግሞ «የቱ ነው የጌታዬ ፈቃድ?» እያለ ለመጨረሻው ቀን ጥቂት ቀናት ሲቀሩ ከሶስት ወራት ፍለጋና ቆይታ በኋላ የጀርመኑን ገዛ ለማድረግ ፈቀደ። ዶክተር ሄኖክ ይህንን የሙግት ግዜ ሃያ አምስት ዓመታትን ወደ ኋላ ሄዶ ሲተርክ፡-

ወቅቱ በምድር ነገር ለተያዘ የሚያጓጓ እድል ይመስላል፤ ለእኛ ግን ደቡብ ማለት እጅግ የምንናፍቀው ስፍራ ነበር። ከዚያ የመጣ ሰው ላቡ ሳይቀር ይፈለጋል። አስታውሳለሁ አንድ ወንድማችን «ከነ ተስፋዬ ጋቢሶ አገር ከደቡብ መጣ» ተብሎ ከኢየሱሳም እንደመጣ ሰው አንዴት እንደተቀበልነው አልረገም። ስለዚህ ደቡብ በመሄድና ጀርመን በመሄድ መካከል ተጨንቄ ነበር። ይላል።

አምን በዚያን ጊዜ የነበረውን መንፈሳዊ እንቅስቃሴ ብዙዎች በትዝታ ሲያነሱት ይደመጣል።

ሐዋሳና ይርጋለም

አስከፊው የደርግ መንግስት ክርስቲያኖችን በታላቅ መከራና ፈተና ነፍሳቸውን ባስጨነቀበት በዚያ መራራ ዘመን ላይ እግዚአብሔር ታላላቅ ክንዱን ከገለጠባቸው የደቡብ ክልል ከተሞች ይርጋለምና ሐዋሳ ይጠቀሳሉ። ታዲያ እነ ሄኖክ በኮሌጅ በነበሩበት ዘመን ደቡብ ለእነርሱ የየቀን ናፍቆት ነበር። የቅዱሳን ናፍቆትና ፍቅር፤ የወንጌል ተጋድሎና ፍልሚያ ፍርሀትን እየገፈፈ ጀግንነትን የሚያጋባበት ወቅት፤ ነፍስን እንደማትረባ ቆጥሮ የሞትን ዕዋ ያለፍርሐት ለመጨለጥ የቆረጡ ከኮምኒዝም መንፈስ ጋር አንገት ላንገት የተናነቁበት የውጊያ ሜዳ ነበረ።

«ሞት ሳይቀር ዞሮ ዞሮ

ማለፍ ጀግንነት ነው ጌታን አስከብሮ።»

ደረጀ ከበደ (ዶ/ር)

ዶክተር ሄኖክ ይህን መጽሐፍ እጽፍ ዘንድ እኔና እርሱን ባገናኘችው ከተማ በአዋሳና በይርጋለም ቅዱሳን ሕይወትና ጽናት፤ ፍቅርና ናፍቆት ነፍሱ እንደታሰረች በጀርመን አገር ትምህርቱን ለመቀጠል ሄደ። ከተወሰኑ ዓመታት በኋላ የሕይወቱንና የአገልግሎቱን አቅጣጫ ያስቀየረ አንድ አስገራሚ የሕይወት ልምምድና የእግዚአብሔር ቃል መገለጥን በቀጣዩ ምዕራፍ አብረን እናያለን።

ምዕራፍ ሁለት

መንቀልና መትከል

በክርስቶስ ኢየሱስ ዳግም የተወለዱ ሰዎች በጸሎት በእግዚአብሔር ፊት ሲቆሙ ለመንቀልና ለመትከል ስልጣናቸው ከፍተኛ ነው።

«እርስ በርሳችሁ በኃጢአታችሁ ተናዘዙ። ትፈውሱም ዘንድ እያንዳንዱ ስለ ሌላው ይጸልይ፤ የጻድቅ ሰው ጸሎት በሥራዎ እጅግ ኃይል ታደርጋለች። ኤልያስ እንደ እኛ የሆነ ሰው ነበረ፤ ዝናብም እንዳይዘንብ አጥብቆ ጸለየ፤ በምድርም ላይ ሦስት ዓመት ከስድስት ወር አልዘነበም፤ ሁለተኛም ጸለየ፤ ሰማዩም ዝናብን ሰጠ ምድሪቱም ፍሬዋን አበቀለች።»

ያዕቆብ 5:16-18

ይህንን ክፍል ስናይ አስገራሚ አቅምንና የጸሎት ብርታትን እናገኛለን ሆኖም በጸሎቶቻችን ውስጥ እንቅፋት የሆኑ ጉዳዮችን ማንሳት እንደሚገባን ያሳስበናል። በአንድ ልብ መናዘዝና የእርስ በእርስ አንድነትም ወሳኝ ነገር ነው። ዶክተር ሄኖክ ስለ ጸሎት ብርታትና በኤርሚያስ ምዕራፍ አንድ ላይ ስለሚገኘው የጸሎት ስልጣን አንድ የህይወቱን ልምምድና ታላቅ የእግዚአብሔር ስራን ያወጋናል።

«እግዚአብሔርም እጁን ዘርገቶ አፈገገ ዳሰሰና እንዲህ አለኝ፤ እነሆ፤ ቃሌን በእፍህ አኑሬአለሁ፤ እንግዲህ፤ እንድትነቅልና እንድታፈርስ፤ እንድታጠፋና እንድትገለብጥ፤ እንድታንጽና እንድትተክል በአሕዛብና በመንግሥታት ላይ ዛሬ ሾምሁህ።» ኤርሚያስ 1:9-10 (ለመት)

ወደ ጌታ ከመጣሁ ከሰላሳ ዓመታት በላይ ሆኖኛል በእነዚህ አመታት የሁሌ ልምምዴም ባይሆን በቅንነት አንድ ልምምዴን ላካፍላችሁ እወዳለሁ። ደርግ ሊወድቅ የተወሰኑ ጊዜያት ሲቀረው በአብያተክርስቲያናት ሁሉ ጥበቅ ጸሎት ነበር። በዚያ ወቅት ላይ አንድ የአፍሪካ የምልጃ ጸሎት ቡድን ለየት ባለ የጸሎት ፕሮግራም ላይ እንድንኝ ጥሪ ደረሰን። ዋናው የጸሎቱ ህብረት መቀመጫው ናይጄሪያ ነበር።

ይህ የአንድ ሳምንት ጸሎት ግን ናይጄሪ ነበር። እኔም ከጀርመን ወደ ናይጄሪ ሄድኩኝ።

የናይጄሪው ስብሰባ

መጋቢት 1983

አራት አምስት የምንሆን ከኢትዮጵያም ከኤርትራም ሄደናል፤ ከተለያዩ የአፍሪካ አገሮች የመጡ የጸሎት ተካፋዮች ወደ ተገኙበት ስፍራ ደረሰን፤ በዚያ የነበረው የጸሎት ርእስ ዓላማው በኤርሚያስ 1:9-10 ባለው ቃል መሰረት መንቀል ያለበትን እንድንነቅል መተከል ያለበትን እንድንተክል ነበር። ስለ ኢትዮጵያ በሚደረገው ጸሎት ላይ የሚኖረንን አቋምና ቅድመ ሁኔታ እንድንወስን ከኢትዮጵያ ለመጣነው እንዲህ አሉን፡-

«ስለ አገራችሁ የተወሰኑ የጸሎት ርእሶች አሉን፤ በእነዚህ ጉዳዮች መጸለይ የምንችለውና እናንተም ወደ ጾም ጸሎቱ የምትገቡት እናንተ በአንድ ሀሳብ ስትሰማሙ ብቻ ነው። ለእናንተ የሚሆን የተለየ ከፍል አዘጋጅተናል፤ ወደ ዋናው የጸሎት አዳራሽ መግባት የሚፈቀድላችሁ በተሰጧችሁ ርእሶች ላይ አንድ ሀሳብ ሲኖራችሁ ብቻ ነው። መስማማት አስከልኛላችሁ ሳምንቱን በዚያው ማሳለፍ ይገባችኋል እንጂ ወደ እኛ መምጣት አትችሉም» አሉን።

1 ኮምኒዝምን ከምድሪቱ መንቀል

በዚህኛው ርእስ ላይ ማናችንም ምንም ጥያቄ አላነሳንም ምክንያቱም ያንን የደርግን መውደቅ ሁላችንም እንፈልገው ነበር።

2 ኮምኒዝም /ደርግ/ ሲወድቅ ማን ይተካ

ይህ ርእስ ትልቅ መከፋፈልን በመካከላችን ፈጠረ። በወቅቱ በበረሀ ያሉ ለአዲስ አበባ የቀረቡ ኃይሎች ነበሩና ስለ እነርሱ ግማሹ ምንም እምናውቀው ነገር የለም ሲል፤ ሌላው ደግሞ እነርሱም ያው ናቸው ይል ጀመረ፤ ሌላው አስቸጋሪ ነው

ይላል። እኛ ገና አልተስማማንም ጊዜው ደግሞ እየሔደ ነበር። ሳትስማሙ የጸሎት ፕሮግራሙን መሳተፍ አትችሉም ተብለናልና ፈታኝ ወቅት ነበር።

ለመንቀልና ለመትከል አገራዊ የሆነ የእንቅፋት ድንጋይ ለማግኘት አንድ ልብ ወሳኝ ነገር ነው ያለመስማማት ምንም መስራት አይቻልም። የይቅርታ ልብ ከሌለ አለመጸለይ ይሻላል። ከብዙ ክርክርና ንግግር በኋላ አንድ ስምምነት ላይ ደረሰን። እየመጣ ያለውን ባናውቀውም «ለምን የጸጋ ዘመን አንሰጣቸውም?» ተብለን ተስማማን። የጸጋ ዘመን ለጥቂትም ለብዙም ዘመን ይሆናል። በአለም አቀፍ ምልጃ ጸሎት አንድ መመዘኛና ስምምነት አለ ያም ለወንጌልና ለእግዚአብሔር መንግስት እንቅፋት የሆነ ሁሉ መነቀል ይገባዋል የሚል ነበር። በወቅቱ ደግሞ የነበረው ከምኒዝም ጭራሽ እግዚአብሔር የለም የሚል ስለነበር ነቅለነው ሌሎችን ለመትከል ተስማማን። ነቅሎ መተው ብቻውን ዋጋ ስለሌለው እግዚአብሔርም ትንቅልና ትተክል ዘንድ ስለሚል በዚህ ሀሳብ ከብዙ መታሸት በኋላ ተስማማን። መስማማታችን ደግሞ ከልብ የሆነ መስማማት ነው።

ስፖት ፕራየር (spot prayer)

በዚያ የጸሎት ጉባኤ ላይ የሚገኙ በዓለም አቀፍ ደረጃ የሚታወቁ እጅግ ታላላቅ የእግዚአብሔር ሰዎች ናቸው። በበርካታ የአለም አገሮች በኢራቅ፣ በባቢሎን በሁሉ ስፍራ በመጸለይ እድሜያቸውን ያሳለፉ ናቸው። ከጸሎቱ ጸሎቱ ነው። የእኛ መስማማት ከተፈጸመ በኋላ «እለፉ በበሮቹ እለፉ» በሚለው ቃል መሰረት ጉዞ ወደተለያዩ አገሮች ለማድረግ ተወሰነ። ግማሹ ወደ ሱዳን ግማሹ ወደ ሌሎች የተለያዩ የምስራቅ አፍሪካ አገሮች እንድንሔድ ተወሰነ።

«እለፉ፣ በበሮች በኩል እለፉ የሕዝቡንም መንገድ ጥረት አዘጋጁ፣ ጉዳናውን አዘጋጁ፣ ድንጋዮቹንም አስወግዱ ለአሕዛብም ዓላማ አገሡ።»

ኢሳያስ 62:10

ጉዞ ወደ አዲስ አበባ

ወድያውኑ በአውሮፕላን ጉዟችንን ወደ አዲስ አበባ ገባን። እነዚህ የጸሎት መሪዎች ከኤርፖርት ሲገቡ ያኔ አብዮት አደባባይ አሁን መስቀል አደባባይ የሚባለው ቦታ ላይ ሲደርሱ «መንግስቱ ኃይለማርያም ዳግም እዚህ አይቀመጥም» ብለው

ትንቢት ተናግረውበት አለፉ። በኋላ ማረፊያችንን ኤስ አይ ኤም ግቢ እንዳደረግን «ለዚህ ተግባር የምናጠፋው አንድ ቀን ብቻ ነው» ተባለ። ከዚያም ሶስት ቡድኖች ተዘጋጁ። ከአገሪቱ መጋቢዎች የተወሰኑትን በጸሎቱ በመካፈል እምነት እንዲሆንላቸው በእያንዳንዱ ቡድን ውስጥ አስገባናቸው። እነዚህ ቡድኖች ጥቂት የተመረጡ ቦታዎች ላይ ለተወሰነ ደቂቃ ብቻ እንዲጸልዩ ተወሰነ።

ቡድን አንድ፡- ይህንን ቡድን የመሩት ናይጄራዊው ኤሜክ ኑዋክፓ ነበሩ። የዚህ ቡድን ሀላፊነት፡- የኮሚኒዝምን መንፈስ ማፍረስና መምታት ዓላማው ሆኖ የመንፈሱ መገኛ ምልክት የሆነው የሴኒን ሀውልት በሚገኝበት መጸለይ ተገቢ ነው ተባለና ከአፍሪካ አዳራሽ ፊት ለፊት (አሁን የጠቅላይ ሚኒስትር ቢሮ የሚባለው) በሚገኘው የሴኒን ሀውልት ላይ መንፈሱን መምታትና መጸለይ ተወሰነ። የተለያዩ አይነት ተገቢ ያልሆኑ ውሳኔዎች የተላለፉበት የአፍሪካ ሕብረት አዳራሽ ውስጥ መጸለይ ተወሰነ።

ቡድን ሁለት፡- በወቅቱ በነበረው በአዲስ አበባ የኒቨርሲቲ ማርኪሲዚም ሌኒኒዝም ዲፓርትመንት ላይ መንፈሱን መምታትና መጸለይ ተወሰነ።

ቡድን ሶስት፡- ይህኛው ቡድን የጸላየበት ሌላ ስፍራ በስም አልገልጠውም ግን በዚያም እንዲጸለይ ተወሰነ። በዚህ አኳኋን እያንዳንዱ ቡድን ለጥቂት ሰዓት ብቻ ጸሎቱን ጸልዮ ወደ አረፍንበት ወደ ኤስ አይ ኤም ገስት ሀውስ ተመለሰ። ዋናው ጸሎት በናይሮቢ ኬኒያ ስለተጠናቀቀ ይሄኛው እያሪኮን የመዞር ያህል ብቻ ነበር።

በአንድ ወር ውስጥ የሚሆኑ ነገሮች

የጸሎት ፕሮግራማችን እንዳለቀ በአንድ ወር ጊዜ ውስጥ የሚሆኑ ነገሮችን በታይፕ ራይተር ጽፈን አዘጋጀን።

- 1 የሌሊን ሀውልት ይፈርሳል
- 2 ማርኪሲዚም ሌኒኒዝም ዲፓርትመንት ይቀራል
- 3 የአፍሪካ ህብረት የሚያስተላለፈውን ከፉ ነገር ካላቆመ ከአዲስ አበባ ይነሳል
- 4 የደርግ ወታደር ያለ ውጊያ እጁን ይሰጣል
- 5.....በመጽሐፍ ለግዜው የማይገለጽ
- 6.....በመጽሐፍ ለግዜው የማይገለጽ

ጽሑፉ በተደረገበት ዕለት ሌሊት የቡድኑ አባል የሆኑት ታንዛኒያዊ መጋቢ አሮን ከጌታ በራዕይ በመረዳት የእስራኤልና የኢትዮጵያ ፍጻሜ ተመሳሳይነት ገልጸው ኢትዮጵያ ከእስራኤል ያላት ግንኙነት እንድትጠብቅና ጥንቃቄ እንድታደርግ የተሰጠ የማሳሰቢያ መልዕክት አብሮ ተፅፎ ነበር።

እኔ በወቅቱ የመጣሁት ከጀርመን ነበር። በየሐድኩበት የእኔ ስብከት በአንድ ወር የሚሆኑ ነገሮች እያልኩ ያችን ወረቀት ማንበብ ነበር። ለመጀመሪያ ጊዜ ዘማሪ ታምራት ኃይሌ በልጁ ልደት ላይ ጋብዞኝ ነበር። በዚያም ያችን ወረቀት አነበብኳት። ደግሞም ጋሽ መኩሪያ ጂማ ቤት የአዳር ጽሑት ላይ ማንበቤን አስታውሳለሁ። በዚያን ቀን እንደውም ዘማሪ ሒሩት በቀለ በዚያ በመዝሙር እንዳገለገለችን ሁሉ አስታውሳለሁ። የመጨረሻ ንባብ ያደረግሁትም ደብረ ዘይት ነበር።

በደርግ የሰደት ጫና ስር ከነበሩትና ብዙዎች ዋጋ ከከፈለባቸው ከተሞች አንዷ ደብረ ዘይት ነበረች፤ እኔም ስለ ደብረ ዘይት ከሰማሁት አንድ ታሪክ ላሰማችሁ።

ደብረ ዘይት

የደርግ ዘመን የፈተና እሳት በቅዱሳን ላይ ሲነድድ የእሳቱን እቶን ለልጆቻቸውና ለቤታቸው ሳይሳሉ የተጋፈሙና የተጋደሉ ቅዱሳን ወገኖች ከነበሩበት የጦር አውድማ እና የሃያላኑ ምድር መካከል ደብረ ዘይት አንዷ ነበረች። የምድሩን የጦርነት ውሎ የሚያውቁበት እና በተዋጊ ጀቶች ሰማይን የሚቀዝፉ ታላላቅ የጦር አበጋዞች ባሉበት የደብረ ዘይት አየር ኃይል ውስጥ ለጌታ ወንጌል የተገዙና ሰማይን በምድራዊ የጦር ጀቶች ብቻ ሳይሆን በመንፈሳዊ ዓለም ቅኝት የሚቆጣጠሩ፤ በሰማያዊ ስፍራ ካሉ የአጋንንት ሰራዊቶች ጋር የሚጋደሉ የእግዚአብሔር ኮሎኔሎችም ነበሩ።

«ከነማዕረጉ ጥራው ጌታ ኢየሱስ በለው!»

በወቅቱ ለነበረው ለደርግ መንግስት የኮሚኒዝም ዓላማና ግብ አለመቆም በተለይ በከፍተኛ ማዕረግ ስፍራ ላይ ላሉ ፈንጂ ላይ መጫወት በእሳትም መቀለድ ነው። ወታደርነት ስርአቱ ከባድ ነው። በተለይ በአየር ኃይል ውሥጥ ላለ የአንድ ነጥብ ስህተት ጦሱ ታላቅ ነበር። በቁጣ የተሞሉት ኮሎኔል በአዳራሹ ውስጥ ከፍ እና ጎርንን ባለ ድምጽ አስፈሪ የሆነውን ዛቻ የቀላቀለ ማስጠንቀቂያቸውን ማስተላለፍ ጀመሩ... «ኢየሱስ ኢየሱስ እያላችሁ የምዕራባውያንን ተልእኮ የምታሳኩ እንዳላችሁ ተደርሶበታል፤ ስለዚህ ከዛሬ ጀምሮ በዚህ ግቢ ውስጥ በዚህ ጉዳይ ማንኛውንም እንቅስቃሴ ሲያደርግ የሚገኝ በራሱ ላይ ፈርዷል» ብለው ሲናገሩ ከተቀመጡት ኮሎኔሎችና ማስተርች መካከል የገናናው ጌታ ስም ሲነሳ ውስጣቸው በወንጌል እሳት የነደደው ማስተር ተስፋዬ ደገፋ ብድግ ብለው ለኮሎኔሉ

«ኮሎኔል እገሌ ከነማዕረጉ ጥራው፤ ጌታ ኢየሱስ በለው! ጌታ ኢየሱስ በለው» ብለው ተናግረው ተቀመጡ።

ሞት በረከሰበት የተማረ ያልተማረ፤ ጀግና ፈሪ፤ የሚጠቅም የማይጠቅም በማይታወቅበት ዘመን ቆፍጣናው የእግዚአብሔር ባሪያ ለጌታቸው ስም ክብር በሞት ፊት ቆሙ፤ አዳራሹ ፀጥ እረጭ ብሏል። የአምላካቸውን ስም ለማስከበር የቆረሙ ጀግኖችን ብናነሳ ብዙዎች ናቸው። ዘማሪውም ጌታው ሲነካ እንደማይወድ በወቅቱ የልቡን ዘምሮ ነበር።

«ጌታዬን አትንኩት ልቤን ቅር ይለዋል
ውለታው አለብኝ ታሪኬን ለውጧል።»

ዘማሪ ታምራት ወልባ

ደክተር ሄኖክ የመጨረሻዋን ንባቡን ባደረገበት በደብረዘይት እንዳንድ ወገኖችም በወቅቱ ከነበረው ጠንካራ ክትትል በመነሳት «አንተ ሰው እንዳትታሰር ተጠንቀቅ» እንዳሉት ይናገራል።

እኛ በወቅቱ በናይሮቢ ያሳለፍነው ጊዜ ታላቅ እምነት ሞልቶን ስለነበር ፍርሀት ከልባችን ስፍራውን ለቋል። የደብረዘይት ወገኖቻችን «እንዳትታሰር ተጠንቀቅ» ይሉኝ ነበር፤ እኔ ግን እድል ሲገኝ ያችን ወረቀት ማንበብ ልማዴ ነበር። ወዲያው በሌ አየር ማረፊያ ሊዘጋ ጥቂት ቀን ሲቀረው ወደ ጀርመን ተመለስኩ።

የጀርመን ቴሌቪዥን

ዶክተር ሄኖክ ወደ ጀርመን አገር እንደተመለሰ ወዲያውኑ በቀጣዮቹ ቅዳሜና እሁድ በነበሩ ፕሮግራሞች ላይ በዚያ ለሚገኙ ቅዱሳንም እንደተለመደው ያችን ወረቀት አውጥቶ «በአንድ ወር ውስጥ የሚሆኑ ነገሮች» ብሎ አነበበላቸው። ጉዳዩ በማንበብ ብቻ አልቀረም። እሁድና ቅዳሜ ንባቡን የሰሙ ጥቂት ሰዎች በነበሩበት ሰኞ የሌኒን ሀውልት ፈርሶ ሲጎተት የጀርመን ቴሌቪዥን አሳየ። የሚያስገርመው ያንን ሀውልት ያፈረሰው ለአንድ ሳምንት በልጣን የያዘው በጀነራል ተስፋዬ ገብረ ኪዳን የሚመራው የራሱ የደርግ መንግስት ነበር። አስገራሚው ተአምራት ሀውልቱ በራሱ በደርግ መፍረሱ ነው። የአፍሪካ ህብረትም ለአንድ አመት ወደ ሌገስ ናይጄሪያ ተዛውሮ ነበር። ሌሎች ጉዳዮች ሁሉ ለጥንቃቄ ሲባል በዚህ መጽሐፍ ላይ ባይወጡም ተፈጽመዋል። ዛሬም ልንነቅልና ልንተክል፣ የምድሪቷን የእንቅፋት ድንጋዮች ልናነሳ መብቱም አቅሙም አለን ይቅር መባባል፣ ፍቅርና አንድነት ደግሞ የመትከልና የመንቀል ቀልፎች ናቸው። መጽሐፍም ሲናገር እንዲህ ብሏል።

«በሰሜ የተጠሩት ሕዝቦች ሰውነታቸውን አዋርደው ቢጸልዩ፣ ፊቴንም ቢፈልጉ፣ ከከፉ መንገዳቸውም ቢመለሱ፣ በሰማይ ሆኜ እስማለሁ። ኃጢአታቸውንም ይቅር እላለሁ። ምድራቸውንም አፈውሳለሁ።» 2ኛ ዜና 7:14

ዶክተሩ ይሕንን የጸሎት ብርቱ ስራ አይቷልና ወደ ጀርመን ዝም ብሎ አልተመለሰም። ቀጣዩ ምዕራፍ ምሳሌን ያወጋናል።

ምዕራፍ ሦስት

የምልጃ ጸሎት ሕብረትና ተግዳሮቱ

ዶክተር ሄኖክ ወደ ጀርመን ከመሄዱ ከጥቂት ቀናት በፊት ለምድሪቱ ጉብኝ የሆኑ የምልጃ ቡድኖችን ለማቋቋም ወሰነና ጥቂት ሰዎችን ሰበሰበ። ያንን ወደ ኋላ መለስ ብሎ ሲናገር፡-

በወቅቱ ጥቂት ሰዎችን ሰበሰብኩና «አገር አቀፍ የምልጃ እና የጸሎት ቡድን ብናቋቋም መልካም ነው» ብዬ ዛሬ የተለያዩ የጸሎት ቡድኖች ከዚያ ወጥተው የተቋቋሙበትን ቡድን አቋቋምን። ታዲያ ያ ቡድን ብዙ አልቆየም። እኔ ጀርመን ሆኜ የቡድኑን ለመቆየት ያለመቻል ምክንያት ሰማሁ። ጉብኝ በማማዎች ላይ ቁጭ ብሎ ከእግዚአብሔር መስማት ሲገባው ከምድር መስማት ሲጀምር አይጸናም። ለውጥ ሲመጣ ያ የምልጃ ቡድን በወቅቱ ከተነሱ የሚዲያ ተቋማት መስማት ጀመረ። አንዱ ያነበበው ጋዜጣ ሲያስደስተው ለሌላኛው የለቅሶ ምክንያት እየሆነ መጣ። አንዱ የሚሰጠው የምስጋና ርእሰ ለሌላው ሀዘን ሆነ፤ ከሰማይ መስማት ቀርቶ ከጋዜጣ መስማት ተጀመረ። በዚህ ምክንት ፈጽሞ ለጸሎት የሚያበቃ ስምምነት መድረስ አልተቻለም። ይሄ ደግሞ ፈተናው ከባድ ነው። ጉብኝ ከምድር መስማት ሲጀምር መባጣበጥ ግድ ነው። ቢሆንም ከዚያ ቡድን የተለያዩት የተወሰኑ ሌላ የጸሎት ህብረት መስርተው እስከ አሁን በአገልግሎት ላይ ናቸው።

እኛ በናይሮቢ ተገናኝተን ወደ አዲስ አበባ የመጣው ቡድን በነበረው የመትከልና የመንቀል ጸሎት ከጎሰኝነት ከብሔረተኝነት በነጻ መንፈስ ነበርን። ያም ሁኔታ የእግዚአብሔርን እጅ አምጥቶልን ነበር ስለዚህም የሚነቀለውን ነቅለን የሚተከለውን ለመትከል አስችሎናል።

ቤተ ክርስቲያን ለመንቀልና ለመትከል ይህ በልጣን ካላት ለምን አቅም አጥታ ትታያለች? ይህንን ጥያቄ ልንመልስ ግድ ነው። ዶክተር ሄኖክ ዛሬ አንድ ጥያቄ ያነሳል፡-

ክርስቲያን ኢትዮጵያዊ ወይስ ኢትዮጵያዊ ክርስቲያን? ነን?

ቅድሚያ የምንሰጠው ለማን ነው? አሻሚ ጉዳይ ሲፈጠር ከማን ወገን ነን? ከርስቲያን አማራ ነን ወይስ አማራ ከርስቲያን? ከርስቲያን አርሞ ነን ወይስ አርሞ ከርስቲያን? ትግራ ከርስቲያን ነን ወይስ ከርስቲያን ትግራ ማን ነን? ጎሳችን ይበልጣል ከርስትናችን? ማን ይበልጣል ቅድሚያ የሰጠው ለማን ነው? የምናስቀድመው አርሱ ማንነታችንን ይገልጣል። እግዚአብሔር ለዚህ ጥያቄ መልስ ላልሰጠ ሰዎች መንቀልና መትከልን በቀልድ አይሰጣቸውም። አገራችን ከክርስትናችን ከበለጠ፣ ጎሳችን ከክርስትናችን ከበለጠ ወድቀናል። ከርስትናችን ከጎሳችን ከበለጠ፣ ከርስትናችን ከብሔራችን ከበለጠ በእርግጥ የእግዚአብሔር ወዳጆች ነን።

«እኔ ግን በሥጋ ደግሞ የምታመንበት አለኝ። ሌላ ሰው ማንም ቢሆን በሥጋ የሚታመንበት እንዳለው ቢመስለው፣ እኔ እበልጠዋለሁ። በስምንተኛው ቀን የተገረዝሁ፣ ከእስራኤል ትውልድ፣ ከብንያም ወገን፣ ከዕብራውያን ዕብራዊ ነኝ፤ ስለ ሐግ ብትጠይቁ፣ ፈሪሳዊ ነበርሁ፤ ስለ ቅንዓት ብትጠይቁ፣ ቤተ ክርስቲያንን አሳዳጅ ነበርሁ፤ በሐግ ስለሚገኝ ጽድቅ ብትጠይቁ፣ ያለ ነቀፋ ነበርሁ። ነገር ግን ለእኔ ረብ የነበረውን ሁሉ ስለ ክርስቶስ እንደ ጉዳት ቆጥራለሁ።» ፊልጵሲዮስ 3:4-21

ዶክተር ሄኖክ በእግዚአብሔር ፊት ውጤታማ ጸሎትን ለመጸለይና ከንዱን ለማየት በቅድሚያ ልናውቅ ስለሚገባን ወላጃ ቅድመ ሁኔታ እንዲህ ይናገራል፡-

በእግዚአብሔር ፊት የወሰነናቸው ውሳኔዎች በፈለግን ሰዓት እንዳሻን ልንቀያይራቸው አንችልም። ይስህቅ ያዕቆብን ከባረከው በኋላ ኤሳው መጥቶ «እኔንም ባርከኝ» ሲለው «አልችልም ወንድምህ ወስዶታል» አለው። ጉዳዩ በይስህቅ ፍላጎት ላይ የተመሰረተ ሳይሆን በእግዚአብሔር ፊት የሚደረግ ስምምነትም ነው። እኛ የጸጋ ዘመን ከሰጠን በኋላ ሲመቸን ልንተወው ሳይመቸን ሲቀር ልንቀይረው በራሳችን አንችልም። አመለካከታችንም ልባችንም አንድ መሆን አለበት። ያንን ለማድረግ እግዚአብሔራዊ መመዘኛና መለኪያ ግድ ነው። ልንነቅል የምንችልው በትክክለኛ ሚዛን ብቻ ነው። ለምሳሌ የእግዚአብሔርን መንግስት የማይቃወም የእግዚአብሔር ነው። ዛሬ በርካታ ጉዳዮች ላይ መንቀልና መትከል ለምን አቃተን? ብለን ራሳችንን አንጠይቅ፣ ሹመታችን ትልቅ ጸሎታችን ብርቱ ነበር ግን ለምን በአገርና በመንግስታት ላይ ልንፈርድ ቀርቶ አጋንንትን ለማስወጣት ለምን ተሳነን? የዚህ ሁሉ ችግር ሆኖ ያየሁትና የደረሰኩበት ሁለት ምክንያት ይቅር አለማለትና አንድ ልብ ማጣት ነው።

ምዕራፍ አራት

እርግማን

እርግማን ማለት ምን ማለት ነው?፡-

(ርግማን) በሌላው ላይ እንዲደርስ ተብሎ የተነገረ መጥፎ ምኞት²

(ርግማን) ከፋ በደል የበደለ ሰውን «አትባረኩ» ብሎ መርገም³

እርግማን የሚለውን ቃል የበደል ዋጋ ወይንም ቅጣት ብለን ልንወስደው እንችላለን።

«በሚጠሉኝ እስከ ሦስተኛና እስከ አራተኛ ትውልድ ድረስ የአባቶችን ኃጢአት በልጆች ላይ የማመጣ...» ዘጸአት 20:5⁴

የማመጣ የሚለውን የተሰመረበትን ቃል ትርጓሜ ስናጠና ከተሰጡት ትርጓሜዎች መካከል (ዋጋ መስጠት፣ መቁጠር፣ መገዳት...) የመሳሰሉት ይገኙበታል።⁵

ስለ እርግማን ከማውራታችን አስቀድሞ ልናነሳቸው የሚገቡን በርካታ ወላጃ ጉዳዮች አሉ። በምድራችን በተለያዩ ሰዎች አማካይነት በአደባባዮችና በቤተክርስቲያን ለረጅም አመታት መርገምን ለመስበር ጸልዋለን፣ አልቅሰናል፣ ጸመናል፣ መጽሐፎችን ጽፈናል ግን ለምን መፍትሔ አልመጣም? ብለን መጠየቅ አለብን። መጽሐፍ ቅዱስ ስለ

² የኢትዮጵያ ቋንቋዎች ጥናትና ምርምር ማዕከል እማርኛ መዝገበ ቃላት ገጽ 96

³ ተሰማ ሀብተሚካኤል ግጽው ከላቴ ብርሃን ተሰማ የእማርኛ መዝገበ ቃላት ገጽ 297

⁴ Strong's Hebrew/Greek dictionary

⁵ a primitive root; to visit (with friendly or hostile intent); by analogy, to oversee, muster, charge, care for, miss, deposit, etc.:--appoint, X at all, avenge, bestow, (appoint to have the, give a) charge, commit, count, deliver to keep, be empty, enjoin, go see, hurt, do judgment, lack, lay up, look, make, X by any means, miss, number, officer, (make) overseer, have (the) oversight, punish, reckon, (call to) remember(-brance), set (over), sum, X surely, visit, want.

እርግጥን ሲናገርና የእርግጥንን አካሄድ ሲገልጥ የቤተሰብን፣ የነገድን፣ የከተማን፣ የአገርን፣ የምድርን አጠቃላይ ታሪክና የኑሮ ሂደትን የሸፈነ ነው።

ምድር

ምድርን ብናስብ ከመረገሟ የተነሳ ከተፈጠረችበት ዓላማ ውጭ የሰው ልጆችን በከፍተኛ ሁኔታ በድካምና በጥረት እንዲኖሩ፣ ደም ለሚያፈስ ምርቷን ባለመስጠት፣ በተፈጥሮ አደጋ ሰዎችን በመግደል፣ በማይመቹ ንጥረ ነገሮቿና በተለያዩ የመርገም ውጤቶች የሰውን ልጅ እያስተናገደች ነው።

ቋንቋ

የቋንቋ መደበኛነት ምንጭ ከሰው ልጅ አመጽ የተነሳ የተከሰተ ጉዳይ ነው። በዚህ መደበኛነት አለመግባባቱና ቡድንተኝነቱ እስከዛሬም ቀጥሎ አለምን የሰጋች መንደር እያደረገ እዚህ ደርሷል።

እርግጥን በቤተሰብ፣ በጎሳ፣ በከተማና በአገር

ስለ እርግጥን ከማውራታችን በፊት እነዚህን አራት የእርግጥን ቀጥተኛና ተዘዋዋሪ ተጠቂ ባለታሪኮችን መመልከት ጠቃሚነቱ የጎሳ ነው። እግዚአብሔር ትውልድን ስለሚሻገር እርግጥን በአባትና በልጆች መካከል ያለውን አቋም በግልጽ ሲያስታወቅ በጥቂቱ የሚከተሉትን ጉዳዮች ተናግሯል።

«በሚጠሉኝ እስከ ሦስተኛና እስከ አራተኛ ትውልድ ድረስ የአባቶችን ኃጢአት በልጆች ላይ የማመጣ ለሚወድዱኝ፣ ትእዛዜንም ለሚጠብቁ እስከ ሺህ ትውልድ ድረስ ምሕረትን የማደርግ እኔ እግዚአብሔር አምላክህ ቀናተኛ አምላክ ነኝና።
ዘጸአት 20:5-6

«ጢርስና ሲዶና የፍልስጥኤም ግዛት ሁሉ ሆይ፣ ከእናንተ ጋር ለእኔ ምን አለኝ? በውኑ ብድራትን ትመልሱልኛላችሁ?? ብድራትን ብትመልሱልኝ

ፈጥኜ በችኩላ ብድራታችሁን በራሳችሁ ላይ እመልሳለሁ።.....ከዳርቻቸውም ታርቁላቸው ዘንድ የይሁዳንና የኢየሩሳሌምን ልጆች ለግሪክ ሰዎች ሸጣችኋልና፤ እነሆ፤ እነርሱን ከሸጣችሁበት ስፍራ አስነሣቸዋለሁ፤ ብድራታችሁንም በራሳችሁ ላይ እመልሳለሁ። እግዚአብሔር ተናግሮአልና ወንዶችና ሴቶች ልጆቻችሁን በይሁዳ ልጆች እጅ እሸጣለሁ፤ እነርሱም ለሩቆቹ ሕዝብ ለሳባ ሰዎች ይሸጡላችኋል።»
ኢዩሌል 3:4-8

«እግዚአብሔርም ሰሎሞንን አለው። ይህን ሠርተሃልና፤ ያዘዝሁህንም ቃል ኪዳኔንና ሥርዓቱን አልጠበቅህምና መንግሥትህን ከአንተ ቀዳድጄ ለባሪያህ አስጠዋለሁ። ነገር ግን ከልጅህ እጅ እቀድደዋለሁ እንጂ ስለ አባትህ ስለ ዳዊት ይህን በዘመንህ አላደርግም።»
ነገስት 11:11-12

ይህ የእርግጥን አካሄድ ከአንድ ሰው የሚነሳ ቢሆንም ጉዞው ግን ከአንድ ሰው ወደ ቤተሰብ፣ ከቤተሰብ ወደ መኖሪያ አካባቢ፣ ከመኖሪያ አካባቢ ወደ አገር የመዝለቅ አቅምና አካሄድ አለው። አንድ ቤተሰብ በከተማ ላይ ሲያይልና ግፍን ሲያደርግ ከተማ በእርግጥን ስር ትወድቃለች።

«ከተማን በደም ለሚሠራ፣ ከተማንም በኃጢአት ለሚመሠርት ወዮለት!»
ዕምባቆም 2:12

የከተማ ገዢዎችና በከተማ ላይ ያየሉ ግለሰቦች ለከተማ እርግጥን ያላቸው አስተዋፅኦ ከፍተኛ ነው። ከከተማ ባለፈ ሁኔታ በአገር ላይ እርግጥንን ለማምጣት የአንድ ሰው ሀላፊነት ቀላል እንዳልሆነና በአገር ላይ ጠቅላላ ትልቅ ጥፋትና ውድመት እንደሚያመጣ መዘንጋት አይገባም።

ንጉስ ሳኦል እስራኤልን በመራበት ዘመን በስራው በደል በቀጣዩ የዳዊት ዘመን ላይ የሶስት አመት ረሃብ ያስከተለ መከራ ጠራ። አንድ ሰው ከቤተሰቡ እስከ አገሩ የሚያመጣው እርግጥን በቀላል መታየት የለበትም። የአገር መሪዎች ስህተት አይመለከተኝም ማለት አይቻልም። እንኳን በእግዚአብሔር ህግ ቀርቶ በምድር ሕግ እንኳ የአገር መሪዎች የፈረሙትና የተስማሙበት ነገር ትውልድን ሁሉ

ለመልካምም ለበጎም ይመለከታል። ታዲያ አንድ ቀጣይ ጥያቄ ብናነሳ ተገቢ ነው።

ንሰሐዎቻችን ለምን ለውጥ አላመጡም?

ጸሎት በእግዚአብሔር ፊት ወሳኝ ጉዳይ ነው፤ ሕዝብን ማስተማርና በተለያዩ የአገልግሎት ዘርፎች ማገልገል ትክክለኛ ነገር ነው። በእነዚህ የቤተክርስቲያን የአገልግሎት ዘርፎች በመታገዝ ግለሰብን፣ ቤተሰብን፣ ከተማንና አገርን ከእርግማን ለማንጸት ታሪክን ማጥናትና ታሪክን ለበቀል ሳይሆን ለንሰሐ መነካካት ግድ ነው።

የተበደሉ ሰዎች በሚያደርጉት ነገር ቀድመን መፍረድ የለብንም። የተበደለ ሰው ውስጡ ቁስለኛ ነው፤ ዘርቻቸው ያለቁባቸው፣ ሀብታቸው የጠፋባቸው፣ ከማሕበረሰቡ የተገለሉ፣ የተጠሉና የተናቁ፣ ብሔራቸው ጥቂት እስኪቀር የተጨፈጨፈባቸው፣ ከርስታቸው የተፈናቀሉ፣ በባርነት አባቶቻቸው ስቃይ ያዩና የተሸጡ፣ እነዚህ ሰዎች በደፈናው «ዝም በሉ» ሊባሉ አይቻልም። የተደረገባቸውን መናገር አለባቸው። ቢያመንም ልንሰማ ግድ ነው፤ ከዚያም የበደልናቸው ሰዎች ብንሆን ወይንም የበደሏቸው አባቶቻችን ቢሆኑ ንሰሐ ልንገባና ከልብ «ይቅር በሉን» ልንል ግድ ነው።

ዶክተር ሄኖክ ከፊውስና ከንሰሐ በፊት ሊሆን ስለሚገባው ጉዳይ አንድ ወሳኝ መርህ ይናገራል።

ቁስል ተሸፋፍኖ ፈውስ አይመጣም። በህክምና ቁስል ከፍተኛ የሞተና ያልሞተ ሴል እስኪለይ ድረስ እንጠርጋለን፤ ለእርቅ በደልን መናገርም መናዘዝም ግድ ነው። ምክንያቱም ቁስል ከውስጥ ወደ ውጭ ነው የሚፈውሰው። የተሰራ ግፍ ሁሉ አንድ በአንድ ሲነገር የተበደለ ይፈወሳል።

እርግማንን የማንሳት ጸሎቶችን የምናጸልይ ሰዎች የግላችንን በደል መናዘዝ አለብን፤ እንደ አስፈላጊነቱ ተጠያቂ በሆንንባቸው ከተማና አገር አቀፍ ጉዳዮች መናዘዝ ግዴታችን ነው።

ትልልቅ የቤተክርስቲያን መሪዎች፣ የሚኒስትሪ መስራቾችና አገልጋዮች፣ ምእመናን፣ ነጋዴዎች፣ ባለስልጣኖች፣ ተማሪዎች በጎሰኝነት፣ በጎጠኝነት፣ በመንደረተኝነት፣ በስም ማጥፋት፣ በዘርፈያ፣ በግፍ፣ የተሰጠንን ሀሳብነት ባለመወጣት፣ በዝምታ ኃጥያትና በተለያዩ አይነት በአገርና በቤተክርስቲያን ውስጥ እርግማን አምጪ በሆኑ ጉዳዮች ላይ እጃችን ላለበት ጉዳይ ካልተናዘዝን እንኳን የአገር እርግማን ልንሰብር የግላችንንም ፈቀቅ አናደርግም።

በአገር ውስጥና በውጭ አገሮች የምንገኝ ለቤተክርስቲያን መከፋፈል፣ ለሕዝብ መከፋፈል፣ ለአገር መበታተን፣ የእግዚአብሔርን ድምፅ በመግፋት፣ በአንድም በሌላም ሕይወታችን የረከሰ ሰዎች ንሰሐ ካልገባን ከእርግማን አናመልጥም። ለልጆቻችን መርገም ማስተላለፍ መቆም ይገባዋል፤ በእርግማን ላለመኖራችን ዋናው ማረጋገጫ የሄድንበት መንገድ፣ ያገኘነውን ነገር ያመጣንበት መንገድ፣ አድርጉ የተባልነውን ማድረጋችን አታድርጉ የተባልነውን አለማድረጋችን ነው፤ በአባቶቻችን የተሰራ ግፍን መናዘዝችን ነው።

እርግማን ማለት በድህነት መኖር ብቻ የመሰለን ካለን ተሳስተናል፣ በረከት ማለት በሀብት መከበብ ብቻ የመሰለን ካለንም ተሳስተናል፣ በረከት ማለት በውጭ አገር መኖር የመሰለን ካለን ተሳስተናል፣ እርግማን ማለት በአገር ውስጥ መኖር ብቻም የመሰለን ካለን ተሳስተናል፣ እርግማን ማለት ልጆቻችንን ትልልቅ ትምህርት ቤት አለማስተማር የመሰለን ካለንም ተሳስተናል። በረከት ማለት ትልልቅ ሜጋ ቤተክርስቲያኖችን መምራትና መስራች ሆኖ መታየት የመሰለን ካለን ተሳስተናል፣ በረከት ማለት ትልልቅ መድረኮች ላይ መታየት የሚመስለን ካለን ተሳስተናል። ሁሉም በረከትና እርግማን መመዘኛ አለው። እኛ መባረክ ያልነው እግዚአብሔር በተጸየፈው መንገድ ከመጣ እርግማን ነው። እኛ እንደ እርግማን የቆጠርነው ስለ ጽድቅ ከመጣ በረከት ነው።

«መከራህንና ድህነትህን አውቃለሁ፤ ነገር ግን ባለ ጠጋ ነህ፤ የሰይጣንም ማኅበር ናቸው እንጂ አይሁድ ሳይሆኑ። አይሁድ ነን የሚሉት የሚሳደቡትን ስድብ አውቃለሁ።..... ሀብታም ነኝና ባለጠጋ ሆኜአለሁ አንድም ስንኳ

አያስፈልገኝም የምትል ስለ ሆንህ፤ ጉስቋላና ምስኪንም ድህም ዕውርም የተራቆትህም መሆንህን ስለማታውቅ፡..... ራዕይ ምዕራፍ 2 እና 3

ትክክለኛ ማንነትን ሳያገኙ ኖሮ መሞትን ከመጽሐፍ ቅዱስም፤ ከታሪክ ተሞክሮም መመልከት መልካም ነው፤ ከካህኑ ከኤሊ እስከ ንጉሰ ሳኦል ስፍራን ሳይለቁ እግዚአብሔር በረገመው አካሄድና ቤተሰብ ውስጥ ሳይፀፀቱ መኖር ትልቅ እርግማን ነው። እንግዲህ እርግማን ከምድራችን እንዲነሳ ተሰብስቦ ከመገሰጽና ከመዘመር ባለፈ፤ ተሰብስቦ ዳቦና ሻይ፤ እራት ግብዣ ከማድረግ ባለፈ፤ ተሰብስቦ በደልን በግልጽ የመናዘዣ ጊዜ በየስፋራው ላለን ኢትዮጵያውያን ሁሉ ወሳኝና ለድርድር፤ ለቀጠሮ የማናቀርበው ጉዳይ ነው። አለዚያ ያስፈሰፉ የእርግማን ውጤቶች ያገኙናል።

«የኢየሱሳም ሴት ልጅ ሆይ፤ ምን እመስከርልሻለሁ? በምንስ እመስልሻለሁ? ድንግሊቱ የጽዮን ልጅ ሆይ፤ አጽናሽ ዘንድ በምን አስተካክልሻለሁ? ስብራትሽ እንደ ባሕር ታላቅ ነውና የሚፈውስሽ ማን ነው? ነቢያቶሽ ከንቱና ሐሰተኛ ራእይ አይተውልሻል ምርኮሽም ይመልሱ ዘንድ በደልሽን አልገለጡም ከንቱና የማይረባ ነገርንም አይተውልሻል።»

ሰቆቃው ኤርሚያስ 2:13-14

ይህ በነብዩ ኤርሚያስ የተነገረው አይነት እንዳይፈጸም ነቢያት የሆንን፤ አገልጋይ የሆንን፤ መሪዎች የሆንን፤ በተለያዩ የስልጣንና የመሪነት ስፍራ የያዘን በግዜ ልንመለስና ማድረግ ያለብንን ልናደርግ ግድ በሚል ሰዓትና ወሳኝ ግዜ ላይ ነን። እርግማን ክፋቱ ይህን ያህል ከሆነ ግን እርግማን ሁሉ ይሰራል? መጠየቅ አይከፋም።

እርግማን ሁሉ ይሰራልን ???

በብዙዎቻችን ዘንድ «እርግማን በእኔ ላይ አይሰራም» የሚለው ጅምላ ድምጻሜ ልንሰብራቸውና ልናመልጣቸው በምንችላቸው ተጽእኖዎች ስር እንድንኖር አስገድዶናል። በተለያዩ እስራት ውስጥ ሆነን የምንዘምርና «እርግማን አቅም የለውም» ብለን እየተናገርን አቅሙ ግን አሸንፎን ያለን ስንቶች ነን? የእርግማንን ተግዳሮት ሰብረን

ለመውጣት በእውቀት መነሳት ግድ ነው። «አንድ እንቅፋት የሆነ ጉዳይ መኖሩን ሳላረጋግጥ አልተኛም» ብለን ካልተነሳን የመከራ ጭስ ሙቀት ተስማምቶን መሆን የነበረብንን ሳንሆን ለመሞት መገደድ እንጀምራለን። ስለዚህ ለምን? ብሎ ብድግ ማለት የጥያቄውን ደወል ወደ ምስጋና ዜማ ማጀቢያነት መቀየሩ አይቀርም።

ከክልል ከተማ ወደ አዲስ አበባ የመጣ አንድ ወዳጅ እቅዱን ሲነግረኝ «ወደ አዲስ አበባ ለምን እንደመጣሁ ታውቃለህ? እርግማንን ሰብሬ በጽድቅ ተናጥቄ ድርሻዬን ለመብላት ነው። በትምህርቱ፤ በነሮው፤ በእግዚአብሔር አገልግሎት፤ በልጆቼ ላይ ባለ ጉዳይ፤ ሁሉ ክፉ መንፈሳዊ ሰራዊቶችን እያስለቀቅኩ ለአገሬም ለራሴም እናጠቃለሁ» አለኝ። ይሄ ወንድም አዕምሮው በትምህርቱም የተባረከ ነው፤ በቅርብ ጾክትሬቱን ይይዛል። በጣም ቸር፤ የወንጌል ሰው፤ መልካም ምስክርነት ያለው፤ ምሳሌ የሚሆን ሰው ነው። እቅዱ ገረመኝ ካገኘው ገንዘብ ላይ ማካፈል የእርሱም የቤቱም መመሪያ ነው፤ የችግረኛ ልጆችን ያስተምራል ይረዳል። መናጠቅን በልጥሳ በድሆች ላይ ለመከራት፤ ነሮን አሻሽሎ ብቻውን ለመብላት፤ ተምሮ ሌሎችን ለማስቀናትና ለመታበይ አልተዘጋጀም ተናጥቆ ድሆችን ለማበልጠግ፤ የተራቡትን ለማጥገብ፤ የሚያስተምራቸው ያጡትን ለማስተማር ነው።

በሕይወታችን መሆን የምንችለውን እንዳንሆን የምንመርጣቸው ውሳኔዎች እንዲቀለበሱ ያለንበት ማንነት ተገቢ ነው ወይ ብሎ መጠየቅና አስሮ ከያዘን ፈንቅሎ መውጣት ቀጠሮ የማይሰጠው ጉዳይ ነው። በምስባኮቻችን ላይ በክርስቶስ ዳግም ለተወለደ ስለሚሆን ቸርነት ሲነገር፤ የእርግማንና የሰይጣን አሰራር እንደፈረሰ ሲወራ፤ በማግስቱ በህይወታችን እንደተሰበሩ ያመንናቸው ጉዳዮች ዳግም አፍጥጠው ሲመጡ ፈተናው ቀላል አይሆንም። ሰይጣንን አሰረን ወጥተን፤ ደክመንና ተገቢውን ድርሻችንን ተወጥተን ስኬት ከእኛ ሲርቅ መጠየቅ ነውር አይደለም። ለአቅመ አዳምና ለአቅመ ሔዋን ደርሰን አለማግባታችን፤ ማፍቀር አለመቻላችን፤ አጭተን መፍረሱ፤ ትዳር ይዘን አለመውለዳችን፤ እርግዘን መጨንገፋችን፤ ልጆች ወልደን በልጆቻችን መቁሰላችን፤ ተምረን ስራ ማጣታችን፤ ዘርተን

አለማጩዳችን፣ ለብሉን ሳይሞቀን ሲቀር፣ ጠጥተን አለመርከት ሲታገለን፣ በልተን አለመጥገባችን ለምን? ቢያሰኝን ትክክል ነው።

የጥያቄያችንን ደወል በግድ ጸጥ እያሰኝን ባላየነው ሕይወት እንደሆነለትና በትክክለኛ በረከት ውስጥ እንዳለ ሰው በሀሰት እየዘመርን እስከመቼ መቀጠል አለብን? መጽሐፍ ቅዱሳችን የተለያዩ አይነት ተግዳሮቶችን ያሳለፉ ሰዎችን ሲገልጥ በሰዎቹ ሕይወት የተከሰቱት ክስተቶች ምክንያታዊና ከሰዎቹ የሕይወት አካሄድ፣ ሀላፊነት፣ ስልጣን፣ ጸጋ፣ ዘመን፣ አንጻር ይከፋፍላቸዋል።

ሐዋርያው ጳውሎስ በመገለጥ ታላቅነት እንዳይታበይ ለስጋው ስለተሰጠው መውጊያ ይናገራል። (2ኛ ቆሮንቶስ 12:7) ይህ ሰው በሕይወቱ የመጣው የሚያሰቃይ መውጊያ ምክንያታዊና ህጋዊ ፈቃድን ከእግዚአብሔር ያገኘ ፈተናው ነበር። ሰውየው ቢታበይም ይገባዋል የተገለጠለትና የመጣበት ጉዳይ እንኳን ኖሮ ሞቶም ታላቅ ነው።

እኛ ግን በውኑ በህይወታችን መውጊያ የሚያስፈልገን ሰዎች ነን? መጠየቅ እኮ አይከፋም። በደፈናው ጥቅስ ብድግ አድርጎ መጽናናት ትክክል አይደለም። የእኛ ባልሆነ ባጀት እየቆዘሙ ከመኖር መጠየቅ ግድ ነው። በእውነት የእርሶ ሕይወት መውጊያ ይጠይቅ ይሆን? ሳራ በስተርጅና መውለዷን ጠቅሰን ሳንወልድ ለመኖር መጽናናት ስህተት ነው። ወይ መውለድ ይገባናል፤ አልያም ሌላ በቀ ምክንያት ከተገኘ ያንን ማሰብ ይሻላል። እኛን በማይመጥን ከፍታም ሆነ ዝቅታ ላይ ራሳችንን አስቀምጠን መኖር ከጀመርን በየሔድንበት እና ጉዳያችን እኛ ከፈለግነው አንግል ባልተሰበከበትና ባልተወራበት ሁሉ ከመብከንከን አንድንም።

እኛና ሳራን ምን አገናኘን? እኛና ሐናን ምን አገናኘን? መጠየቅ አይከፋም። እግዚአብሔር የሁለቱንም ማህጸን ዘግቶ ነበር ግን ከፈተው፤ በእርግጥ ምክንያት የተዘጉ አልተከፈቱም። የእኛስ በማን ተዘጋ? ለምን ተዘጋ? ይከፈትስ ይሆን? ስለ ህልመኛው ዮሴፍ ለመዘመርና መከራችንን ሁሉ በእርሱ ሰፈር ለመሸሸግ የምንሞክር ሁላችን በእርግጥ ህልመኛች እንሆን? በግል ጉዳያችንና ባልተገባ ባህሪያችን ለመጣብን መከራ 'የህልመኛ ወጉ ነው' ብለን በግድ

ማስታወቂያ ብንለጥፍም ዘመናችን በከንቱ ታልቃለች እንጂ ቅዠታችን ወደ ህልመኛች ፍጻሜ አይደርስም። እንግዲህ ለጥያቄዎቻችን እና ለተግዳሮቶቻችን የሰጠነው ስያሜና ምክንያት ህጋዊ ይሆን? የረገመን ሁሉ ያስረናል? ይህንንም መጠየቅ ግድ ነው።

እርግማን ሁሉ አይሰራም!

«ከንፎቿን እንደምታርገበግብ ድንቢጥ ወይም ቱር እንደምትል ጨረባ፣ ከንቱ ርግማንም በማንም ላይ አይደርስም።»

ምሳሌ 26:2 (አ.መ.ት)

ዶክተር ሄኖክ ስለ እርግማን ምክንያታዊነት እንዲህ ያስረዳል፡-

«ወፍ በላይ እንደምትበር ከንቱ እርግማን እንዲሁ ነው» እንደሚል ማንኛውም ምክንያት የሌለው እርግማን አይደርስም። ነገር ግን ምክንያትና ቀዳዳ ያለው እርግማን ይደርሳል። ስለ ምክንያታዊ ወይም መግቢያ ስላገኘ እርግማን እንመልከት።

«እስራኤላውያን በሰጢም በነበሩበት ጊዜ ወንዶቹ ከሞዓብ ሴቶች ጋር ማመንዘር ጀመሩ። እነዚህም ሴቶች ወደ አምላካቸው መሥዋዕት ሕዝቡን ጋበዙ፤ ሕዝቡም መሥዋዕቱን በላ፤ ለአማልክቱም ሰገደ። ስለዚህ እስራኤል የፌጎርን በኣል በማምለክ ተባበረ፤ የእግዚአብሔርም ቀጣ በላዩ ነደደ።»

ዘኁልቁ 25:1-3 (አ.መ.ት)

«እስራኤል ላይ ሟርት አይሰራም» የተባለላቸው እስራኤል በመካከላቸው ጠማማነትና ከፋት ባለመኖሩ እግዚአብሔር ርግማኑን ቀየረላቸውና የበለጸገው እርግማን አሸነፉ። ቀዳዳ ሲከፍቱ ግን ለሸንፈት ተዳረጉ።

እርሱም እንዲህ አላቸው፤ ሴቶችን ሁሉ እንዴት በሕይወት ትተውአቸዋላችሁ? የበለጸገው ምክር ተቀብለው በፌጎር በተፈጸመው ድርጊት እስራኤላውያን ከእግዚአብሔር እንዲመለሱና የእግዚአብሔርም ሕዝብ እንዲቀሠፍ ያደረጉት እነርሱ ናቸው። ዘሁልቁ 31:15-16 (አ.መ.ት)

እስራኤል እርግጥን እንዳይሰራበትና ከእግዚአብሔርም ጋር እንዳይጣላ አምላኩ ጋረደው። በከንቱ እርግጥን የመጣውን የእስራኤልን ሽንፈትና መፍረስ የሚሻውን የበለአምን ምክር አመከነለት። ከዚያ በኋላ ግን አንድ የጠላት ቀዳዳ ተከፈተ ያም ለእርግጥንና ለመፍረስ ምክንያት ሆነ። እስራኤል አመነዘረ ለበአልም ሰገደ፤ የእግዚአብሔርም ቁጣ በላይ ላይ ነደደ በርካቶችም ወደቁ። ይህ የእግዚአብሔር ፈቃድ አልነበረም ግን ህዝቡ ሲበድሉ እርግጥን መጣባቸው። እርግጥን አይሰራበኝም ብለን መዘመር የምንችለው ቀዳዳ እስካልከፈትን ድረስ ብቻ ነው። ከዚያ ውጭ ይሰራበናል።

ሀጋዊ መብትን አውቆ ለመንቀሳቀስና ህግን በመተላለፍ የመጣን እንቅፋት ለማንሳት እግዚአብሔር ያለውን ፈቃድና ዓላማ ማወቅ የመፍትሔ አንድ እርምጃ ነው። እስኪ ይህንን እንመልከት።

የእግዚአብሔር ፍጹም ፈቃድና አላማ

የሰው ልጅ የተፈጠረበት ዋና ዓላማ ለመከራና ለችግር አልነበረም፤ ሲፈጠር ገዢ ሆኖ እንዲኖርና ሞትንም እንዳይሞት ተደርጎ ነበር። ነገር ግን በአዳም መተላለፍ ምክንያት እርግጥን በላይ ላይ መጣበት። ይህ ጉዳይ ወደ ኋላ ተመልሶ የማይሻሻል ጉዳይ ነው።

ይህ እርግጥን ምድር ፍሬዋን እንድትሰጠው ላቡን እንዲያፈስ፤ እሾህና አሜኬላም እንድታበቅል ምድርም ከእርሱ የተነሳ ተረገመች፤ ሞትንም እንዲሞት ተወሰነበት፤ ሚስቱም ሔዋንም ስትወልድ በምጥና በጭንቅ እንዲሆን ተረገመች። ማንም በክርስቶስ አዲስ ፍጥረት ሲሆን ይህ ሁሉ እርግጥን አልተነሳም። ነገር ግን ይህ ሁሉ ነገር የመጣው በሐጥያት ምክንያት ነው። ዳግም ስንወለድ አዲስ ፍጥረት ነን። አዲስ ፍጥረት የሆንን ሰዎች ወላጃ በሆኑ በትናንት ስህተቶች ላይ ንሰህችን ከፍሬ ጋር መታየት አለበት። ትናንት በክርስቶስ ሳንሆን በበርካታ ክፉ ስራዎች በዝርፊያ፤ በግፍ፤ በግድያ፤ በአመጽ ሀብት አፍርተን ቢሆን፤ ዘኪዎስ ኢየሱስን ሲያገኝ ትናንት የሰራውን ግፍ ከፍሬ ጋር እንደተናዘዘና ትናንት በዘረፋ ያገኘውን የድሆችን ሀብት እንደመለሰ ተግባራዊና ፍሬ ያለው ንሰሐ ግድ ነው። አለዚያ መርገም ይከተለናል። በዝርፊያ የመጣን በረከት ሀጋዊ ማድረግ አይቻልም።

እርግጥን በሰው ልጆች ላይ አቅም የሚያገኘው ምክንያታዊ ሲሆን ብቻ ነው። ምክንያታዊነቱን የሚያሳጡት መድሀኒቶችም ደግሞ አሉ። እስራኤላዊያን ከግብጽ ባርነት ሲወጡ በመንገድ ላይ ለሚከሰቱ ስህተቶች የሚደርስባቸውን ቅጣትና እርግጥን አሜን በማለት ተሰማምተው ይጓዙ ነበር።

«በእግዚአብሔር ዘንድ የተጠላ የሠራተኛ እጅ ሥራን የተቀረጸ ወይም ቀልጦ የተሠራ ምስልን የሚያደርግ፤ በሰውርም የሚያቆመው ሰው ርጉም ይሁን ሕዝቡም ሁሉ መልሰው አሜን ይላሉ።» ዘዳግም 27:15

ይህ ሕግና ስምምነት እስራኤል መንገዱን በሳተ ቁጥር የሚከሰትና የሚፈጸም ነበረ። በሕጉ ከሄዱ ደግሞ የተወሰነላቸውን መብታቸውን ሁሉ ያገኙ ነበር። የሚያስገርመው አንዳንዱ ስህተታቸው የይቅርታ መብት ያለው ነበርና በበደል መስዋእት ይሰረዳላቸው ነበር። በምድር ከእግዚአብሔር ጋር ሀብረት አድርገን ስንኖር በሕይወታችን የሚከሰቱት በጎም ሆኑ ክፉ ክስተቶች ምክንያታዊ ናቸው ብለን ማመን ካለብንና ማመንም ግዴታችንም ከሆነ መጀመሪያ እግዚአብሔር የነገረንን ትክክለኛ መብት ያላጡንን ምክንያቶች መጠየቅ አስፈላጊ ነው። በብዙዎቻችን የተሳሳተ አመለካከትና እምነት የምናልፍበትን መንገድ ባለመረዳት በሚሆኑብን ነገሮች ግራ መጋባት ይታይብናል። ይህ ለምን ሆነ? እስቲ መረዳታችንን እንመርምር።

ያልተሻሩ መርገሞችና የተቀበልናቸው ስህተቶች

በክርስቶስ ኢየሱስ አምነን ብንድንም ምድር እሾህና አሜኬላን ማብቀሷን ቀጥላለች፤ ሔዋንም የምትወልደው በምጥ ነው፤ በድካምና በወዝ መብላትም እንደቀጠለ ነው፤ ሞትም አልተሻረም ሰው በተገደበለት እድሜ እየሞተ ነው። እናት አባትን የማያከብርም እድሜው አይረዝምም፤ ምናልባት በክርስቶስ ስራ ያለውን የእርግጥንን መሻር ፍጹም ስለሚያደርገው ስለ ሺህ ዓመቱ መንግስት መጋቢ በቀለ ወልደ ኪዳን «ከለሊቱ ስንት ሰአት ነው?» በሚለው መጽሐፋቸው ላይ እንዲህ የሚል ሀሳብን ተናግረዋል።

«ሰይጣንና አዳም በኃጥያት ሲወድቁ፤ ፍጥረት ዓለሙ (ዩኒቨርስ) በሙሉ ነው የተመሰቃቀለው። ምድር ከአዳም የተነሳ መረገምዋን እናውቃለን። እሾህና አሜኬላ ልታበቅል ጀመረች። ለሕይወት አስፈላጊ የሆነውን ነገር ሁሉ በውስጥ ይዛ እያለች፤ ነገር ግን ሰው በሕይወት ዘመኑ ሁሉ ያለ ድካም ከእርስዋ አንዳች ማግኘት እንዳይችል ሆነች። አራስዋም በእሳተ ገሞራ የምትነደው፤ በግሎባል ዋርሚንግ የምትጠበሰው፤ በምድር መንቀጥቀጥ የምትናጠው እና በውኃ የምትጥለቀለቀው በዚሁ ምክንያት ነው። ለሌሎችም ሰማቸውን ለማናውቀውና ለማናውቀው ቀውሶች የተዳረገችው ከዚያ ወዲህ ነው። እንጂ ከቀድሞው እንደዚህ እየማጠች እንድትኖር ተደርጋ ስለ ተፈጠረች እንዳይደለ ቀደም ሲል በሌላ ምእራፍ ውስጥ አንስቻለሁ። ይሁን እንጂ ምድርም እነዚህ መርገሞቿ ይሻሩላታል። በአንድ ሺህ ዓመት መንግስት ጊዜ ለምድራችን ከሚሆኑላት ድንቅ ነገሮች አንዱ ይህ ነው።

«ውሃ ከበረሃ ይወጣል፤ ምንጮችም ከምድረ በዳ ይፈልቃሉ። ንዳዳማው ምድር ከጉሬ ይሆናል፤ የተጠማው መሬት ውሃ ያመነጫል። ቀበርዎች በተኝባቸው ጉድጓዶች፤ ሳር፤ ሸምበቆና ደንገል ይበቅልበታል።» ኢሳያስ 35:6-7 (እ.መ.ት)

እንደዚህ ባሉት ጥቅሶች ላይ ተመስርተን፤ በአንድ ሺህ ዓመት መንግስት ዘመን እንደ ሰሃራ ያሉት የዓለማችን ታላላቅ በረሀዎች ሁሉ ሳይቀሩ ውሃ በገፍ የሚፈልቅባቸው ለምለም አካባቢዎች ይሆናሉ ብለን በድፍረት መናገር እንችላለን።⁶

✍ (ዶክተር ሄኖክ በእርግጥ ይህ በኢሳያስ 35:6-7 ያለው ክፍል የሚናገረው ትንቢት በሙላት ባይገለጥም ዛሬም በእስራኤል መጠነኛ ክስትት እየታየ ነው በማለት ይናገራል።)

ከላይ በጠቀስነው እውነት መሰረት ምድር እርግማኖችን ተሸክማ እየኖረች ነው። በአሮጌው ኪዳን ምድር በእርግማን ባለችበት ወቅት፤ እግዚአብሔር ለእስራኤል ህግን ሲሰጥ ህጉን ለሚጠብቁ

⁶ መጋቢ በቀለ ወልደኪዳን ከሌሊቱ ሰንት ሰዓት ነው? 2003 ገጽ 250-251

የሚሆንላቸውን ሌሎች አራት ጉዳዮች ተናገረ። ይህንን የሰውንና የእግዚአብሔርን ድርሻ ዶክተር ሄኖክ እንዲህ ይናገራል፡-

እግዚአብሔር ለአላማው ሲል ያደረጋቸው ጥቂት ነገሮች እንጂ በርካታዎቹ ጉዳዮች የእግዚአብሔር ፈቃድ እንዳልሆኑ ልናውቅ ግድ ነው። እግዚአብሔር በሕይወታችን ያለው ቀዳሚ ፈቃዱ ምንድነው? ይህንን መጠየቅ ይኖርብናል። ለምሳሌ አርሱን ፈፅመን ብንሰማ «ደሃ በመካከልህ አይኖርም» (ዘዳግም 15:4-5) የሚለው ፍፁም የሆነውን የእግዚአብሔርን ፈቃድ ነው። ቀጥሎ ሰው ሲጋ ለባሽ ነውና ሲበድል በመካከሉ ድሃ መኖሩ ግድ ስለሚሆን መልሶ በሌላ በደል እንዳይጠመድ «ድሆች ከአገሩ ላይ አያልቁም» ስለዚህ እጅህን ለእነርሱ ዘርጋ አለ። (ዘዳግም 15:11) ይህንን ከተረዳን በኋላ የእኛ ድርሻ ምን መሆን አለበት የሚለው መልስ ያስፈልገዋል። «ሊነጋጋ ሲል ይጨልማል» ብለን የምንታገሰው የሚጨልመው ለሰንት ዓመት ነው? በእውነት ሊነጋጋ ሲል እኮ በጣም አጭር ነው ጨለማው። የእኛ ሊነጋጋ ሲል ሰንት ጊዜ ሆነው? ነቅተን ልንነሳ ይገባል። የሰው ድርሻ አለ ያም የሚከተለው ነው።

«አምላክህን እግዚአብሔርን -(ያህዌ) አምልከ፤»
ዘጸአት 23:25 (እ.መ.ት)

የእኛ ድርሻ እግዚአብሔርን ማምለክ ነው። ሰው ድርሻው አምላኩን ማምለክ ነው። ይህም ማለት እርሱን ብቻ ማምለክ፤ ከቤተሰብ ጣኦት አምልኮ፤ ከብሔር ጣኦትና አምልኮ፤ መራቅ ነው።

አራቱ የእግዚአብሔር ድርሻዎች

«በረከቱም በምትበላውና በምትጠጣው ላይ ይሆናል፤ በሽታንም ከአንተ ዘንድ አርቃለሁ። በምድርህም የሚያስወርዳት ወይም መሐን ሴት አትኖርም፤ ረጅም ዕድሜም እስጥሃለሁ።»
ዘጸአት 23:25 (እ.መ.ት)

1 በምትበላውና በምትጠጣው እባርክህለሁ

የአህልና የውሃ ጥያቄ አይኖርህም ማለት ነው። በረከቱ በምትበላውና በምትጠጣው ላይ ይሆናል በሌላ አገላለጥ የኑሮ ውድነት አይሰለጥንብህም ማለት ነው። የእግዚአብሔር ቀዳሚ ፈቃዱ ማንም በድህነት እንዲኖር አይደለም። ነገር ግን ሰው ስጋ የለበሰ ነውና ከበደልና ከእንቅፋት ድንጋይ የተነሳ ድሃ በመካከላችን ይኖራል። በዳዊት ዘመን የእንቅፋት ድንጋይ ሲነሳ በልጁ በሰላሞን ዘመን ብርና ወርቅ አይቆጠርም ነበር። ከኃጥያትህ የተነሳ በመካከልህ ደሃ ይኖራል /ከበደልህ የተነሳ/ ተደጋጋሚ ችግሮች ሊኖሩ መፍትሄው እንቅፋትን ማንሳት ይሆናል። (ዘዳግም 15:4-5, 11)

2 በሽታን ከመካከልህ አርቃለሁ

በሽታ በአንተ ላይ ያለ ምክንያት አይሰለጥንም። ወይም «ጤናህን አጠብቃለሁ» ማለት ነው። ብትታመም እፈውስሁህ ማለት ነው።

3 መካንነትና ጭንገፋ በመካከልህ አይኖርም

መካንነትና ጭንገፋ አይኖርም፤ በምታደርጋቸው ነገሮች ላይ ጀምሮ አለመጨረስ፤ ሞክረህ ሞክረህ የምትወድቅበት ነገር ያከትማል ማለት ነው።

4 የሕይወትህ እድሜ ተባርኮ ትኖራለህ

እድሜህ በአጭሩ አይቀጭም ወይም ድንገተኛ ሞት አትሞትም፤ እግዚአብሔር የወሰነልህን እድሜ ትኖራለህ ማለት ነው።

ዶክተር ሄኖክ በእግዚአብሔር የተነገረልን ድርሻ ይህ ከሆነ ዛሬ የምንኖረውን ኑሮ ከተነገረልን ጋር በማንጻጸር ይጠይቃል። እስኪ እኛም እራሳችንን እንጠይቅ?

የተነገረልን ኑሮ ይህ ነውን?

እግዚአብሔር ሊያደርግልን የፈለገውን ነገር ማወቅ ትልቅ ብልህነት ነው። ዛሬ ያለንበት የኑሮ ሁኔታ የእግዚአብሔር ፈቃድ ነው ወይ? ለዚህ እርግጠኛ መሆን አለብን። እንቅፋልሽ የለብንም? ስለዚህ ላለብን እንቅፋልሽ ምላሽ ማግኘት አለብን። ስለ አገራችን እድገት እግዚአብሔር ይመስገን ደስ ያሰኛል። ትልቅ ግድብ ለመስራት ጀምረናል አስገራሚ ነገር ነው። ነገር ግን ያንን ባወራንበት ሳምንት ለሰኳርና ለዘይት ተሰልፈን ነበር፤ «ለምን?» ብለን መጠየቅ አለብን። ድርም ለዘይትና ለሰኳር ሰልፍ ነበረ ዛሬስ ለምን? ይህ ሰልፍ ከረጅሙ እቅዳችን አኳያ ልንታገሰው እንችላለን ግን የዳቦና የሰኳር ሰልፍ የሚደጋገም ከሆነ ምክንያቱን ለምን ብሎ ማጤን ተገቢ ነው።

በ 10 ነጥብ አደግን መልካም ዜና ነው፤ ትክክልም ነው። ነገር ግን በዚያው ወር ብዙ ሚሊዮን ሰው ተራበ ተባልን «ለምን?» ብለን መጠየቅ ግድ ነው። እንዲህ እይነት ግራ የሚያጋቡ ጉዳዮች ያለጥርጥር የእንቅፋት ድንጋጆች ምልክቶች ናቸው። እነዚህ ነገሮች የሚጮሁ የእንቅፋት ድንጋይ ምልክቶች ናቸው።

ከላይ ባነሳናቸው ሀሳቦች ዙሪያ በዘመናችን የተነሱ የተለያዩ አስተምህሮዎች አሉ። 'ድህነት፣ በሽታ፣ መካንነት፣ ጭንገፋ ፈጽሞ አይኖሩም ምክንያቱም በክርስቶስ እነዚህን ሁሉ አሸንፈናል' የሚሉ ናቸው። እነዚህ ጭፍን የሆኑና የስህተት አስተምህሮዎች ናቸው። ምክንያቱም በክርስቶስ ያገኘው የዘላለም ሕይወት እነዚህን ጉዳዮች አይጨምርም፤ አንድ ሰው ድሃ ስለሆነ ወይም ባለጠጋ ስለሆነ፣ ጤነኛ ስለሆነ ወይም ስለታመመ መንግስተ ሰማይን አያገኝም። ነገር ግን ሁሉም ነገር ኖረውም አልኖረውም በክርስቶስ በማመን ብቻ መንግስተ ሰማይን መውረስ ይቻላል። ሌላው ቀጣይ ጥያቄ ነው።

አንድ በክርስቶስ አምኖ የዳነ ሰው በአስራትና በበኩራት ጉዳይ ታማኝ ባለመሆኑ በእርግማን ውስጥ ሊኖር ይችላል። ነገር ግን በክርስቶስ ያገኘውን ልጅነት ሊያጣ አይችልም። አንድ በክርስቶስ አምኖ የዳነ ሰው እናትና አባቱን ባለማክበር እድሜው ሊያጥር ይችላል የዘላለም ሕይወት ግን ሊያጣ አይችልም። ነገር ግን በክርስቶስ ስላመነ

ብቻ ከሁለቱ እርግጥኖች አይደንም። ከእርግጥኖቹ ለመጻን በአስራትና በኩራት መታመን፤ እናት እና አባት ማክበር ግዴታው ነው።

ስለ እርግጥን ዋና ምንጭ ስናወራ ግን በገነት ከመጣው ጠቅላላ እርግጥን ምንጭነት አንጻር የእነዚህ የሠው ፈተናዎች ምንጭ ዋናው የዘፍጥረቱ እርግጥን እንደሆነ መዘንጋት የለብንም። ዛሬ ግን በተረገመ ምድር ላይ ስንኖር ለሁሉም የግልና የአገር ችግሮች ሙሉ በሙሉ ምክንያቶቻቸው መርገም ሳይሆን ይችላል። /ይህንን በቀጣዩ አብራራዋለሁ/ ነገር ግን እነዚህ ችግሮች ስለሚከሰቱባቸው ምክንያቶች መነጋገርና ለመፍትሔው መነሳት ወሳኝ ጉዳይ ነው። እስራኤል በፍጹም ነፍሳቸው እግዚአብሔርን ባመለከቡት ዘመን በእነዚህ ችግሮች አልተጠቁም፤ በእምነት ብቻ ሳይሆን ህጉን በመጠበቅ ነበር የተጓዙት። እምነት ሲኖር ስራ ይከተላል።

መጽሐፍ ቅዱስ እርግጥን ብሎ ያስቀመጣቸው ወይንም «እንዲህ ብታደርግ እንዲህ ትሆናለህ» ያላቸውን ጉዳዮች ከስር መሰረታቸው መርምሮ መመልከት ወሳኝ የመጻፍ መንገድ ነው። እስኪ የአራቱን በረከቶች የእንቅፋት ድንጋጾች እንይ፡-

1 የእህልና ውሃ በረከት ማጣት

በእህልና ውሃ ፈተና ለሚሰቃይ ሰው ወደ እህልና ውሃ በረከት መመለስ ወሳኝ ከሆነ ስለ አገራችንም ሆነ ስለ ሌሎች ሰዎች የእህልና የውሃ ፈተና ማክተም መነጋገርና ምናልባት ምክንያታዊ የሆኑ የእንቅፋት ድንጋጾችን ማንሳት ተገቢ ነው። መጽሐፍ ቅዱስ የእህልና የውሃን መጥፋት ወይንም የረሀብን ምንጭ ከሁለት አቅጣጫ ያሳየናል። ለምሳሌ፡-

አንድ እስራኤልን ሰው ከእግዚአብሔር አፍ በሚወጣ ቃልም እንጂ በእንጀራ ብቻ እንዳይኖር ለማስተማር ማስራቡን። ደግሞም ስለ ወንጌል በተደረገ ፈተና በዚህ ስለተፈተኑ ቅዱሳንም ያወራናል። ይህ ምክንያት ያገኛቸውና የእግዚአብሔር ፈቃድ በዚህ መልኩ ያለባቸው

ሰዎች በውስጣቸው ከማለፍ ውጭ ምርጫ የሌላቸው ናቸው። ግን ለሁሉም ወሰን ነበራቸው።

«ሰውም ከእግዚአብሔር አፍ በሚወጣ ነገር ሁሉ በሕይወት እንዲኖር እንጂ ሰው በእንጀራ ብቻ በሕይወት እንዳይኖር ያስታውቅህ ዘንድ አስጨነቅህ፤ አስራበህም፤ አንተም ያላወቅኸውን አባቶችህም ያላወቁትን መና አበላህ።» ዘዳግም 8:3

«በድካምና በጥረት ብዙ ጊዜም እንቅልፍ በማጣት፤ በራብና በጥም ብዙ ጊዜም በመጠም፤ በብርድና በራቁትነት ነበርሁ።» 2ኛ ቆሮንቶስ 11:27

ሁለተኛው ከኃጥያትና ከእርግጥን የተነሳ ራብና ጥማት መኖሩን ያሳየናል ይህ ራብና ጥማት ምክንያቱ ከተነሳ ሊጠፋ የሚችል ነው። ስለማጥፋቱ ከተነጋገርን እንፈወሳለን።

«በራብና በጥማት በዕራቁትነትም ሁሉንም በማጣት እግዚአብሔር ለሚልኩበህ ለጠላቶችህ ትዝለህ እስኪያጠፋህም ድረስ በአንገትህ ላይ የባረት ቀንበር ይጭናል።» ዘዳግም 28:48

«የቀባኋቸውን አትዳስሱ፤ በነቢያቱም ከፋ አታደርጉ ብሎ፤ ሰው ግፍ ያደርግባቸው ዘንድ አልፈቀደም፤ ስለ እነርሱም ነገሥታትን ገሠጸ። በምድር ላይ ራብን ጠራ፤ የእህልን ኃይል ሁሉ ሰበረ።» መዝሙር 105:14-16

እኛን የሚመለከተን የቱ ነው? እንግዲህ በእግዚአብሔር ፈቃድና ዓላማ ለበጎ መራብ ለማይመለከተው ህዝባችንና ምድራችን መፍትሄው የእንቅፋት ወይንም የእርግጥን ድንጋይን ማንሳት ብቻ ይሆናል። መስጠት የበረከት መንገድ ነው፤ ነገር ግን በየትኛውም መመዘኛ በግፍና በሰው ሰራሽ ጥፋቶችና ምክንያቶች የሚራብን ደህ ካለበት ስቃይ ከማውጣት ይልቅ ለደጋግ ሰዎች የመስጠት መጥከሪያና የለጋሾች የመባረኪያ እርሻ ማድረግና መፈረጅ መንፈሳዊ መርህ አይደለም።

አንድ ወዳጄ አንድ ጸሐፊ "ደሆች እኮ የበረከታችን እርሻዎች ናቸው" ብሏል አለኝ፤ ነገሩን ቆይቼ ሳስበው ማን ዘሪ ማን እርሻ ይሁን? የሚል ሀሳብ በልቤ ተነሳ። አንተ የቱን መሆን ትፈልጋለህ?

የብልጥና ጉዳይ ሲነሳ በተገቢው መንገድ ያልሆኑ "የብልጥና ወንጌል" ትመህርቶችን መቃወም መልካም ነው፤ ከዚያ ውጪ በሰራ ባህል ማጣት፤ በስንፍና፤ በአቋራጭ በመበልጠጥ ስሜት፤ ጥቂት ሰርቶ ብዙ ክፍያ የመጠየቅ አባዜ፤ ውሃን ለዋና እንጂ ለመስኖ አለማሰብን ውሳኔው ያደረገውን ድሃ ሁሉ «ደሆች ከምድር ላይ አያልቁም» በሚለው ቃል ጠቅልለን የድህነቱን ምንጭ እንዳያውቀው አፍኖ ማስቀመጥ መቆም አለበት። እስኪ ምርጫ ላስመርጣችሁ «በመካከላችን ደሃ ቢኖር ይሻላል ባይኖር?» ስለዚህ ቢያንስ ድህነት እንዳይጨምር መትጋት ካለብን ምንጩን ለማድረቅ መነሳት አለብን። ድህነት የማይጠፋው ድሃ እንዳይጠፋ ጌታ ስላልፈቀደ ሳይሆን የሰው አመጽ ስለሚጨምር ብቻ ነው። ለምሳሌ የሰው አመጽ ሲጨምር እርግማንን ያመጣል፤ ከእርግማን የተነሳ ድህነት ይበረታል ይሰፋል፤ ጦርነት፤ እልቂት ይከሰታል። ስለዚህ የእርግማን አስተዋጽኦ ቀላል አይደለም።

ከሁለትና ከሶስት ዓመታት በፊት ሰርያ ድህነት የማይሰማባት አገር ነበረች አሁን ግን በእርዳታ አለምን የሚለማመጡ የትናንት ባለጠጎች ይታዩባታል። ይህችን አገር እንዲህ ያደረጋት አንዱ የሰዎች አመጸኛነት ነው።

2 በሽታና ደዌ

ህመሞች በሰዎች ላይ የተከሰቱባቸው ምክንያቶች በውል የታወቁባቸውና ያልታወቁባቸው ታሪኮችን ከእግዚአብሔር ቃል እንመለከታለን። በስጋችን ላይ የሰለጠነውን በሽታ ምክንያት ለማወቅ አለመፈለግና በደፈናው «ለበጎ ነው» ብሎ መቀመጥ ሳጂ ጉዳዮች ናቸው። ምክንያቱም ሁለቱም መስመሮች በእግዚአብሔር ቃል ሲመረመሩ ትክክለኛ መመዘኛ ካልያዙ ነጻ መውጣት ከምንችልበት እስራት ጋር ለመኖር እንገደዳለን።

ትእዛዙን በትክክል ጠብቀው ለሚኖሩ ከመካከላቸው የሚያርቀውን ደዌ እንደ እግዚአብሔር ፈቃድ መውሰድ ተላላኝነት ነው። ይልቅ ግን ምክንያቱን ለማወቅ መነሳት ነጻነት ነው። የእግዚአብሔር ክብር የማይገለጥበትና ምክንያቱ የማይታወቅ ደዌና ህመም ሁሉ ምንጩ መመርመር አለበት። (ዮሐንስ 11:4 ዮሐንስ 9:3) ከዚህ ውጭ በሽታን ከመካከል አርቃለሁ ካለ የማያርቅበትን ምክንያት ጠይቆ መረዳት ይቻላል።

3 መካንነትና ጭንገፋ

የእግዚአብሔርን ቃል ስንመለከት ከላይ እንደተነጋገርነው ጭንገፋና መካንነት ከእርግማን ጋር የተያያዘ መሆኑ ግልጽ ነው። በዘላቂነት መካን የሆኑ የመጽሐፍ ቅዱስ ሴቶች ሁሉ ምክንያታዊ ናቸው፤ ሁሉም የእርግማን ተጠቂዎችም ናቸው። አንዳንዶች እግዚአብሔር ማህበሩን ስለዘጋው መካን የነበሩ ሁሉም ወልደዋል፤ መካንነት የተፈታተናቸው ያረጁ ሴቶችም ወልደዋል። ያላገቡ፤ ባሎቻቸው ሞተው መበለት ካልሆኑ በስተቀር ያልወለዱ የሉም።

በጤንነት ችግር ምንያት የሚከሰቱ ያለመውለድ ችግሮች አሉ፤ እነዚህ አንዳንድ ምክንያቶች በተገቢው መንገድ መፍትሔ ሊያገኙ ይችላሉ፤ እንዲት የቅርብ ወዳጄ የሆነች እህት በህክምና ወቅት በተከሰተ የኦፕራሲዮን ስህተት ምክንያት የቀኝም የግራም የእንቁላል ከረጢት (ovary) ከማህበሩ ቢወጣም በእምነት እና በጸሎት ሁለት ወንድ ልጆችን ወልዳለች። የእርሷ ተአምራት ከነሳራና ከነ አብርሃም ጋር የሚጠቀስ ነው። የወንዶች የዘር ፍሬ በአደጋ መጠቃት ያመጣባቸውን መካንነት በህክምና ተረድተው የወለዱ ብዙ ሰዎችን ማንሳት ይቻላል። ምክንያታዊነት ወሳኝ ነው። ጭንገፋንም ስናነሳ በህክምና እንደ ምክንያት ስለሆኑ ችግሮች ደክተር ሄኖክ እንዲህ ይናገራል፡-

በህክምና ጭንገፋ የሚከሰትባቸው ምክንያቶች አሉ፤ ለምሳሌ የልጁና የእናቱ ደም አንድ አይነት ሳይሆን ሲቀር፤ ሌላውም የማሕጸን አፍ ሰፊ መሆን ከሚጠቀሱት መካከል ናቸው።

ስለዚህ ጭንገፋና መካንነት በእንቅፋት ድንጋጾች አማካኝነት በሕይወታችንና በትዳራችን ውስጥ እንዳይሰራ የእንቅፋት ድንጋጾችን ለማንሳት መወሰን ያስፈልጋል። በቤተሰባችን ውስጥ ያሉትን የእንቅፋት ድንጋጾች አጥርተን መመልከት ይኖርብናል። መጽሐፍ ቅዱሳችን በሰነዚህ ጉዳዮች ግልጽ ነገር ካወራ ያንን ማመን ለነጻነታችን መፍትሔ ነው። የእድሜ ማለፍ ላለመውለድ አንድ ምክንያት ነው። ትክክል ነው። እምነት ደግሞ እድሜም ካለፈ በኋላ ለመውለድ አቅምን ይሰጣል። ጭንገፋ በተለያዩ ተግባሮች ላይ የሚከሰት አለመሳካትም ነው። አሸንፍኩ ብሎ አለማሸነፍ፤ አለፍኩ ሲሉ መውደቅ፤ ጀምሮ አለማጠናቀቅ፤ እነዚህ ጭንገፋዎች ከህይወታችን እንዲወገዱ የእንቅፋት ድንጋጾችን ለማንሳት መወሰን ግድ ነው።

4 ያለ ጊዜ መሞት

በክርስቶስ ለዳነ ሰው ሞት ወደ እግዚአብሔር መንግስት መሔጃ ትራንስፖርት እንጂ አስፈሪ ጉዳይ አይደለም። ይህ እውነት እንዳለ ቢሆንም የሰዎችን እድሜ ዘመን የሚያሳጥሩ ምክንያቶች በርካታ ናቸው። ስለ ወንጌል ወይም ስለ ጽድቅ የሚሞቱ ሰዎች አሉ፤ ደግሞ በአመጸ ምክንያት እድሜያቸው የሚያጥር ብዙዎች ናቸው። እንግዲህ እናትና አባትን ያለማክበር፤ በአመጸ መቀጠል የመሳሰሉት የእንቅፋት ድንጋጾች እድሜያችን ላይ ተጽእኖን እንዳይፈጥሩ መንቃት ያስፈልጋል «አልሞትም በሕይወት እኖራለሁ» ብሎ መዘመሩ ብቻ አያድንም።

ምዕራፍ አምስት

የእንቅፋት ድንጋይ

አለፉ፤ በበሮች በኩል አለፉ የሕዝቡንም መንገድ ጥረጉ አዘጋጁ፤ ጐዳናውን አዘጋጁ፤ ድንጋዮቹንም አስወግዱ ለአሕዛብም ዓለማ አንሡ።

ኢሳያስ 62:10

የእንቅፋት ድንጋይ ማለት ምንድነው?

ዶክተር ሄኖክ ስለ እንቅፋት ድንጋይ እንዲህ ይላል፡-

በሕይወት ጉዞ ዕድሜ ሳይከልል በተደጋጋሚ የሚያጋጥመንን ማንኛውም አይነት ችግር መጽሐፍ ቅዱስ ሲገልጠው በእንቅፋት ወይም በድንጋይ ወይም በቀንድ መልክ አስመስሎ ነው። በአንዳንድ ቦታ ደግሞ እርግጥን ብሎ ይጠራዋል። የችግሩ መነሻ የተለያዩ ምክንያቶች ሊሆኑ ቢችሉም ችግሩ ግን ፀልየንበት፤ ምን ፀሎትም ይዘንበት አልነቀል ብሎ ለዘመናት ያስቸገረ ችግር ነው። ምናልባትም አልደረሰንበትም ይሆን እንጂ ባለፈው ትውልድም (የዘር ሐረግ) ውስጥ ለብዙ ዘመን የቆየና ትውልዳችንን ያስጨነቀም ሊሆን ይችላል።

ኢሳያስ 62:10, ኢሳያስ 57:14, ዘዳግም 28, ዘካርያስ 8:1 ይመልከቱ።

የእንቅፋት ድንጋዮችና ምክንያቶቻቸው

«አለቆችዋ በጉቦ ይፈርዳሉ፤ ካህናቶችዋም በዋጋ ያስተምራሉ፤ ነቢያቶችዋም በገንዘብ ያምዋርታሉ ከዚህም ጋር። እግዚአብሔር በመካከላችን አይደለምን? ከፉ ነገር ምንም አይመጣብንም አያሉ በእግዚአብሔር ይታመናሉ። ስለዚህ በእኛነት ምክንያት ጽዮን እንደ እርሻ ትታረሳለች፤ ኢየሩሳሌምም የድንጋይ ከምር ትሆናለች፤ የቤቱም ተራራ እንደ ዱር ከፍታ ይሆናል።»
ሚኪያስ 3:11-12

መጽሐፍ ቅዱሳችን ስለ በረከትም ሆነ እርግጥን ወይም ስለ እንቅፋት ድንጋይ ምክንያቶች የበርካታ ሰዎችን፤ ቤተሰቦችን፤

አገሮችን፤ መንግስታትን ታሪክ በመጥቀስ ይናገራል። እግዚአብሔር ለማንኛውም ውሳኔው ምክንያታዊ ነው። የሰው ልጅ የዘላለም ሞት ሲፈረድበት እግዚአብሔር ምክንያታዊ ነበር፤ ምክንያቱም ህግ ስለተጣሰ ነው፤ ኢየሱስም ሲመጣ ምክንያታዊ ነበር፤ ምክንያቱም ያለ እርሱ ሊያድነን የሚችል ስለሌለ ነው። እግዚአብሔር ብዙ ጊዜ የሰው ልጆች ኃጢአትን እንዲያስወግዱ ይናገራል ምክንያቱም ኃጢአት ለእንቅፋት ድንጋይ ዋና ምክንያት ስለሆነ ነው። ስለዚህ ቃሉ ይህንን አስረግጦ ይናገራል እንዲህ ተብሎ እንደተጻፈ፡-

«የእስራኤል ቤት ሆይ፡ ስለዚህ እንደ መንገዱ በየሰዉ ሁሉ አፈርድባችኋለሁ፡ ይላል ጌታ እግዚአብሔር ንስሐ ግቡ ኃጢአትም ፅንቅፋት እንዳይሆንባችሁ ከኃጢአታችሁ ሁሉ ተመለሱ።»
ሀዘቅኤል 18:30

የእንቅፋት ድንጋይ ምክንያታዊ እንደሆነ ከተገነዘብን በኋላ ለእንቅፋት ድንጋይ መከሰት በር ወይም ምክንያት የሚሆኑትን አራት መንገዶች ቀጥለን እናያለን፡-

1 በራሳችን ምክንያት የምናመጣው የእንቅፋት ድንጋይ

ከእንቅፋት ድንጋጾች ምክንያቶች መካከል በግላችን ስለሚመጣው የእንቅፋት ድንጋይ ዶክተር ሄኖክ የቤተሰባቸውን ክፍተትና ውጤቱን እንዲህ ይናገራል፡-

ቤተሰባችን መልካም ቤተሰብ ነው። እኛ ቤት ከአህቶችና ከወንድሞቼ ጋር ቁጥራችን አስር ነን አባቴና እናቴ በብዙ ጥረት ነው ያሳደጉን፤ ከእኛ ጋር አያታችን እኛ ቤት ይኖራል፤ እናቴም በጣም ትወደው ነበር፤ አያቴ ያመው ነበርና ይጮህ ነበር፤ እናቴ በርካታ አይነት ህክምና ሞከረች።

ህክምና ሞከራ መፍትሔ ስታጣ «ለእርሱ የማልሆነው የለም» እያለች ያልሄደችበት ጠንቋይ የለም እንደውም ደብተራዎች እቤታችን እየመጡ መጠንቆል ጀመሩ ያን ጊዜ ሰይጣን ቀዳዳ አገኘ። ዘመዳችን የሆነ ደብተራ በእኛ ቤት መጠንቆል ጀመረ፤ አልፎ ተርፎም ሰዎች ወረፋ እየያዙ ይጠነቆልላቸው ጀመር።

ዘመዳችን የሆነው ደብተራ በቤተሰቦቻችንና በእኛ አማካይነት በእኛ ላይ ለመጠንቆል ነጻነት አገኘ። የከለከለው የለም። ሰይጣን መቼም ለዘመድ አይራራምና ያ ደብተራ ዘመዳችን ስማችንን ጽፎ ወረቀቱን እያቃጠለ ስኬታቸው ጫፍ ሲደርስ ይበላ እያለ ይራገም ነበር። ይህ ሁሉ ዘመን አለፈ። እኛም አደግን፤ ለትምህርትም ደረስን፤ እግዚአብሔር ረድቶን በትምህርታችን በጣም ጎበዞች ነበርንና ጥሩ ጥሩ ውጤት ነበር የምናመጣው።

አንደኛዋ እህቴ በጣም ጎበዝ ተማሪ ነበረች፤ አገር ውስጥ ተማረች ራሺያም ሄዳ ድግሪ ወሰደች አሜሪካም አገር ሄዳ ጨመረችበት «በቃ ተሳካላት» ተባለ ደስ አለን፤ ነገር ግን አሜሪካን ሔዳ ታላቅ እህታችን ጋ ያለ ስራ ብዙ ዓመት ተቀመጠች። አልታመመችም ምንም አልሆነችም በቃ ጫፍ ስትደርስ ቆመች። የሚያስገርመው እርሷ ብቻም ሳትሆን ሌላው ወንድሜ እንደዚሁ ካናዳ ሄዶ በጣም ተምሮ ስራ ይጀምራል ሲባል ጫፍ ደርሶ ቆመ፤ ጭራሽ ጎዳና ላይ በቀዳዳ ጫማ የሚሄድ ሰው ሆነ። በእኛ ቤት ከፍተት ያገኘው ድንጋይ ጫፍ ስንደርስ ይታገለን ጀመር። አኔም በጌታ የሆንኩት ብዙ ታግሎኛል። ጫፍ ስደርስ ብዙ ተገዳድሮኛል። እግዚአብሔር ግን ፊቱን ስፈልግ ሰበረው።

ይህ አይነቱ በግለሰቦች በራሳቸው የሚከፈት የእንቅፋት ድንጋይ እግር በእግር ተከታትሎ የያዘውን አንድ ጄኔራል ታሪክ መጽሐፍ ቅዱስ ይነግረናል። ይህ ሰው ጄኔራል ኢዮአብ ይባላል። ሳኦል ከሞተ በኋላ የሳኦል የጦር ጄኔራል የነበረውን አበኔርን ለወንድሙ ተበቅሎ ገደለው፤ በዚህ ጊዜ ጄኔራል ኢዮአብ በእራሱ ላይ የእርግማንን በር ከፈተ። ታሪኩ እንዲህ ነው፡-

«አበኔርም ወደ ኬብሮን በተመለሰ ጊዜ ኢዮአብ በበር ውስጥ በቆይታ ይናገረው ዘንድ ወደ አጠገቡ ወሰደው በዚያም ለወንድሙ ለአሣሄል ደም ተበቅሎ ሆዱን መታው፤ ሞተም። በኋላም ዳዊት ይህ ነገር እንደ ተደረገ በሰማ ጊዜ። ከኔር ልጅ ከአበኔር ደም በእግዚአብሔር ዘንድ ለዘላለም እኔ ንጹሕ ነኝ፤ መንግሥቴም ንጹሕ ነው በኢዮአብ ራሴ ላይና በአባቴ ቤት ሁሉ ላይ ይምጣበት በኢዮአብም ቤት ፈሳሽ ነገር ያለበት ወይም ለምጸም ወይም አንካሳ ወይም በሰይፍ የሚወድቅ ወይም እንጀራ የሌለው ሰው አይታጣ አለ።»
2ኛ ሳሙኤል 3:27-29

ጄኔራል ኢዮአብ ከአበኔርም በኋላ ልክ እንደ አበኔር በተንኮል አሜሳይንም ገደለ።

«ኢዮአብም አሜሳይን፡- ወንድሜ ሆይ፤ ደኅና ነህን? አለው ኢዮአብም አሜሳይን የሚሰም መስሎ በቀን እጁ ጢሙን ያዘው። አሜሳይ ግን በኢዮአብ እጅ ከነበረው ሰይፍ አልተጠነቀቀም ነበር ኢዮአብም ሆዱን ወጋው፤ አንጀቱንም በምድር ላይ ዘረገፈው ሁለተኛም አልወጋውም፤ ሞተም።»

2ኛ ሳሙኤል 20:9-10

ዘመን ቢሔድም የተከፈተው የእርግማን በር በኢዮአብ ላይ ከፋ ቀንን ጠራበት፤ በሰይፍ ሌላውን እንደገደለ ዳዊትም በሰይፍ የሚወድቅ ከቤቱ አይታግ ብሎ እንደረገመው ደረሰበት።

«ኢዮአብም ወደ እግዚአብሔር ድንኳን ሽሽቶ የመሠዊያውን ቀንድ ያዘ። ንጉሡም ሰሎሞን ኢዮአብ ወደ እግዚአብሔር ድንኳን ሽሽቶ መሠዊያውን እንደ ያዘ ሰማ ሰሎሞንም የዮዳሄን ልጅ በናያሰን፤ ሂድ ውደቅበት ብሎ አዘዘው። በናያሰም ወደ እግዚአብሔር ድንኳን መጥቶ። ንጉሡ፡- ውጣ ይልሃል አለው አርሱም፡- በዚህ አሞታለሁ እንጂ አልወጣም አለ። በናያሰም፡- ኢዮአብ የተናገረው ቃል የመለሰልኝም እንዲህ ነው ብሎ ወደ ንጉሡ ወሬ አመጣ። ንጉሡም አለው። እንደ ነገረህ አድርግ ኢዮአብም በከንቱ ያፈሰሰውን ደም ከእኔና ከአባቴ ቤት ታርቅ ዘንድ ገድለህ ቅበረው። አባቴ ዳዊት ላያውቅ ከእርሱ የሚሻሉትን ሁለቱን ጻድቃን ሰዎች፤ የእስራኤልን ሠራዊት አለቃ የኔርን ልጅ አበኔርን፤ የይሁዳንም ሠራዊት አለቃ የዬቴርን ልጅ አሜሳይን፤ በሰይፍ ገድሎአልና እግዚአብሔር ደሙን በራሱ ላይ ይመልሰው። ደማቸውም በኢዮአብ ራሱና በዘሩ ራስ ላይ ለዘላለም ይመለስ ለዳዊት ግን ለዘሩና ለቤቱ ለዘፋኑም የእግዚአብሔር ሰላም ለዘላለም ይሁን። የዮዳሄም ልጅ በናያሰ ወጥቶ ወደቀበት ገደለውም በምድረ በዳም ባለው በቤቱ ተቀበረ።» 1ኛ ሳሙኤል 2:30-34

ጄኔራሉ ለሰራው ግፍ ዳዊት የተናገረበት እርግማን ደረሰበት። ምክንያታዊ የሆነው ድንጋይ የመሰዊያውን ቀንድ ቢይዝም አልቀረለትም። እንግዲህ በሮቻችንን ለእንቅፋት ድንጋይ መክፈት አይገባንም።

2 በአባቶቻችን ምክንያት የሚመጣ የእንቅፋት ድንጋይ

የአባቶች በደል ቅጣት በልጆች ላይ

«ስእኔ በቀር ሌሎች አማልክት አይኑሩህ። በላይ በሰማይ ወይም በታች በምድር ካለው ወይም በውሃ ውስጥ ከሚኖሩት ነገሮች በማናቸውም ምስል ለራስህ ጣዖትን አታብጅ። አትስገድላቸው፤ አታምልካቸውም፤ እኔ እግዚአብሔር አምላክህ የሚጠሉኝን ልጆች ከአባቶቻቸው ኃጢአት የተነሳ እስከ ሦስትና አራት ትውልድ ድረስ የምቀጣ ቀናተኛ አምላክ ነኝ፤ ነገር ግን ለሚወዱኝና ትእዛዛቴን ለሚጠብቁ እስከ ሺህ ትውልድ ድረስ ፍቅርን የማሳይ ነኝ።» ዘጸአት 20:3-6 (አ.መ.ት)

የዚህን ቃል ተግባራዊነት ምስክር የሚሆን ታሪክን በመጥቀስ ይክተር ሄኖክ እንዲህ ይላል፡-

መጽሐፍ እንደሚናገር የአባቶች በደል ቅጣት እስከ ሶስትና አራት ትውልድ ድረስ ይከተላል። ይህ እውነት በአዲስ ኪዳን ለምንኖር ከሕግ እርግማን ጌታን በማግኘት ብናመልጥም ነገር ግን በሌላው መንገድ ለእኛም የማይቀርልን ህግ ነው። ከጎንደር ትምህርቱን እንደጨረስኩኝ ለአንድ ዓመት እዚያው ኮሌጅ ከሰራሁ በኋላ ወደ ጀርመን ስሄድ ስለ አባቶች በደል በዚያ ያስተዋልኩት አስገራሚ ነገር ነበር።

የጀርመናውያን አባቶች በደል ለልጆቻቸው ሲመነዘር

የጀርመን ሕዝብ በጣም ታላቅ ሕዝብ ነው፤ በጀርመን ህዝብ መካከል በክርስቶስ ኢየሱስ ዳግም የተወለዱ አማኞች አሉ።

በሂትለር የመሪነት ዘመን ማንም ተሟጋች ባልሆነበት መንገድ ከየተገኙበት የተሰበሰቡት አይሁዳውያን ቤተሰቦች በተለያዩ ቦታዎች ላይ በግፍ ይደበደቡና ይገደሉ ነበር። በዚህ የግፍ ተግባር የተሰማሩ ጀርመናውያን አይሁዳውያንን ከጀርመን ውጭ «ጌቶ» በሚባለው ቦታ እንደ ግድግዳ አጥር ሰርተው ለ4 አመት

አጉረው በአሰቃቂ ሁኔታ አኖሯቸው። ታዲያ ያ በአባቶች የተሰራ ግፍ ዘመን ቆጥሮ ሲመነዘር ምስራቅ ጀርመን ለ 40 ዓመታት በአጥር ታጥሮ በራሺያ ስር ነበር። ምዕራቡ ደግሞ በአሜሪካን ስር ሆነ፤ ምስራቅና ምዕራቡ መገናኘት የለም፤ መተያየት የለም፤ ቤተሰብ ተበታትነው ታጥረዋቸው ኖሩ።

የጀርመን ሕዝብ እጅግ ታላቅ ሕዝብ ነው። ነገር ግን ያ ታላቅ ህዝብ ምስራቅና ምዕራብ ተብሎ ተከፍሎ ነበር። አጎት እዚያ ማዶ አከሰት እዚህ ማዶ፤ ታናሽ ወንድም እዚህ፤ ታላቅ ወንድም እዚያ ሆነው ለአርባ አመታት ኖረዋል። የአባቶች በደል ለልጆች ሲተርፍ እንዲህ ነው። ለማምለጥ የሚሞከሩ በርካቶች በአሰቃቂ ሁኔታ በጥይት ተገድለዋል፤ ለ 40 ዓመት በአጥር ታጥረው ሲኖሩ በዚያ መካከል ከርስቲያን ወገኖች ነበሩ እነርሱም አብረው የመከራን ጽዋ ጠጡ። ደግሞም ጀርመናዊያን አያቶቻቸው ስድስት ሚሊየን አይሁዳዊያንን በግፍ ገደሉ። ያ ሲመነዘር በሁለተኛው የዓለም ጦርነት ስድስት ሚሊየን ጀርመናውያን ሞቱ፤ ሶስት ሚሊዮን ወንዶች በጦርነት ሲሞቱ፤ ሶስት ሚሊዮን የሚሆኑት ደግሞ ስታሊን ወደ ሳይቤሪያ ወስደቸው በዚያው ጠፉ። በነዚያ መካከል በጌታ የዳኑ ስለመኖራቸው አልጠራጥርም። ይህም ብቻ አይደለም ጌታ ኢየሱስ በምድር በነበረበት ዘመን በኢየሱሳሌም የሚመጣውን ጥፋት ተናገረ ሮማውያን መጥተው አይሁድን በሰይፍ አጠፉ፤ ኢየሱሳሌምን አፈረሱ፤ በጌታ ያመኑ ሁሉ ግን ከአባቶቻቸው በደል የተነሳ የመከራውን ገፈት ቀመሱ።

«ጻድቅ ሲጣል ዘሩም እህል ሲለምን አላየሁም» እያልን እየዘመርን ብቻ መኖር አይቻልም፤ ስለዚህ ወደ ቃሉ እንመለስ ዘንድ ይገባናል፤ ከተማ ከተራብ እንጨነቃለን፤ አገር ከታወከች እንታወካለን ጌታን ሰላወቅን በምንም ምክንያት አናመልጥም። በራሳችንም ሆነ በአያቶቻችን የመጣውን እንቅፋት ማስወገድ ያስፈልገናል። ጀርመኖችን የአባቶቻቸው በደል ለ60 ዓመታት ዋጋ አስከፍሏቸዋል። አሁንም በተወሰነ ደረጃ ዋጋ እየከፈሉ ናቸው።

ደም የሚንጠባጠባት ሴት

በሰሜን አውሮፓ የምትኖር አንዲት ኢትዮጵያዊት ሴት ለስድስት ዓመታት በደም መንጠባጠብ ችግር ትሰቃይ ነበር። ይህች ሴት በሰሜን አውሮፓ ያልሄደችበት ሆስፒታልና ያልተከታተለችው የህክምና አይነት አልነበረም። የደሟ ምንጭ ግን በምንም ምክንያት ሊቆም አልቻለም። በየጸሎት ስፍራው ብትገኝም ፈውስ ላጣቸው

ሴት መከራዋን የተመለከተ አንድ ወንድም «እስኪ በአባትሽ ቤት እርግማን ይኖር እንደሆነ በእግዚአብሔር ፊት ጸልይ» ይላታል። ያችም እህት በእግዚአብሔር ፊት በጸምና በጸሎት ስትሆን እግዚአብሔር ፊቱን ለሚሹ መልካም ነውና ራሷ እንደሚያይ ሰው በልጅነቷ ያየችውን አንድ የአባቷን በደል አስታወሳት።

አባቷ በርካታ ባሪያዎች በቤታቸው ነበሩዋቸው ታዲያ ከባሪያዎቻቸው አንዷን ያስረግዘና ስማቸው እንዳይጠፋ እስከምትውልድበት ቀን ድረስ ሴቲቱን ይደብቃሉ። ከዚያም የመውለጃዋ ቀን ሲደርስ ገና ልጇን እንደወለደች ህፃኑን ተቀብለው «አስወጧት» ብለው ሴቲቱን ሲያስወጧት በሀዘንና በምሬት ደሟን እያንጠባጠበች ስትወጣ ይሕች ሴት በዛን ወቅት የአሰራ ሁለት አመት ነበረችና ሁሉንም ነገር በወቅቱ በማየቷ ያ በደል ከነ ሁናቴው በፊቷ መጣ።

ወድያው በእግዚአብሔር ፊት አለቀሰችና ፈጥና ወደ ኢትዮጵያ በመምጣት ያቼን ሴት ፍለጋ ጀመረች። ነገር ግን ያች ሴት በሕይወት የለችም፤ ሆኖም ግን እግዚአብሔርም እረዳትና አክሰትዋን አረኝታ ታሪኩ በትክክል ተነግሯት የዛችን ሴት ዘመዶች አረኝታ ይቅርታ ጠየቀች፤ የንስህ ፍሬ የሚሆን ብዙ ስጦታም ሰጠች። የሚያስገርመው የደሟ ምንጭ ወዲያው ቆመ። የተበደለ ሰው በሕይወት ባይኖር ከዘመዶቹ ይቅርታን ማግኘት ይቻላል። ዘመድ ባይገኝ ለደሆች ቸርነት በማድረግ የንስሃ ፍሬን ማድረግ መልካም ነው። ለመፈወስ አንዱ ትልቅና ቁልፍ ጉዳይ የተበደሉ ሰዎች ይቅር ብለው ሲባርኩን ነው። የአባቶች በደል እንደምናወራው ቀላል አይደለም እስከ አራት ትውልድ ይከተላል። እንግዲህ ቤታችንን ለማጥራት መነሳት ብልህነት እንጂ ተላላነት አይደለም።

እግዚአብሔር የልጆቼን ወግ አያሳየኝ»

አንድ ባለታሪኮቹን በቅርበት ከሚያውቁ ሰዎች የሰማሁትን ታሪክ ባካፍላችሁ ልብን ለማዘጋጀትና አይንን ለመክፈት ይጠቅማል።

በአንድ የአገራችን ከተማ የታወቁ ህብታም ሰው ከአንድ ሰው ላይ የወሰዱትን ገንዘብ እንዲመልሰላቸው በተከታታይ ቢጠይቃቸው ምንም አይነት ውል ስላልነበራቸው «ምንም ገንዘብ አልሰጠኝም» ብለው ይከዱታል። ገንዘቡን የተካደው ሰው በከተማ የሚገኙ የታወቁ ሰባት ሽማግሌዎችን ይጠራና በእነርሱ ፊት ይጠይቃቸዋል። ሰውየውም

«እግዚአብሔር የልጆቼን ወግ አያሳየኝ ምንም ብር አልሰጠኝም» ብለው ይምላሉ።

ያም ሰው ጉዳዩን ለእግዚአብሔር ይሰጣል። እኚያ ሰው ስድስት ሴቶች ልጆችና ሁለት ወንድ ልጆች ነበራቸው። በጣም ሀብታም ናቸው። የሚያስገርመው አምስቱ ሴቶች ልጆች በወግ ሳያገቡ እቤት ሆነው አባቶቻቸው የማይታወቁ ልጆችን ወለዱ። አንደኛው ልጃቸው ሊያገባ አንድ ቀን ሲቀረው በአደጋ ሞተ፤ የቀረው አንደኛው ልጅ ሜዳ ላይ የሚዞር እብድ ሆነ ሀብታቸውም መና ቀርቶ ልጆችም ተበታተኑ። በግፍ የተሰበሰበ ሀብት ወላጅ ሲሞት ተበትኖ ልጆችን ለመከራና ለድህነት ይዳርጋል ምንጩ በጥንቅላ፤ በዝርፊያ፤ በግፍ የሆነ ሀብት ሁሉ አይቆምም። ቤታችንን ብንፈትሽ አይሻል ይሆን? የአባቶች በደል ተከትሎ የሚገባንን ሳንሆን እንዳይገድለን ቶሎ ብናጠራው ድንጋዮቹንም ብናነሳ ያልሆንነውንና የሌለንን ዘምሮ ከመሞት እንድናለን። የአባትህ ቤት ደህና ነውን? የነብዩ ኤርሚያስ ጸሎት እንዲህ ነበር፡-

«እግዚአብሔር ሆይ፤ በእኛ ላይ የደረሰውን አስብ፤ ወርደታችንን እይ፤ ተመልከትም። ርስታችን ለመጸተኞች፤ ቤቶቻችን ለባዕዳን ዐልፈው ተሰጡ። ወላጅ አልባና አባት የሌላቸው ሆንን፤ እናቶቻችን እንደ መበለቶች ሆኑ። ለምንጠ ጣው ውሃ መክፈል ነበረብን፤ ዕንጨታችንንም የምናገኘው በግዢ ነበር። የሚያሳድዱን ከተረከዞቻችን ሥር ናቸው፤ ተጨንቀናል ዕረፍትም አጥተናል። እንጀራ እንጠግብ ዘንድ፤ ለአሦርና ለግብፅ እጃችንን ሰጠን። አባቶቻችን ንጢአት ሠርተው አለፉ፤ እኛም የእነርሱን ቅጣት ተሸከምን።.....»

አቤቱ እግዚአብሔር ሆይ፤ አንተ ለዘላለም ትገዛለህ፤ ዙፋንህ ከትውልድ እስከ ትውልድ ይኖራል። ስለምን ፈጽመህ ትረሳናለህ? ስለምን ለረዥም ጊዜ ትተወናለህ? እግዚአብሔር ሆይ፤ ወደ አንተ መልሰን፤ እኛም እንመለሳለን፤ ዘመናችንን እንደ ቀድሞው አድስ።»

ሰቆቃው ኤርሚያስ 5:1-21 (እ.መ.ት)

ነቢዩ ኤርሚያስ በዘመኑ የእግዚአብሔርን መልእክት በምርኮ ለነበሩት ለእስራኤል ህዝብ ለበርካታ አመታት በየማለጃው አስተላልፎ ነበር። ሕዝቡ ግን ሊሰማው አልወደደም። ነቢዩ የተናገረው ቃል ተፈጽሞ አስቃቂው የመከራ ዘመን ሲመጣ ግን ሰቆቃውንም የተናገረው ያው ነብይ ነበር። ይህ መራራ መንገድ ነው። አባቶች የሉም ኤርሚያስም ግን ምንም ታማኝ ነብይ ቢሆንም የአባቶችን የአመፅ ጽዋ በዘመኑ ተካፈለ።

«...አባቶቻችን ኃጢአት ሠርተው አለፉ፤ እኛም የእነርሱን ቅጣት ተሸከምን።»

አባቶቻችን ኃጢአት ሰርተው የሉም አለ ኤርሚያስ። የትናንትናን የአባቶች ግፍና በደል ለመሸከም ይሕኛው ትውልድ ተገደደ። ይህ ትውልድ ግን እግዚአብሔር የሚለውን ሰምቶ የአባቱን ቤት በደል ቢናዘዝና ወደ አምላኩ ቢመለስ የበረከት ዘመን ያላልፍ ነበር።

ዛሬም በሌሎችና ባሉት አባቶች፤ መሪዎች፤ ነገስታት፤ ባለስልጣኖች ምክንያት ምድራችን ምን ያህል ዋጋ እየከፈለች እንደሆነ ማየት እንችላለን። ያለፉት በሰሩት በደል ቋሚው ኑሮው የፍርሀት ቆፊን የያዘው፤ በቀልና ጥላቻ ያረገዘ፤ ድህነትና ረሃብ ያደቀቀው፤ አለመተማመንና ጎሰኛነት የከበበው ሆኗል። አሁን ያለውም እርግማንን ለመቀጠል እንጂ ለማስቆም የሚፈልግ አይመስልም። ትውልድ ሆይ ግን የአባቶቻችንን፤ የመሪዎቻችንን፤ የባለስልጣኖቻችንን ክፉ ዘር በተሻሻለ የተንኮል ማዳበሪያና በሰፊ መሬት ለመዝራትና ለማባዛት ለምን ቆርጠን ተነሳን? ይልቅ እንዲህ እንጸልይ፡-

«ስለምን ፈጽመህ ትረሳናለህ? ስለምን ለረዥም ጊዜ ትተወናለህ? እግዚአብሔር ሆይ፤ ወደ አንተ መልሰን፤ እኛም እንመለሳለን፤ ዘመናችንን እንደ ቀድሞው አድስ።»

ሰቆቃው ኤርሚያስ 5:21

የእንቅፋት ድንጋዮች በምን ይታወቃሉ?

አንድ ቀን አንድ ጸሎት ጸለይኩ፤ ጸሎቴ ግራ የገባው ሰው ጸሎት ይመስላል፤ ደግሞ ከመጽሐፍ ቅዱስ አንድ ሰው የጸለየው ጸሎት አይነት ነው። «እግዚአብሔር ሆይ ይቅር ያላልክኝን የልጅነት ሀጥያት ጭምር ይቅር በለኝ» ሙግቴ ብዙ ነበር። መንፈሳዊነትን የሚያጠፋ አለመሳካቶች፣ ተመሳሳይ ክስተቶች፣ ቤተሰብ ውስጥም የሚታዩ ነገሮች፣ ምንጫቸው ያልታወቁ ፈተናዎች፣ ነፍሴን እየባጨሩ ያሰቃዩኛል። ለምን? ለምን? በምን ምክንያት? እነዚህ ሙግቶቼ ነበሩ። ይህ ደግሞ ብዙዎችን የሚሞግትና የሚያሰቃይ ነገር ነው። እርሶም ይህንን ሲያነቡ የራሳቸውን ነገር እንደሚያውቁት አስባለሁ። በአንድ ወቅት እርግማንን ስለመሰበር ከሰዎች ጋር ስናወራ አንዱና ዋናው ጥያቄ «እርግማን ይኑር አይኑር በምን ይታወቃል?» የሚለው ነበር። እውነትም ነው። ህጋዊነት ያለው እርግማን ደግሞ ይሰራል።

«አምላኬችህን የምታገኝበት ሰው ግን እርሱ ይሙት የእንተ የሆነውም በእኔ ዘንድ ይገኝ እንደ ሆነ በወንድሞቻችን ፊት ፈልግ፣ ለእንተም ውሰደው አለ። ራሔል እንደ ሰረቀቻቸው ያዕቆብ አያውቅም ነበርና።» ዘፍጥረት 31:32

ያዕቆብ ከእነቱ ከላባ ቤት ሲወጣ የአባቷን ጣእት ራሔል እንደሰረቀች አላወቀምና ማንም ሰርቆ ቢሆን ይሙት አለ። አላወቀም፣ ነገር ግን እጅግ የሚወዳት ሚስቱ የአባቷን ጣእት ወስዳ ሸሽጋ ነበር። ውጤቱም የእርግማኑን ስምምነት መቀበል ብቻ ነው።

«ከቤቴልም ተነሡ» ወደ ኤፍራታም ሊደርሱ ጥቂት ሲቀራቸው ራሔልን ምጥ ያዛት፤ በምጡም ተጨነቀች።ራሔልም ሞተች፤ ወደ ኤፍራታ በምትወስድም መንገድ ተቀበረች እርሷም ቤተሰብም ናት።» ዘፍጥረት 35:17-19

አለማወቅ ዋጋ ያስከፍላል። ሊያውቁ ሲገባ ለማወቅ አለመፈለግ ደግሞ የባሰ ዋጋ ያስከፍላል። በዳዊት የንግስና ዘመን የነበረውን የሶስት ዓመት ክፍተት ስናይ ዳዊትና አመራሮቹ ምን እያደረጉ ነበር

ያሰኛል። ግን በዝምታ የተቀመጡ አይመስልም ዳዊት ጉዳዩን ለማጣራት ተነሳ።

«በዳዊትም ዘመን ሦስት ዓመት ያህል ቀጥሎ ራብ ሆነ ዳዊትም የእግዚአብሔርን ፊት ጠየቀ። እግዚአብሔርም፡- የገባዎንን ሰዎች ስለ ገደለ በሳኦልና በቤቱ ላይ ደም አለበት አለ።» 2ኛ ሳሙኤል 21:1

እኛስ ለበርካታ ዓመታት ለቆዩ ጉዳዮች ምንም አልተሰማንም ወይስ ተሰማንቶናል? ራሳችንን፣ ቤታችንንና አካባቢያችንን የማየት ሀላፊነት አለብን። ታዲያ ለእነዚህ የእንቅፋት ድንጋዮች መለያ መረዳት እንዲኖረን ዶክተር ሄኖክ የተመሳሳይ ድንጋዮችን አካሄድ በሚከተለው መልኩ ያስቀምጣል፡-

1 የእንቅፋት ድንጋይ በተመሳሳይ ድንጋይ ሲገለጥ ይለያል

በግል ሕይወታችን፣ በቤተሰብ፣ በከተማና በአገር የሚገኘውን የእንቅፋት ድንጋይ መለያው አንዱ መንገድ ተመሳሳይ የሆኑ ችግሮችና ክስተቶች መታየታቸው ነው። እነዚህ ተመሳሳይ ችግሮች ሲታዩ የእንቅፋት ድንጋይ ለመኖሩ ትልቅ ምልክቶች ናቸው። የአባቶቹን ርስት አልሰጥም በማለቱ ኤልዛቤል ናቡቴን በሀሰት ማስረጃና በግፍ ስትገድል ወሾች ደሙን ላሰት። ጉዳዩን የተመለከተ እግዚአብሔር በባሪያው በነቢዩ ኤልያስ አማካኝነት በተመሳሳይ ቅጣት ኤልዛቤል እንደምትቀጣ ተናገረ።

ጊዜም አለፈ የተገደለውም ናቡቴም ተረሳ ነገር ግን የእግዚአብሔር ቀን ሲመጣና ሲሆን በተመሳሳይ ኤልዛቤል ስትሞት ወሾች ደሟን ላሰት። ተመሳሳይ ድንጋይ።

ዳዊት ደከመና የኦርዮንን ሚስት አስነወረ ባሏንም «ና አረፍት አድርግ» ብሎ ከሰልፍ ጠርቶ አልሳካ ሲለው በጠላት እጅ እንዲሞት የሚያደርግ ደብዳቤ ጽፎ በተንኮል አስገደለው። በተመሳሳይ ልጁ አምኖን አህቱን ትእማርን አስነወራት፤ ዳዊት ወደ ኢዮአብ ልኮ ኦርዮንን በሌሎች እጅ እንዳስገደለ አቤሴሎምም ድግስ ደግሶ «እነ አምኖንን ድግሴ ላይ እንዲገኙ ፍቀድ?» ብሎ ከንጉሱ ዳዊት አስፈቀደና ከዚያም ስለ ትዕማር ተበቅሎ አምኖንን በሰዎች እጅ አስገደለው። ከዚያም አልቢቃ ብሎ አቤሴሎም ደግሞ የእርሱን ሚስቶች በአደባባይ አስነወረ። ተመሳሳይ ድንጋይ።

በመሳፍንት ምዕራፍ አንድ ላይ አንደሚናገረው አዶኒቤዜቅ የተባለው ንጉስ ሰውን ሲቀጣ የአጅና የአግር አውራ ጣት ይቆርጥ ነበር፤ የሚያስገርመው አርሱም በተራው ተይዞ የአጅና የአግርን አውራ ጣቶች ተቆረጡ። ተመሳሳይ ድንጋይ። እግዚአብሔር ለአሰራኤል በዘጸአት 22:23 ትእዛዙን ሲሰጥ «ተጠንቀቁ መበለቶችንና ደሀ አደጎችን አትበድሉ ብትበድሉ በተመሳሳይ ቅጣት እቀጣችኋለሁ» አላቸው።

«መጻተኛውን አትበድሉት ወይም አታስጨንቁት፤ እናንተ በግብፅ መጻተኛ ነበራችሁና። ባል በሞተባት ወይም አባትና እናት በሌለው ልጅ ላይ ግፍ አትዋሉ። ግፍ ብትውሉባቸውና ወደ እኔ ቢጮኹ፤ ጩኸታቸውን በእርግጥ እሰማለሁ። ቀጣ ይነድዳል፤ በሰይፍም እገድላችኋለሁ፤ ሚስቶቻችሁ መበለቶች፤ ልጆቻችሁም አባት የለሽ ይሆናሉ።» ዘጸአት 22:21-24

ተመሳሳይ በደል በተመሳሳይ ቅጣት።

ነብዩ ሳሙኤል የአማሌቅን ንጉስ አጋጣን ንጉሱ ሳኦል ባመጣው ጊዜ በሰይፍ ሲቆራርጠው ሴቶችን ልጅ አልባ አንዳደረገህ እናትህ ዛሬ ልጅ አልባ ትሆናለች አለው። ተመሳሳይ በደል በተመሳሳይ ቅጣት ተፈጸመ። ሌሎች ታሪኮችንም ልገልጥላችሁ እችላለሁ።

የጀርመን ሀኪም ዓደኞቹ ተመሳሳይ ድንጋይ

ጀርመን ለቀጣይ ትምህርት አብረውኝ የሄዱ በውጤታቸው ግሩም የሆኑ አምስት ሐኪሞች ነበሩ፤ ሁለት ሳምንት ከእኔ ቀደም ብለው ነበርና የሄዱት ሳገኛቸው አጅግ ተቆጥተውና አዝነው ነበር።

«ምን ሆናችሁ ነው ያዘናችሁት?» ብዬ ጠየቅኳቸው
«እዚህ የመጣነው ለባርነት ነው» አሉኝ።

«ምን ማለት ነው?» አልኳቸው ነገሩ ስላልገባኝ

«እነዚህ ጀርመኖች ቀለዱበን እኮ እናንተማ እኛን የጀርመን ሰዎችን ቀደ ጥገና ልታደርጉ አትችሉም፤ እይሆንም! እናንተ ለባርነት ነው የምትሆኑት፤ የምንፈልጋችሁም ለዚያ ነው» «በለው ጉልበታችን አካባቢ ነካኩን» አሉኝ።

አንደ ቀልድ አድርገው ተናግረዋቸው ነበር።

በጉዳዩ ልጆቹ እጅግ አዝነዋል። ደግሞ በጣም ነበዝ ሐኪሞች በመሆናቸው እዚያ ተምረው አስፔሻሊስት ሆነው ቢመጡ ለአገር ይጠቅማሉ ተብለው የተላኩ ናቸው። እኔም ነገሩን ብተወውም ከጥቂት ጊዜያት በኋላ መንፈስ ቅዱስ አንድ ነገር በውስጤ አመጣ የዛሬ ሰባ ዓመት አባቶቻችን ዳንግላ፤ ትግራይ፤ ደቡብ ብትሄዱ የሚገርም የባሪያ ንግድ ያካሂዱ ነበረ። ደቡብ በአሞሌ ጨው ነበር ባርያ የሚነገደው፤ ዳንግላ በማርትሬዛ ነበር፤ ዛሬ ቴሌ ኮምንዩሽን ሕንጻ ያለበት አካባቢ በነበረው ከብት ተራ ሰው ከከብት ጋር አንድ ላይ በማርትሬዛ ሲሸጥ የሚለካው ጉልበቱ እየተነካ ነበር። የዛሬ ሰባ አመት ያኔ አባቶቻችን ጉልበት እየነኩና እየለኩ በርካታ ሰዎችን ሸጡ፤ እኛ በተራችን ጉልበታችን እየተለካ ነው። ተመሳሳይ መግለጫ።

አንባቢ ሆይ ምን ይሰማህል? በሕይወትህና በቤትህ ምን ተመሳሳይ ድንጋይ ታያለህ? ዛሬ ለማስቆም ፈቃደኛ ትሆናለህ? ወይስ ተመሳሳይ ድንጋይ በአንተና በቤትህ ላይ ይቀጥል?

ተመሳሳይ ድንጋይ በአረብ አገሮች

ወደ ትግራይ ብትሄዱና ታሪክ ብታጠኑ ባሪያ ከነ ነፍሱ ማንከባለያ ተራራ ነበር፤ ወደ ደቡብ ሁልዞ አካባቢ የባሪያ አንገት ያንከባልሉ ነበር፤ በአሳዛኝ ሁኔታ አባቶቻችን የዛሬ ሰባ አመት በግፍና በስቃይ ሰዎችን እያንከባለሉ ይገድሉ ነበር። እኔ መካከለኛው ምስራቅ ለአምስት ዓመት ኖሬአለሁ በበርካታ ጉዳይ ላይ የእይን ምስክር መሆን እችላለሁ። አሰራኤል አገር አንዲት ኢትዮጵያዊት ከፎቅ ላይ ተጥላ እጅና እግሮቿ ተሰባብረው ለህክምና መጥታ ያየሁዋት አስካሁን እይረሳኝም።

ዛሬ ወደ አረብ አገር እንሂድ በእኛ ዘመን አህቶቻችን ከየፎቅ ላይ ይንከባለላሉ ፖሊስ መጣባችሁ ሲባሉ በድንጋጤ በብስጭት፤ ደሞዛቸው አልከፈል ሲላቸው በተስፋ መቁረጥ እየተከሰከሱ ስንቱን ቀበርን። ስንቱ ቤት በሀዘን ተመታ? ስንቱ በአብደት ወደ አገሩ ተመለሰ? እኛ ባሮችን በግድ ስንሸጥ ነበር። ዛሬ በፈቃዳችን ለባርነት እየተሸጥን ነው። ሱዳን አንኳ በአቅሚ ለጥቂት ዶላር በቀን እስከ ሶስት አውሮፕላን ሰዎችን የወሰደችበት ጊዜ ነበረ።

እንግዲህ ዛሬም ዓለም በሰለጠነበት፣ የባሪያ ንግድ በቀረበት፣ ሰው "በገንዘቤ የገዛሁ ባሪያዬ ነህ" ተብሎ እንደፈለገ መገደል በቀረበት ዘመን፣ ቀሩ የተባሉ ነገሮች ሁሉ በዘመናዊ መንገድ በእያንዳንዳችን ቤት ላይ እየሰለጠኑ ነው። ተመሳሳዩን ድንጋይ እንመልከት፡-

ተመሳሳይ ድንጋይ በባርነት ጉዞ ላይ

የዛሬ ሰባ አመት አባቶቻችን ባሪያ ሲሸጡ ከደቡብና ከምዕራብ ወደ መሀል አገር ያመጣሉ፤ እዚያም ያከማቹና ከመሀል አገር በምጽዋ በኩል ወደ አረብ አገሮች ይሸጡ ነበር። በተመሳሳይ ከሰባ ዓመት በኋላ በርካታ ወንዶችና ሴቶች ከተለያዩ የአገሪቱ ክፍል አዲስ አበባ ይመጣሉ፤ ከዚያም ኢሚግሬሽን አካባቢን ያጨናንቁና ግማሹ በቀይ ባህር በጀልባ ሌላውም ቀይ ባህርን በአውሮፕላን አቋርጦ ይሄዳል። ያኔ በግድ ባሪያዎች ተልከዋል፤ ዛሬ ግን ዋጋ ከፍሎ ለባርነት የሚሄድ ትውልድ ይታያል። ተመሳሳይ ድንጋጾች። ይህም ብቻ አይደለም የደም ማፍሰሱም ተመሳሳይ ድንጋይ አለው፡-

ተመሳሳይ ድንጋይ በደም ማፍሰስ

ሁል ጊዜ ደም ማፍሰስ ያለበት አገር አለ አሁን ወደ ሰሜን ስንሄድ አንድ ስፍራ ወደ ገበያ የሚሄዱ ሰዎች ዱላቸውን ማስቀመጫ በታ አላቸው ምክንያቱም ይደባደባሉ ወደው አይደለም ደም ማፍሰስ ይከታተላቸዋልና ነው። እንግዲህ በዚያ ያለው ድንጋይ በተመሳሳይ ሁኔታ በየቀኑና በየሳምንቱ ይሰራል ማለት ነው። እንደውም እኔ ጎንደር ኮሌጅ በነበርኩበት ወቅት አብዛኛው የማደገዝካ መድኃኒት ያልቅ የነበረው በደም መላሽ ነው አንዱ አንዱን ይገድላል ሌላው ያንን ይገድለዋል አብዛኞች ያለቁት በዚህ ነው። ንጹህ ደም ከፈሰሰ ሌላ ንጹህ ደም ይሰባል። ተመሳሳይ መገለጫዎች ናቸው። እንግዲህ ነቅተን ልንጠይቀው የሚገባው ጉዳይ ተመሳሳዮቹ እና የእንቅፋት ድንጋይን የሚያመለክቱት ጉዳዮች ለእኛስ የትኞቹ ናቸው?

✍ ተመሳሳይ ሞት፡- ራስን ማጥፋት፣ በሰው መገደል፣ ያለ እድሜ መሞት፣ በተመሳሳይ አደጋ መሞት የመሳሰሉት።

- ✍ ተመሳሳይ የጋብቻ መፍረስና አለመግባባት፣ የጋብቻ ችግር
- ✍ ተመሳሳይ የሥራ ተግዳሮት፡- መፈናቀል፣ ስራ ማጣት
- ✍ ተመሳሳይ የህመም ችግር
- ✍ ተመሳሳይ የትምህርት ችግር፡- ጀምሮ ማቋረጥ፣ ጀምሮ አለመጨረስ፣ ተደጋጋሚ መውደቅ
- ✍ ተመሳሳይ ኪሳራ
- ✍ ተመሳሳይ የባህሪ ችግሮች

እነዚህን የመሳሰሉ ጉዳዮችን ከቤተሰብ ውስጥ አይቶ ራስን ከእርግማን ለማንጸት መነሳት ትልቅ ጥበብ ነው። ቀጣዩን የእርግማን ድንጋይ መታወቂያ መንገድ እንመልከት።

2 ድንጋይ የእግዚአብሔርን ፊት በመፈለግ ይታወቃል

በሰሜ የተጠፋት ሕዝቤ ሰውነታቸውን አዋርደው ቢጸልዩ፣ ፊቴንም ቢፈልጉ፣ ከከፉ መንገዳቸውም ቢመለሱ፣ በሰማይ ሆኜ እሰማለሁ፣ ኃጢአታቸውንም ይቅር እላለሁ፣ ምድራቸውንም እፈውሳለሁ። 2ኛ ዜና 7:14

ዶክተር ሄኖክ የእግዚአብሔርን ፊት ስለመፈለግና ስለ ጸሎት አካሄድ ሲገልጹ እንዲህ ይላሉ፡-

በዚህ በ2ኛ ዜና 7:14 ላይ ባለው ጥቅስ ላይ ፀሎትና ፊቴን ቢፈልግ ብሎ በሁለት ይከፍለዋል። ይህ ማለት ፀሎት በሚለው ስር አጠቃላይ ፀሎትን ሲያመለክት፣ ፊቴን መፈለግ በሚለው ደግሞ በአጠቃላይ የጅምላ ፀሎት ሳይሆን በትኩረትና በፍለጋ የችግሩን መንስኤ ምንድነው? በማለት በእግዚአብሔር ፊት መማጸንን ያመለክታል። ለምሳሌ ዳዊት 2ኛ ሳሙኤል ሁለት ላይ በነበረው አገራዊ ችግር የእግዚአብሔርን ፊት በመፈለግ መፍትሄ እንዳገኘ አንመለከታለን። በዚህ መጽሐፍ ውስጥ አገራዊ የእንቅፋት ድንጋይን ስለማንሳት በተጻፈው ስር በዝርዝር መመልከት ይቻላል።

ከድግግሞሽ ጾምና ጸሎት የሚያድኑ መፍትሔዎች

ጸሎት እጅግ አስፈላጊና በሕይወታችን ግዴታ የሆነ ልምምድ ነው። ደግሞም ያለ ጸሎት ከእግዚአብሔር አንዳች መስማት አይቻልም። የሚጸልዩና በጾም ጸሎት የሚደክሙ አንዳች ለውጥን ካላዩ ግን ወደ አንድ እርምጃ መሄድ ይገባቸዋል፤ ያም እርምጃ የእንቅፋት ድንጋጾችን ማገዣ ነው።

ጌዴዮን የሚባለው ሰው እህልን በመጥመቂያ ውስጥ እስኪወቃ ድረስ በታላቅ መከራና ፍርሀት ይኖር ነበር፤ እርሱ ብቻም ሳይሆን እስራኤላውያን ሁሉ ደከመው እርሻ አዘጋጅተው ዘርን ዘርተው ወደ መከር ሲደርሱ ጠላቶቻቸው እየመጡ ያጠፋባቸው ነበር። ይህ ተደጋጋሚ ጥፋት በሚሆንበት ወቅት እስራኤል ሁሉ ወደ እግዚአብሔር ጮኹ፤ በተደጋጋሚ ለሚከሰተው ችግር መፍትሔውን እግዚአብሔር አሳያቸው። መፍትሔው በምድሪቱ የሚገኘውን ጣኦትና መስዊድን ማፍረስና የእግዚአብሔርን መስዊድ መልሶ መስራት ነበር። ይህ ተግባር ደግሞ የወደቀው በጌዴዮን ላይ ነው። ጌዴዮን እንዲያፈርስ የተነገረው የአባቱን ቤት የጣኦት መስዊድ ነበር።

ጌዴዮን በኖረበት ዘመን በአባቱ ቤት ያለው የጣኦት መስዊድ የእንቅፋት ድንጋይና የበረከታቸው መከልከል ምክንያት መሆኑን የተገነዘበ አይመስልም። ያንን የጣኦት መስዊድ ለምዶት ይሆናል፤ ምክንያቱም መስዊዱ ያለው በአባቱ ደጅ ነው። ጸሎትና ጾምን ቢያደርጉም፤ ምንም አይነት ጩኸት ቢያደርጉም አልነቃነቅ ያለውን ችግር ያመጣው ጌዴዮን ያደገበት ቤት የነበረ የእንቅፋት ድንጋይ ነበር። አንዳንድ የእንቅፋት ድንጋይ ከልጅነታችን ያደግንበት ከሆነ በተለይ አንለየውም። እንቅፋትም አይመስለንም፤ በኃይል እግዚአብሔር ካልነቃነቅን አይሆንም አንነቃም። ስለዚህ ጉዳዩ እንደቀላል የምናየው አይደለም። የእግዚአብሔር መልአክ ግን ጌዴዮንን አነቃው። «ምድያምን እንዳታሸንፉ ያደረጋችሁ፤ አዝመራችሁን እንዳታጭዱ ያደረጋችሁ፤ የድብብቆሽ ኑሮ እንድትኖሩ ያደረጋችሁ፤ በየዋሻው ያንከራተታችሁ፤ ድካማችሁን እንዳትበሉ ያደረጋችሁ ይሄ በአባትህ ደጅ ያለው መስዊድ ነው። ተነስና አፍርሰው አለው።»

«በዚያች ሌሊት እግዚአብሔር ጌዴዮንን እንዲህ አለው፤ ከአባትህ መንጋ ሰባት ዓመት የሆነውን ሁለተኛውን ወይፈን ውስድ፤ አባትህ ለበኣል የሠራውን መሠዊድ አፍርሰ፤ በአጠገቡ

የአሼራን ዐምድ ሰባብረህ ጣል። በዚህ ፍርስራሽ ጉብታ ላይ ለአምላክህ ለእግዚአብሔር የሚገባውን መሠዊድ ሥራ። ሰባብረህ በጣልኸው የአሼራ ምስል ዐምድ ሁለተኛውን ወይፈን ወስደህ የሚቃጠል መሥዋዕት አድርገህ አቅርበው።»

መሳፍንት 6:25 (አ.መ.ት)

ጌዴዮን ይህንን የእንቅፋት ድንጋይ የሆነ የጣኦት መስዊድ ለማፍረስ ቀላል አልሆነለትም ነገር ግን መወሰን ነበረበት፤ ጌዴዮን ወስኖ በቀን ስለፈራ በለሊት ሊያፈርስና የእግዚአብሔርን መስዊድ ሊያቆም ቆረጠ። ምክንያቱም ምርጫ የለውም። ወይ ማፍረስ ወይ በተጽእኖ ስር መኖር። ከዚህ ከሁለቱ ውጭ ምርጫ የለውም።

አምባቢ ሆይ ያለህበትን ኑሮ ወደኸዋል ወይስ ይለወጥ ዘንድ ትፈልጋለህ? እንግዲህ ኑሮህ ባልተነገረህና እግዚአብሔር ባልፈቀደው አቅጣጫ ከሆነ እየተጓዘ ያለኸው ዛሬ ሌሊት ተነሳ። በአባትህ ቤት ምን አለ? ምንስ ነበረ? ዛሬ ሌሊት የጠላትን መስዊድና አምዱን አፍርሰና የእግዚአብሔርን መስዊድ ገንባ። ተነሳ። ፈጽሞ የድብብቆሽ ኑሮን ለማስቀረት ቆረጥ። ቀኑ ዛሬ ነው።